



ព្រះរាជក្រម

យើង

នស/រកម/១១២០/០៧១១

ក្រុមប្រឹក្សាភិបាល អគ្គលេខាធិការរដ្ឋបាល	
បប	លេខ: ៤០៤
	ថ្ងៃ: ៣៤.១១.១៨ ខែវិច្ឆិកាឆ្នាំ២០១៨
	ម៉ោង: ១៦:៣០

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

ប្រកាសឱ្យប្រើ

ច្បាប់ស្តីពីការគ្រប់គ្រងល្បែងពាណិជ្ជកម្ម ដែលរដ្ឋសភាបានអនុម័តកាលពីថ្ងៃទី៥ ខែតុលា ឆ្នាំ២០២០ នាសម័យប្រជុំរដ្ឋសភាលើកទី៥ នីតិកាលទី៦ ហើយដែលព្រឹទ្ធសភាបានពិនិត្យចប់ សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី២៦ ខែតុលា ឆ្នាំ២០២០ នាសម័យប្រជុំ នីតិកាលទី៤ ហើយដែលមានសេចក្តីទាំងស្រុងដូចតទៅ៖



ច្បាប់

ស្តីពី

ការគ្រប់គ្រងល្បែងពាណិជ្ជកម្ម



ជំពូកទី១
បទប្បញ្ញត្តិទូទៅ

មាត្រា ១ .-

ច្បាប់នេះមានគោលបំណងធានាការគ្រប់គ្រងមណ្ឌលល្បែងពាណិជ្ជកម្មសមាហរណនិងល្បែងពាណិជ្ជកម្ម ដើម្បីរួមចំណែកដំរុញកំណើនសេដ្ឋកិច្ច លើកកម្ពស់វិស័យទេសចរណ៍ បង្កើតការងារ ប្រមូលចំណូល រក្សា សុវត្ថិភាពនិងសន្តិសុខសង្គម ដោយកំណត់សមត្ថកិច្ច វិធាន និងនីតិវិធីសម្រាប់គ្រប់គ្រងមណ្ឌលល្បែង ពាណិជ្ជកម្មសមាហរណនិងល្បែងពាណិជ្ជកម្ម សិទ្ធិនិងកាតព្វកិច្ចរបស់រូបវន្តបុគ្គលនិងនីតិបុគ្គលក្នុងការធ្វើ ប្រតិបត្តិការដោយផ្ទាល់ឬចូលរួមនៅក្នុងល្បែងពាណិជ្ជកម្មនិងកំណត់សិទ្ធិជាម្ចាស់លើមណ្ឌលល្បែងពាណិជ្ជកម្ម សមាហរណនិងលើគ្រឹះស្ថានល្បែងពាណិជ្ជកម្មព្រមទាំងបង្កើតស្តង់ដារមណ្ឌលល្បែងពាណិជ្ជកម្មសមាហរណ រណនិងល្បែងពាណិជ្ជកម្មនៃព្រះរាជាណាចក្រកម្ពុជា។

មាត្រា ២ .-

ច្បាប់នេះមានវិសាលភាពអនុវត្តចំពោះមណ្ឌលល្បែងពាណិជ្ជកម្មសមាហរណនិងល្បែងពាណិជ្ជកម្ម នៅក្នុងព្រះរាជាណាចក្រកម្ពុជា។

មាត្រា ៣ .-

វាក្យសព្ទសំខាន់ៗដែលប្រើក្នុងច្បាប់នេះ មាននិយមន័យដូចកំណត់នៅក្នុងសទ្ទានុក្រម ដែលជា ឧបសម្ព័ន្ធនៃច្បាប់នេះ។

ជំពូកទី២

គណៈកម្មការគ្រប់គ្រងល្បែងពាណិជ្ជកម្មកម្ពុជា (គ.ល.ក.)

ផ្នែកទី១

សមត្ថកិច្ចរបស់ គ.ល.ក.

មាត្រា ៤ .-

ត្រូវបានបង្កើតគណៈកម្មការគ្រប់គ្រងល្បែងពាណិជ្ជកម្មកម្ពុជា សរសេរជាអក្សរកាត់ គ.ល.ក. ដែលមាន សមត្ថកិច្ចក្នុងការស្នើឡើងនូវគោលនយោបាយ ចេញបទប្បញ្ញត្តិ គ្រប់គ្រង ត្រួតពិនិត្យ ផ្តល់អាជ្ញាប័ណ្ណ ប្រមូលចំណូល និងចាត់វិធានការចាំបាច់ទាំងឡាយពាក់ព័ន្ធនឹងការគ្រប់គ្រងមណ្ឌលល្បែងពាណិជ្ជកម្មសមាហរណ រណនិងល្បែងពាណិជ្ជកម្ម។

មាត្រា ៥ .-

គ.ល.ក. មានសមាសភាព ចំនួន១១ (ដប់មួយ) រូប ដូចខាងក្រោម៖



- រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
- រដ្ឋមន្ត្រីខាងការក្រសួងមហាផ្ទៃ ១ (មួយ) រូប
- រដ្ឋមន្ត្រីខាងការក្រសួងសេដ្ឋកិច្ចនិងហិរញ្ញវត្ថុ ១ (មួយ) រូប
- រដ្ឋមន្ត្រីខាងការទីស្តីការគណៈរដ្ឋមន្ត្រី ១ (មួយ) រូប

- ប្រធាន
- អនុប្រធាន
- សមាជិក
- សមាជិក

- រដ្ឋលេខាធិការក្រសួងទេសចរណ៍ ១(មួយ)រូប សមាជិក
 - រដ្ឋលេខាធិការក្រសួងប្រៃសណីយ៍និងទូរគមនាគមន៍ ១(មួយ)រូប សមាជិក
 - រដ្ឋលេខាធិការក្រសួងយុត្តិធម៌ ១(មួយ)រូប សមាជិក
 - តំណាងក្រុមប្រឹក្សាអភិវឌ្ឍន៍កម្ពុជា ១(មួយ)រូប សមាជិក
 - អគ្គស្នងការនគរបាលជាតិនៃក្រសួងមហាផ្ទៃ សមាជិក
 - អគ្គលេខាធិការនៃគ.ល.ក. សមាជិក
 - អគ្គលេខាធិការរងនៃគ.ល.ក. សមាជិក
- សមាសភាពជាក់ស្តែងនៃគ.ល.ក. ត្រូវតែងតាំងដោយអនុក្រឹត្យ តាមសំណើរបស់ប្រធានគ.ល.ក.។

មាត្រា ៦ .-

គ.ល.ក. មានមុខងារនិងភារកិច្ចដូចខាងក្រោម៖

- ក. ជាបញ្ញត្តិករនិងនិយ័តករលើវិស័យមណ្ឌលល្បែងពាណិជ្ជកម្មសមាហរណនិងល្បែងពាណិជ្ជកម្ម។
- ខ. ស្នើឡើងនូវគោលនយោបាយអភិវឌ្ឍន៍មណ្ឌលល្បែងពាណិជ្ជកម្មសមាហរណនិងល្បែងពាណិជ្ជកម្ម។
- គ. ផ្តល់អាជ្ញាប័ណ្ណកាស៊ីណូ អាជ្ញាប័ណ្ណល្បែងភ្នាល់ អាជ្ញាប័ណ្ណល្បែងផ្សេងសំណាង អាជ្ញាប័ណ្ណល្បែងពាណិជ្ជកម្មដទៃទៀត អាជ្ញាប័ណ្ណបុគ្គលិកពិសេស អាជ្ញាប័ណ្ណអ្នកជំរុញល្បែងពាណិជ្ជកម្ម និងអាជ្ញាប័ណ្ណអ្នកផលិត អ្នកដំឡើង អ្នកនាំចូល អ្នកលក់ ឬអ្នកចែកចាយឧបករណ៍ និងកម្មវិធីល្បែង រួមទាំងការកែប្រែ ការពន្យារ ការផ្អាក ការបិទដំណើរការ ការព្យួរ ការដកហូត និងការប្រគល់វិញនូវអាជ្ញាប័ណ្ណទាំងនោះ។
- ឃ. អនុម័តលើប្រភេទល្បែងដែលអនុញ្ញាតឱ្យដំណើរការនៅក្នុងកាស៊ីណូឬនៅក្នុងគ្រឹះស្ថានល្បែងពាណិជ្ជកម្មដទៃទៀត រួមទាំងរបៀបលេងនិងវិធានល្បែង។
- ង. ចេញសេចក្តីណែនាំដល់ប្រតិបត្តិករល្បែងពាណិជ្ជកម្ម អំពីប្រភេទជាក់លាក់នៃល្បែងណាមួយដែលមិនត្រូវបានអនុញ្ញាតឱ្យដំណើរការនៅក្នុងគ្រឹះស្ថានល្បែងពាណិជ្ជកម្ម។
- ច. អនុម័តលើស្តង់ដារនៃការត្រួតពិនិត្យផ្ទៃក្នុង នីតិវិធីរដ្ឋបាល និងគោលនយោបាយគណនេយ្យសម្រាប់កាស៊ីណូនិងគ្រឹះស្ថានល្បែងពាណិជ្ជកម្មដទៃទៀត។
- ឆ. ដាក់ចេញនូវវិធានការដើម្បីការពារជនងាយរងគ្រោះ រួមទាំងកុមារ ពីល្បែង និងការទប់ស្កាត់ការសម្អាតប្រាក់និងហិរញ្ញប្បទានភេរវកម្មពាក់ព័ន្ធនឹងល្បែងពាណិជ្ជកម្ម។
- ជ. ពិនិត្យនិងសម្រេចលើបណ្តឹងជំទាស់ពាក់ព័ន្ធនឹងប្រតិបត្តិការល្បែងក្នុងកម្រិតដែលអនុញ្ញាតដោយច្បាប់នេះ។

មាត្រា ៧ .-

អនុប្រធាននិងសមាជិកគ.ល.ក. មានអាណត្តិ៥(ប្រាំ)ឆ្នាំ ហើយអាចត្រូវបានតែងតាំងឡើងវិញ លើកលែងតែលើកដំបូងប៉ុណ្ណោះ។

អនុប្រធាននិងសមាជិកគ.ល.ក.ណាម្នាក់ អាចត្រូវបានបាត់បង់ពីមុខតំណែងក្នុងករណីដូចខាងក្រោម៖

- ក. ការស្នើសុំលាលែងពីការងារ។
- ខ. ការបាត់បង់សមត្ថភាពក្នុងការបំពេញការងារ។



(Handwritten mark)

- គ. ការបាត់បង់លក្ខណៈសម្បត្តិ ដូចមានកំណត់ក្នុងមាត្រា៥នៃច្បាប់នេះ។
 - ឃ. ការបញ្ឈប់ពីមុខតំណែងតាមការសម្រេចរបស់គ.ល.ក. ដោយសំឡេង២ភាគ៣(ពីរភាគបី) នៃចំនួនសមាជិកគ.ល.ក. ទាំងមូល ដោយសារការប្រព្រឹត្តកំហុសនៅក្នុងតួនាទីរបស់ខ្លួន។
 - ង. ការផ្ដន្ទាទោសដាក់ពន្ធនាគារពីបទឧក្រិដ្ឋឬបទមជ្ឈិមណាមួយ។
- អនុប្រធាននិងសមាជិកគ.ល.ក.ណាម្នាក់ដែលត្រូវបានចោទប្រកាន់ពីបទឧក្រិដ្ឋឬបទមជ្ឈិមណាមួយ នឹងត្រូវព្យួរការងារជាបណ្តោះអាសន្ន។
- ការជំនួស អនុប្រធាន និងសមាជិកគ.ល.ក.ដែលបាត់បង់សមាជិកភាព ត្រូវអនុវត្តដូចគ្នានឹងនីតិវិធីនៃ ការតែងតាំង។

មាត្រា៨ ..

គ.ល.ក.ត្រូវរៀបចំកិច្ចប្រជុំជារៀងរាល់ឆមាស។ គ.ល.ក.អាចបើកកិច្ចប្រជុំវិសាមញ្ញបានគ្រប់ពេលវេលា អាស្រ័យលើការចាំបាច់តាមការអញ្ជើញរបស់ប្រធានឬតាមសំណើរបស់អគ្គលេខាធិការនៃគ.ល.ក. ឬតាមសំណើ ពីសមាជិកដែលមានចំនួនយ៉ាងតិច១ភាគ៣(មួយភាគបី)នៃចំនួនសមាជិកទាំងមូល។ កិច្ចប្រជុំ គ.ល.ក.អាច ប្រព្រឹត្តទៅបាន លុះត្រាតែមានក្រុមលើសពីពាក់កណ្តាលនៃចំនួនសមាជិកទាំងមូល។ សមាសភាពនៃគ.ល.ក. ដែលអវត្តមាន មិនអាចត្រូវជំនួសបានទេ។ ប្រសិនបើក្រុមមិនគ្រប់ចំនួន ការប្រជុំត្រូវលើកទៅកាលបរិច្ឆេទ ក្រោយទៀតតាមការកំណត់របស់ប្រធាន ហើយត្រូវពិភាក្សាឡើងវិញលើរបៀបវារៈដដែល។ សេចក្តីសម្រេច របស់គ.ល.ក.អាចយកជាការបាន លុះត្រាតែមានការអនុម័តដោយសំឡេងភាគច្រើននៃសមាជិកវត្តមាន។ ក្នុង ករណីមានសំឡេងស្មើគ្នា សំឡេងរបស់ប្រធានត្រូវមានឧត្តមានភាព។

លាការរបស់ប្រធាន អនុប្រធាន និងសមាជិកនៃគ.ល.ក. ត្រូវកំណត់ដោយប្រកាសរបស់រដ្ឋមន្ត្រីក្រសួង សេដ្ឋកិច្ចនិងហិរញ្ញវត្ថុ តាមសំណើដែលត្រូវបានអនុម័តនៃកិច្ចប្រជុំពេញអង្គរបស់គ.ល.ក.។

មាត្រា៩ ..

គ.ល.ក. ត្រូវមានរូបសញ្ញានិងត្រាសម្រាប់ប្រើប្រាស់ក្នុងដំណើរការការងាររបស់ខ្លួន។

ផ្នែកទី២
ជេនសមត្ថកិច្ចរបស់ គ.ល.ក.

មាត្រា១០ ..

គ.ល.ក. អាចចេញលិខិតបទដ្ឋានគតិយុត្តនានា រួមមានប្រកាស សេចក្តីសម្រេច និងវិធាននានាដែល ពាក់ព័ន្ធនឹង៖

- ក. បែបបទនិងទម្រង់នៃពាក្យស្នើសុំការអភិវឌ្ឍមណ្ឌលល្បែងពាណិជ្ជកម្មសមាហរណ៍។
- ខ. បែបបទនិងទម្រង់ នៃពាក្យស្នើសុំអាជ្ញាប័ណ្ណគ្រប់ប្រភេទ។

ការកំណត់នូវសេវានិងស្តង់ដារអប្បបរមាដែលមណ្ឌលល្បែងពាណិជ្ជកម្មសមាហរណ៍និងគ្រឹះស្ថាន ល្បែងពាណិជ្ជកម្មនីមួយៗត្រូវមាន ដូចជាបរិវេណលេងល្បែង សណ្ឋាគារ កោដនីយដ្ឋាន និង/ឬ ផ្សារទំនើបជាដើម ប្រកាសនិងវិធាននៃល្បែង។



(Handwritten mark)

- ង. ប្រព័ន្ធត្រួតពិនិត្យផ្ទៃក្នុង គណនេយ្យ និងសវនកម្ម។
- ច. ការផ្សព្វផ្សាយល្បែងពាណិជ្ជកម្ម។
- ឆ. ការគ្រប់គ្រង ការផ្តល់ឥណទានចំពោះភ្ញៀវល្បែងដោយប្រតិបត្តិករកាស៊ីណូ និងអ្នកជំរុញល្បែងពាណិជ្ជកម្ម។
- ជ. បទប្បញ្ញត្តិដទៃទៀតដែលមិនផ្ទុយពីច្បាប់នេះ។

មាត្រា ១១ .-

គ.ល.ក. មានសិទ្ធិបន្ថែមដូចខាងក្រោម៖

- ក. ចាត់ចែងការស៊ើបអង្កេតលើករណីមានបណ្តឹងតវ៉ាទាក់ទងនឹងការបំពានលើបញ្ញត្តិនៃច្បាប់នេះនិងបទប្បញ្ញត្តិដទៃទៀតពាក់ព័ន្ធនឹងច្បាប់នេះ។
- ខ. តម្រូវឱ្យប្រតិបត្តិករល្បែងពាណិជ្ជកម្ម កម្មសិទ្ធិករមណ្ឌលល្បែងពាណិជ្ជកម្មសមាហរណកម្មសិទ្ធិករកាស៊ីណូ និងភាគីពាក់ព័ន្ធ ផ្តល់ឯកសារ ឬព័ត៌មានតាមការចាំបាច់។
- គ. ចុះធ្វើការត្រួតពិនិត្យដល់ទីកន្លែង រួមមានកាស៊ីណូឬគ្រឹះស្ថានល្បែងពាណិជ្ជកម្មដទៃទៀត កន្លែងផលិត លក់ ឬបែងចែកឧបករណ៍ល្បែង និងកម្មវិធីល្បែង តាមការចាំបាច់ដោយមិនបាច់ជូនដំណឹងជាមុន។
- ឃ. ចុះកិច្ចសន្យា ឬអនុស្សរណៈនៃការយោគយល់គ្នាជាមួយស្ថាប័នរាជរដ្ឋាភិបាល ឬ/និង ស្ថាប័នអន្តរជាតិ សម្រាប់គោលដៅនៃការបែងចែកព័ត៌មាន កិច្ចសហប្រតិបត្តិការបច្ចេកទេស ការស៊ើបអង្កេតរួម និងការបំពេញភារកិច្ចដទៃទៀតអនុលោមតាមច្បាប់នេះ។
- ង. កំណត់សេហ៊ុយទម្រង់ការនិងកម្រៃផ្សេងៗ ដែលទាក់ទងនឹងការគ្រប់គ្រងនិងត្រួតពិនិត្យល្បែងពាណិជ្ជកម្ម រួមទាំងកម្រៃជើងសារសម្រាប់ទូទាត់ដល់អ្នកជំរុញល្បែងពាណិជ្ជកម្ម។
- ច. សិទ្ធិអំណាចផ្សេងៗទៀត ដែលចាំបាច់សម្រាប់ធានាដល់ការអនុវត្តច្បាប់នេះ ប្រកបដោយប្រសិទ្ធភាព។

មាត្រា ១២ .-

គ.ល.ក. មានអគ្គលេខាធិការដ្ឋានមួយជាសេនាធិការ ដែលដឹកនាំដោយអគ្គលេខាធិការ១(មួយ)រូប និងអគ្គលេខាធិការរង១(មួយ)រូប។

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងរដ្ឋមន្ត្រីក្រសួងមហាផ្ទៃ ត្រូវលើកសំណើរួមគ្នា សុំតែងតាំងអគ្គលេខាធិការ និងអគ្គលេខាធិការរងនៃ គ.ល.ក. ជូននាយករដ្ឋមន្ត្រី។

អគ្គលេខាធិការដែលជាតំណាងក្រសួងសេដ្ឋកិច្ចនិងហិរញ្ញវត្ថុ ទទួលបន្ទុកគ្រប់គ្រងរួមនិងគ្រប់គ្រងការប្រមូលចំណូលកាតព្វកិច្ចពីល្បែង កម្រៃ សេហ៊ុយ និងចំណូលផ្សេងៗទៀត ដែលកំណត់ដោយច្បាប់នេះ។

អគ្គលេខាធិការរងដែលជាតំណាងក្រសួងមហាផ្ទៃ ទទួលបន្ទុកលើវិស័យសន្តិសុខ សណ្តាប់ធ្នាប់សាធារណៈ និងបច្ចេកទេសល្បែង។

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងរដ្ឋមន្ត្រីក្រសួងមហាផ្ទៃនិងការប្រព្រឹត្តទៅរបស់អគ្គលេខាធិការដ្ឋាននៃគ.ល.ក. ត្រូវកំណត់ដោយអនុក្រឹត្យ។

អគ្គលេខាធិការនិងអគ្គលេខាធិការរងនៃគ.ល.ក. មានលក្ខណសម្បត្តិដូចខាងក្រោម៖

១. ជាប្រុស មានគ្រួសារល្អៗ ចរិតលក្ខណៈល្អ ស្មោះត្រង់ និងសុចរិត។



Handwritten mark or signature.

ខ. មានក្របខ័ណ្ឌជាមន្ត្រីមុខងារសាធារណៈដែលធ្លាប់បម្រើការងារនិងមានអតីតភាពចាប់ពី២០(ម្ភៃ) ឆ្នាំឡើងទៅ និងមកពីក្រសួងសេដ្ឋកិច្ចនិងហិរញ្ញវត្ថុនិងក្រសួងមហាផ្ទៃ។

គ. មិនជាប់ពាក់ព័ន្ធសកម្មនឹងល្បែងពាណិជ្ជកម្មក្នុងព្រះរាជាណាចក្រកម្ពុជានិង/ឬមិនមានផលប្រយោជន៍ ហិរញ្ញវត្ថុដោយផ្ទាល់ជាមួយប្រតិបត្តិករកាស៊ីណូ កម្មសិទ្ធិករនៃមណ្ឌលល្បែងពាណិជ្ជកម្មសមាហរណ៍ ឬនៃ គ្រឹះស្ថានល្បែងពាណិជ្ជកម្ម ឬភាគីពាក់ព័ន្ធទេ។

ផ្នែកទី៣

ធនធានហិរញ្ញវត្ថុ គ.ល.ក.

មាត្រា១៤ .-

គ.ល.ក.មានថវិកាស្វយ័តមួយ ដើម្បីទ្រទ្រង់ការបំពេញមុខងារនិងការកិច្ចប្រកបដោយប្រសិទ្ធភាព។ ប្រភពចំណូលរបស់គ.ល.ក. មានដូចខាងក្រោម៖

- ក. កម្រៃអាជ្ញាបណ្ណនិងសោហ៊ុយទម្រង់ការលើការពិនិត្យវាយតម្លៃពាក្យស្នើសុំអាជ្ញាបណ្ណកាស៊ីណូ អាជ្ញាបណ្ណល្បែងក្នាល់ អាជ្ញាបណ្ណល្បែងផ្សេងសំណាង អាជ្ញាបណ្ណល្បែងពាណិជ្ជកម្មដទៃទៀត អាជ្ញាបណ្ណបុគ្គលិកពិសេស អាជ្ញាបណ្ណអ្នកជំរុញល្បែងពាណិជ្ជកម្ម និងអាជ្ញាបណ្ណអ្នកផលិត អ្នកដំឡើង អ្នកនាំចូល អ្នកលក់ ឬអ្នកចែកចាយឧបករណ៍ និងកម្មវិធីល្បែង ដូចមានចែងក្នុង ច្បាប់នេះ។
- ខ. កម្រៃលើតុល្បែង ម៉ាស៊ីនល្បែង ឧបករណ៍ និងកម្មវិធីល្បែងគ្រប់ប្រភេទ។
- គ. កម្រៃពីការផាកពិន័យផ្សេងៗ។
- ឃ. សោហ៊ុយទម្រង់ការប្រកម្រៃសេវាផ្សេងៗរបស់គ.ល.ក.។
- ង. ប្រាក់ចំណូលស្របច្បាប់ ដែលមានការអនុញ្ញាតពីរាជរដ្ឋាភិបាល។
- ច. ប្រាក់ចំណូលស្របច្បាប់ដទៃទៀតដែលគ.ល.ក.ត្រូវទទួលសម្រាប់បម្រើដល់គោលដៅរបស់ខ្លួន ក្រៅពីមូលនិធិសម្រាប់បម្រើការអភិវឌ្ឍមណ្ឌលល្បែងពាណិជ្ជកម្មសមាហរណ៍។

មាត្រា១៥ .-

ធនធានហិរញ្ញវត្ថុរបស់គ.ល.ក. ត្រូវប្រើប្រាស់ក្នុងគោលដៅដូចខាងក្រោម៖

- ក. ចំណាយសម្រាប់ទ្រទ្រង់ដល់គ.ល.ក.។
- ខ. សិក្សាស្រាវជ្រាវពាក់ព័ន្ធនឹងការអភិវឌ្ឍមណ្ឌលល្បែងពាណិជ្ជកម្មសមាហរណ៍ វិស័យល្បែងពាណិជ្ជកម្ម និងប្រតិបត្តិការល្បែងពាណិជ្ជកម្ម ប្រកបដោយការទទួលខុសត្រូវ។
- គ. បម្រើកិច្ចការសង្គម ដើម្បីទប់ស្កាត់ជាអតិបរមានូវការប៉ះពាល់អវិជ្ជមានពីល្បែងពាណិជ្ជកម្ម។
- ឃ. ចំណាយចាំបាច់ដទៃទៀត តាមការសម្រេចរបស់គ.ល.ក.។



ក្រសួងថវិកានិងទ្រព្យសម្បត្តិរដ្ឋរបស់គ.ល.ក.ត្រូវកំណត់ដោយអនុក្រឹត្យ ស្របតាមច្បាប់និង បទប្បញ្ញត្តិប្រឆាំងនឹងហិរញ្ញវត្ថុសាធារណៈ។

128

មាត្រា ១៧ .-

គ.ល.ក. គឺជាកម្មវត្ថុនៃការធ្វើសវនកម្មនិងអធិការកិច្ចស្របតាមច្បាប់ជាធរមាន។ គ.ល.ក.ត្រូវរៀបចំរបាយការណ៍ហិរញ្ញវត្ថុប្រចាំឆ្នាំនីមួយៗរបស់ខ្លួន ស្របតាមស្តង់ដារ បែបបទ និងនីតិវិធីគណនេយ្យជាធរមាន។

ជំពូកទី ៣

**តំបន់ល្បែងពាណិជ្ជកម្មនិងក្របខ័ណ្ឌនៃការអភិវឌ្ឍ
មណ្ឌលល្បែងពាណិជ្ជកម្មសមាហរណនិងល្បែងពាណិជ្ជកម្ម**

ផ្នែកទី ១

តំបន់ល្បែងពាណិជ្ជកម្ម

មាត្រា ១៨ .-

តំបន់ល្បែងពាណិជ្ជកម្មត្រូវបែងចែកជា៖

- ១. តំបន់ហាមឃាត់។ និង
- ២. តំបន់អនុញ្ញាត។

ល្បែងកាស៊ីណូនិងល្បែងភ្នាល់ត្រូវបានអនុញ្ញាតឱ្យដំណើរការតែក្នុងបរិវេណកាស៊ីណូប៉ុណ្ណោះ។

មាត្រា ១៩ .-

តំបន់ហាមឃាត់ គឺជាទីតាំងភូមិសាស្ត្រដែលត្រូវហាមឃាត់ចំពោះល្បែងពាណិជ្ជកម្មគ្រប់ប្រភេទ ឬចំពោះល្បែងពាណិជ្ជកម្មមួយចំនួន ដោយមូលហេតុអភិរក្ស វប្បធម៌ សាសនា ឬដោយសេចក្តីត្រូវការចាំបាច់ ឬមូលហេតុផ្សេងទៀត។ ទីតាំងជាក់ស្តែងនៃតំបន់ហាមឃាត់និងប្រភេទល្បែងពាណិជ្ជកម្មដែលត្រូវរងការហាមឃាត់ត្រូវកំណត់ដោយអនុក្រឹត្យ។

មាត្រា ២០ .-

តំបន់អនុញ្ញាតគឺជាទីតាំងភូមិសាស្ត្រទាំងឡាយណាក្រៅពីតំបន់ហាមឃាត់។

មាត្រា ២១ .-

គ្រឹះស្ថានល្បែងពាណិជ្ជកម្មដែលមានអាជ្ញាប័ណ្ណស្រាប់មុនច្បាប់នេះចូលជាធរមាននិងដែលស្ថិតនៅក្នុងតំបន់ហាមឃាត់ ត្រូវចាត់ទុកថាជាករណីអនុគ្រោះ។ គ្រឹះស្ថានល្បែងពាណិជ្ជកម្មទាំងនោះអាចប្រែក្លាយទៅជាមណ្ឌលល្បែងពាណិជ្ជកម្មសមាហរណ ដោយបំពេញតាមលក្ខខណ្ឌចាំបាច់នានានិងត្រូវអនុវត្តតាមបទប្បញ្ញត្តិនៃការអភិវឌ្ឍនិងកម្មសិទ្ធិនៃមណ្ឌលល្បែងពាណិជ្ជកម្មសមាហរណ ដូចមានចែងក្នុងផ្នែកទី២និងទី៣នៃជំពូកនេះ។

ផ្នែកទី ២

ក្របខ័ណ្ឌនៃការអភិវឌ្ឍមណ្ឌលល្បែងពាណិជ្ជកម្មសមាហរណ

ការអភិវឌ្ឍនិងកម្មសិទ្ធិនៃមណ្ឌលល្បែងពាណិជ្ជកម្មសមាហរណ ត្រូវអនុវត្តក្រោមកិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ អនុលោមតាមបទប្បញ្ញត្តិនៃច្បាប់នេះ។



(Handwritten mark)

កម្មសិទ្ធិករនៃមណ្ឌលល្បែងពាណិជ្ជកម្មសមាហរណ ត្រូវបានអនុញ្ញាតឱ្យស្នើសុំអាជ្ញាបណ្ណកាស៊ីណូ ក្រោមបទប្បញ្ញត្តិនៃផ្នែកទី២ ជំពូកទី៤នៃច្បាប់នេះ ឬអាចទាក់ទងឱ្យប្រតិបត្តិការកាស៊ីណូមួយឬច្រើនដំណើរការ ល្បែងពាណិជ្ជកម្ម នៅក្នុងមណ្ឌលល្បែងពាណិជ្ជកម្មសមាហរណរបស់ខ្លួន ស្របតាមខ្លឹមសារនិងលក្ខខណ្ឌ នៃកិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ ដែលពាក់ព័ន្ធនិងអនុលោមតាមបទប្បញ្ញត្តិ នៃច្បាប់នេះ។

កម្មសិទ្ធិករមណ្ឌលល្បែងពាណិជ្ជកម្មសមាហរណ អាចបង្កើតកិច្ចព្រមព្រៀងអភិវឌ្ឍន៍មណ្ឌលល្បែង ពាណិជ្ជកម្មសមាហរណមួយឬច្រើន ប៉ុន្តែកិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណនីមួយៗ ត្រូវបានអនុញ្ញាតឱ្យអភិវឌ្ឍន៍មណ្ឌលល្បែងពាណិជ្ជកម្មសមាហរណតែមួយប៉ុណ្ណោះ។

មាត្រា ២៣ ..

ល្បែងពាណិជ្ជកម្មអាចដំណើរការបាននៅក្នុងតំបន់ពាណិជ្ជកម្មសេរីរបស់អាកាសយានដ្ឋាន កំពង់ផែ អន្តរជាតិ និងនាវាទេសចរណ៍ ដែលស្ថិតនៅក្នុងតំបន់អនុញ្ញាតដោយមានការអនុញ្ញាតជាលាយលក្ខណ៍អក្សរ ជាមុនពីគ.ល.ក.ទៅតាមករណីនីមួយៗ។

ប្រតិបត្តិការកាស៊ីណូអាចដំណើរការល្បែងពាណិជ្ជកម្ម ក្រោមបទប្បញ្ញត្តិនៃកថាខណ្ឌទី១ខាងលើ បានលុះត្រាតែមានកិច្ចព្រមព្រៀងប្រតិបត្តិការកាស៊ីណូជាមួយកម្មសិទ្ធិករបុសម្បទានិក ឬអ្នកគ្រប់គ្រងនៃ អាកាសយានដ្ឋាន កំពង់ផែអន្តរជាតិ ឬនាវាទេសចរណ៍ តាមករណីជាក់ស្តែង។

ផ្នែកទី៣

ការអនុម័តលើការអភិវឌ្ឍន៍និងកម្មសិទ្ធិមណ្ឌលល្បែងពាណិជ្ជកម្មសមាហរណ

មាត្រា ២៤ ..

គ.ល.ក. ត្រូវកំណត់តាមការចាំបាច់នូវទឹកប្រាក់អប្បបរមានៃគម្រោងអភិវឌ្ឍន៍ ដែលអ្នកស្នើសុំមាន កាតព្វកិច្ចត្រូវអនុវត្តស្របតាមកិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ ដើម្បីទទួលបាន សិទ្ធិក្នុងការអភិវឌ្ឍនិងធ្វើជាកម្មសិទ្ធិករលើមណ្ឌលល្បែងពាណិជ្ជកម្មសមាហរណ។

ទឹកប្រាក់អប្បបរមានៃគម្រោងអភិវឌ្ឍន៍ ដូចមានចែងក្នុងកថាខណ្ឌទី១ខាងលើ ដែលសម្រេចដោយ គ.ល.ក.ត្រូវផ្អែកលើចំនួននៃមណ្ឌលល្បែងពាណិជ្ជកម្មសមាហរណដែលបានអនុម័តរួច និងផ្អែកលើដំណាក់កាល នៃការអភិវឌ្ឍន៍មណ្ឌលល្បែងពាណិជ្ជកម្មសមាហរណ និងល្បែងពាណិជ្ជកម្មនិងកម្រិតនៃការសម្រេចបាន។

មាត្រា ២៥ ..

មានតែនីតិបុគ្គលដែលបានចុះបញ្ជីពាណិជ្ជកម្មនិងចុះបញ្ជីពន្ធដារស្ថិតនៅក្រោមច្បាប់នៃព្រះរាជាណាចក្រ កម្ពុជាទេ ដែលអាចដាក់ពាក្យស្នើសុំអភិវឌ្ឍន៍មណ្ឌលល្បែងពាណិជ្ជកម្មសមាហរណ ហើយនីតិបុគ្គលនោះ ត្រូវ មានសិទ្ធិនៃកម្មសិទ្ធិលើទីតាំងមួយឬច្រើនរបស់ខ្លួន។

ពាក្យស្នើសុំអភិវឌ្ឍន៍មណ្ឌលល្បែងពាណិជ្ជកម្មសមាហរណក៏អាចធ្វើបានដែរដោយនីតិបុគ្គលដែលមាន លក្ខណៈពេញលេញណាមួយលើទីតាំងមួយឬច្រើនកន្លែងនៅក្នុងលក្ខខណ្ឌដែលសិទ្ធិនោះអាចអនុវត្តបានតាមការ សម្រេចចិត្តរបស់អ្នកដាក់ពាក្យស្នើសុំ នៅពេលដែលការអភិវឌ្ឍន៍មណ្ឌលល្បែងពាណិជ្ជកម្មសមាហរណ ត្រូវបាន អនុម័តដោយគ.ល.ក. គ.ល.ក. ត្រូវផ្អែកលើចំនួននៃមណ្ឌលល្បែងពាណិជ្ជកម្មសមាហរណ ត្រូវស្នើសុំនិងទទួលបានគោលការណ៍



(Handwritten mark)

អភិវឌ្ឍមណ្ឌលល្បែងពាណិជ្ជកម្មសមាហរណជាមុនពីនាយកដ្ឋានស្រុក មុននឹងដាក់ពាក្យស្នើសុំអភិវឌ្ឍមណ្ឌល
ល្បែងពាណិជ្ជកម្មសមាហរណជូនប្រធានគ.ល.ក. ដើម្បីពិនិត្យនិងសម្រេច។

ពាក្យស្នើសុំអភិវឌ្ឍមណ្ឌលល្បែងពាណិជ្ជកម្មសមាហរណ ដែលត្រូវដាក់ជូនគ.ល.ក. ត្រូវភ្ជាប់មក
ជាមួយនូវ៖

- ក. ឯកសារ និងព័ត៌មានក្នុងទម្រង់ និងតាមនីតិវិធី ដែលកំណត់ដោយគ.ល.ក.។
- ខ. កម្រៃទម្រង់ការ ក្នុងចំនួន និងតាមបែបបទ ដែលកំណត់ដោយគ.ល.ក.។ និង
- គ. ប្រាក់តម្កល់សម្រាប់ចំណាយរបស់គ.ល.ក. ក្នុងការសិក្សាស្រាវជ្រាវស្នើសុំអង្កេតឬជួលជំនាញការ
ដែលចាំបាច់ត្រូវធ្វើឡើងក្នុងដំណើរការវាយតម្លៃលើពាក្យស្នើសុំនោះ តាំងពីចាប់ផ្តើមរហូតដល់ចប់
ក្នុងចំនួន និងតាមបែបបទដែលកំណត់ដោយគ.ល.ក.។

មាត្រា ២៦ .-

បន្ទាប់ពីទទួលបានពាក្យស្នើសុំអភិវឌ្ឍមណ្ឌលល្បែងពាណិជ្ជកម្មសមាហរណ គ.ល.ក.ត្រូវ៖

- ក. ធ្វើការសិក្សា ស្រាវជ្រាវ និងសាកសួរ តាមការចាំបាច់។
- ខ. តម្រូវឱ្យអ្នកដាក់ពាក្យស្នើសុំផ្តល់នូវព័ត៌មាន ឬឯកសារពាក់ព័ន្ធបន្ថែមតាមការចាំបាច់។
- គ. តម្រូវឱ្យអ្នកដាក់ពាក្យស្នើសុំផ្តល់ឯកសារប្រគល់សិទ្ធិឬឯកសារបញ្ជាក់ការយល់ព្រមពាក់ព័ន្ធចាំបាច់
ដើម្បីអាចធ្វើការស្រាវជ្រាវនិងសាកសួរ ឬដើម្បីទទួលបានព័ត៌មាននិងឯកសារពាក់ព័ន្ធ។
- ឃ. តម្រូវឱ្យអ្នកដាក់ពាក្យស្នើសុំផ្តល់ភស្តុតាងចាំបាច់នានា។ និង
- ង. ជួលជំនាញការឬទីប្រឹក្សាសម្រាប់វាយតម្លៃលើពាក្យស្នើសុំដែលចំណាយនេះជាបន្ទុករបស់អ្នកដាក់
ពាក្យស្នើសុំ។

ប្រសិនមានការផ្លាស់ប្តូរកើតឡើងពាក់ព័ន្ធនឹងព័ត៌មាននិងឯកសារដែលទាមទារដោយគ.ល.ក. ឬ
ពាក់ព័ន្ធនឹងផ្នែកសំខាន់ណាមួយនៃពាក្យស្នើសុំ នៅមុនពេលដែលពាក្យស្នើសុំត្រូវបានទទួលឬបដិសេធ អ្នក
ដាក់ពាក្យស្នើសុំត្រូវជូនដំណឹងជាលាយលក្ខណ៍អក្សរភ្លាមទៅគ.ល.ក. អំពីការផ្លាស់ប្តូរនោះ។ ក្នុងអំឡុងពេល
ដែលពាក្យស្នើសុំកំពុងដំណើរការ គ.ល.ក. អាចផ្តល់អនុសាសន៍ដល់អ្នកដាក់ពាក្យស្នើសុំឱ្យកែប្រែខ្លឹមសារសំខាន់ៗ
មួយចំនួន រួមមាន គម្រោងអភិវឌ្ឍន៍ និងគម្រោងស្ថាបត្យកម្មជាដើម ហើយអ្នកដាក់ពាក្យស្នើសុំនឹងត្រូវបានផ្តល់
ឱកាសឱ្យមានយោបល់លើអនុសាសន៍នោះ។ ប្រសិនអ្នកដាក់ពាក្យស្នើសុំដកពាក្យស្នើសុំរបស់ខ្លួនវិញ គ.ល.ក.
មានសិទ្ធិរក្សាទុកនូវសេចក្តីយល់ព្រមទម្រង់ការទាំងអស់។ ក្នុងករណីនេះ គ.ល.ក. ត្រូវផ្ទេរទៅឱ្យអ្នកដាក់ពាក្យស្នើ
សុំនូវចំនួនទឹកប្រាក់ដែលបានតម្កល់និងមិនទាន់ប្រើប្រាស់ អនុលោមតាមចំណុច(គ) កថាខណ្ឌទី៣នៃមាត្រា២៥
នៃច្បាប់នេះ។ សេចក្តីបញ្ជាក់របស់គ.ល.ក. អំពីចំណាយលើការសិក្សាស្រាវជ្រាវរបស់ខ្លួន គឺជាកស្តុតាងគ្រប់គ្រាន់
សម្រាប់ប្រភេទចំណាយនេះ ដែលជាបន្ទុករបស់អ្នកដាក់ពាក្យស្នើសុំ។

ពាក្យស្នើសុំព័ត៌មាននិងឯកសារពាក់ព័ន្ធទាំងអស់ដែលអ្នកដាក់ពាក្យស្នើសុំនីតិបុគ្គលឬរូបវន្តបុគ្គល
ពាក់ព័ន្ធណាគឺ ផ្តល់ជូនគ.ល.ក. ត្រូវចាត់ទុកជាព័ត៌មានសម្ងាត់ ហើយព័ត៌មាននិងឯកសារទាំងនេះមិនត្រូវ
ផ្តល់ឱ្យបុគ្គលណាមួយក្រៅពីអ្នកដាក់ពាក្យស្នើសុំតំណាងស្របច្បាប់ឬមេធាវីរបស់អ្នកដាក់ពាក្យ
ស្នើសុំឡើយ លើកលែងតែអ្នកដាក់ពាក្យស្នើសុំ ឬគ.ល.ក. បានកំណត់ដោយឡែក។



(Handwritten mark)

មាត្រា ២៧ ..

ក្នុងការពិនិត្យលើពាក្យស្នើសុំ គ.ល.ក. ត្រូវពិចារណាលើលក្ខខណ្ឌវិនិច្ឆ័យ ដូចតទៅ៖
អ្នកដាក់ពាក្យស្នើសុំ៖

- ក. មានធនធានហិរញ្ញវត្ថុឬមានលទ្ធភាពទទួលបានធនធានហិរញ្ញវត្ថុគ្រប់គ្រាន់ សម្រាប់ធានានិរន្តរភាព ហិរញ្ញវត្ថុនិងធានានូវដំណើរការនិងការគ្រប់គ្រងមណ្ឌលល្បែងពាណិជ្ជកម្មសមាហរណ៍។ និង
- ខ. មានសមត្ថភាពធុរកិច្ចនិងបទពិសោធគ្រប់គ្រាន់ឬមានលទ្ធភាពទាក់ទងប្រើប្រាស់សេវាកម្មរបស់ នីតិបុគ្គលឬរូបវន្តបុគ្គលដែលមានសមត្ថភាពធុរកិច្ចនិងបទពិសោធគ្រប់គ្រាន់ ក្នុងការអភិវឌ្ឍនិង ដំណើរការមណ្ឌលល្បែងពាណិជ្ជកម្មសមាហរណ៍ ប្រកបដោយជោគជ័យ។

មណ្ឌលល្បែងពាណិជ្ជកម្មសមាហរណ៍ ដែលស្នើសុំអភិវឌ្ឍនោះ ត្រូវមាន៖

- ក. គុណភាព មានលក្ខណៈពិសេសនិងមានភាពទាក់ទាញ។
- ខ. ទម្រង់ប្លង់ស្ថាបត្យកម្មដែលអនុលោមតាមបទប្បញ្ញត្តិ ចំពោះតំបន់ជាមណ្ឌលល្បែងពាណិជ្ជកម្ម សមាហរណ៍ ភាពបន្ស៊ីគ្នានឹងទិដ្ឋភាពធម្មជាតិជុំវិញ ព្រមទាំងសុខដុមនីយកម្មជាមួយសំណង់និង បរិស្ថានជុំវិញ។
- គ. ភាពទាក់ទាញនិងសេវាទាំងឡាយសមស្រប ដោយប្រៀបធៀបនឹងមណ្ឌលល្បែងពាណិជ្ជកម្ម សមាហរណ៍ដែលកំពុងមានស្រាប់ដោយផ្អែកលើនិន្នាការនិងភាពប្លែកសម្បូរបែប ក៏ដូចជា ប្រៀបធៀបជាមួយនឹងមណ្ឌលល្បែងពាណិជ្ជកម្មសមាហរណ៍តំបន់និងអន្តរជាតិ។
- ឃ. ភាពទាក់ទាញនិងសេវាក្នុងកម្រិតសមស្រប ដែលអាចបំពេញតាមតម្រូវការទីផ្សារ។
- ង. ការចូលរួមចំណែកក្នុងការលើកកម្ពស់កិត្តិនាមព្រះរាជាណាចក្រកម្ពុជា ជាគោលដៅទេសចរណ៍ និងការកម្សាន្តជាអន្តរជាតិ។ និង
- ច. ទំហំទុនសមស្របសម្រាប់បង្កើតមណ្ឌលល្បែងពាណិជ្ជកម្មសមាហរណ៍ រួមទាំងមានលទ្ធភាពបង្កើត ការងារជូនប្រជាពលរដ្ឋក្នុងចំនួននិងគុណភាពសមស្របផងដែរ។

គ.ល.ក. អាចកំណត់លក្ខខណ្ឌវិនិច្ឆ័យបន្ថែមផ្សេងទៀតសម្រាប់ការពិនិត្យលើពាក្យស្នើសុំ។

មាត្រា ២៨ ..

គ.ល.ក.មានសិទ្ធិយល់ព្រមឬបដិសេធលើពាក្យស្នើសុំ។ គ.ល.ក. មានភារកិច្ចជូនដំណឹងទៅអ្នកស្នើសុំ ជាលាយលក្ខណ៍អក្សរ អំពីការយល់ព្រមឬការបដិសេធនោះ។ ពាក្យស្នើសុំអភិវឌ្ឍមណ្ឌលល្បែងពាណិជ្ជកម្ម សមាហរណ៍នឹងត្រូវយល់ព្រមដោយមានខ្លឹមសារនិងលក្ខខណ្ឌ និងសម្រាប់ទីតាំងដែលបានកំណត់នៅក្នុង កិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ៍ ដែលត្រូវបានពិភាក្សានិងព្រមព្រៀងជាមួយ អ្នកដាក់ពាក្យស្នើសុំ។

មណ្ឌលល្បែងពាណិជ្ជកម្មសមាហរណ៍នឹងទទួលបានសិទ្ធិអភិវឌ្ឍន៍បន្ទាប់ពី៖

- ក. បានបង់ប្រាក់កក់ដែលកំណត់ដោយគ.ល.ក.សម្រាប់ធានាកាតព្វកិច្ចជាកម្មសិទ្ធិករនៃមណ្ឌលល្បែង ពាណិជ្ជកម្មសមាហរណ៍ក្នុងការអនុវត្តកិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ៍ និង កិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ៍ ត្រូវបានចុះហត្ថលេខាដោយគ.ល.ក. តាមប្រទានសិទ្ធិរបស់នាយករដ្ឋមន្ត្រីនិងផ្សព្វផ្សាយជាសាធារណៈ។



(Handwritten mark)

មាត្រា ២៩ .-

លក្ខខណ្ឌនៃកិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ ត្រូវមានខ្លឹមសារអនុលោមតាមបទប្បញ្ញត្តិនៃច្បាប់នេះនិងបទប្បញ្ញត្តិពាក់ព័ន្ធទាំងឡាយដែលនៅជាធរមាន ហើយត្រូវមានចែងយ៉ាងហោចនូវចំណុចដូចខាងក្រោម៖

- ក. ចំនួនទឹកប្រាក់និងដំណាក់កាលនៃការអភិវឌ្ឍ។
- ខ. គម្រោងស្ថាបត្យកម្មនិងកាលវិភាគនៃការសាងសង់។
- គ. ជំហាននៃការអភិវឌ្ឍនិង/ឬការសាងសង់ដែលត្រូវសម្រេចបាននិងកាលបរិច្ឆេទបញ្ចប់គម្រោង។
- ឃ. ទំហំទីតាំងគិតជាភាគរយនៃទំហំផ្ទៃសរុបរបស់មណ្ឌលល្បែងពាណិជ្ជកម្មសមាហរណ ដែលនឹងត្រូវប្រើជាទីតាំងកាស៊ីណូ ទីតាំងបដិសណ្ឋារកិច្ច ផ្សារទំនើប ភោជនីយដ្ឋាន មណ្ឌលកម្សាន្ត និងទស្សនាមណ្ឌលសន្និបាតឬពិព័រណ៍ ទៅតាមករណីជាក់ស្តែង។
- ង. ចំនួនសណ្ឋាគារ ចំណាត់ថ្នាក់សណ្ឋាគារ និងចំនួនបន្ទប់អប្បបរមានៃសណ្ឋាគារនីមួយៗ។
- ច. ចំនួនជាន់និងទំហំផ្ទៃសរុប នៃកាស៊ីណូនីមួយៗ។
- ឆ. មណ្ឌលកម្សាន្តនិងមណ្ឌលទាក់ទាញផ្សេងៗរបស់មណ្ឌលល្បែងពាណិជ្ជកម្មសមាហរណ។
- ជ. កាតព្វកិច្ចអភិវឌ្ឍន៍ផ្សេងទៀតក្រៅពីល្បែងពាណិជ្ជកម្ម។ និង
- ឈ. កាតព្វកិច្ចក្នុងការថែរក្សានិងការធានារ៉ាប់រងការពារហានិភ័យសាធារណៈ។

កិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ ត្រូវកំណត់អំពីករណីដែលនាំឱ្យមានការកែប្រែ ឬការបញ្ចប់កិច្ចព្រមព្រៀងដោយរាជរដ្ឋាភិបាល និងករណីដែលអនុញ្ញាតឱ្យ គ.ល.ក. ដាក់ពិន័យដោយផ្អែកលើកិច្ចព្រមព្រៀងនោះ។ កិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណអាចកំណត់ពីកាតព្វកិច្ចរបស់កម្មសិទ្ធិករមណ្ឌលល្បែងពាណិជ្ជកម្មសមាហរណ ក្នុងការអភិវឌ្ឍនៅក្នុងតំបន់អនុញ្ញាតនូវ៖

- ក. មណ្ឌលកម្សាន្តនិងមណ្ឌលទាក់ទាញក្រៅពីល្បែងពាណិជ្ជកម្ម ដើម្បីចូលរួមធ្វើឱ្យមណ្ឌលល្បែងពាណិជ្ជកម្មសមាហរណ ក្លាយជាទិសដៅទេសចរណ៍កម្សាន្តអន្តរជាតិមួយ។ និង
- ខ. ហេដ្ឋារចនាសម្ព័ន្ធ ដែលចូលរួមអភិវឌ្ឍសេដ្ឋកិច្ច សង្គម ក្នុងតំបន់អនុញ្ញាត។

ផ្នែកទី៤

ក្របខ័ណ្ឌនៃការអភិវឌ្ឍកាស៊ីណូ

មាត្រា ៣០ .-

មានតែនីតិបុគ្គលដែលបានចុះបញ្ជីពាណិជ្ជកម្មនិងចុះបញ្ជីពន្ធដារស្ថិតនៅក្រោមច្បាប់នៃព្រះរាជាណាចក្រកម្ពុជាទេ ទើបអាចដាក់ពាក្យស្នើសុំអភិវឌ្ឍកាស៊ីណូ ហើយនីតិបុគ្គលនោះត្រូវមានសិទ្ធិនៃកម្មសិទ្ធិ ឬសិទ្ធិស្របច្បាប់ណាមួយ លើទីតាំងមួយឬច្រើនរបស់ខ្លួន។

ការអភិវឌ្ឍនិងកម្មសិទ្ធិលើកាស៊ីណូ ត្រូវអនុវត្តក្រោមកិច្ចព្រមព្រៀងអភិវឌ្ឍន៍កាស៊ីណូ ដែលនឹងត្រូវធ្វើឡើងរវាងអ្នកដាក់ពាក្យស្នើសុំនិងគ.ល.ក. អនុលោមតាមបទប្បញ្ញត្តិនៃច្បាប់នេះ។ នីតិវិធីនិងបែបបទនៃការអភិវឌ្ឍនិងកម្មសិទ្ធិលើកាស៊ីណូនឹងកំណត់ដោយគ.ល.ក.។ អ្នកដាក់ពាក្យស្នើសុំអភិវឌ្ឍកាស៊ីណូត្រូវស្នើសុំ និងទទួលបានការណែនាំអភិវឌ្ឍន៍កាស៊ីណូជាមុនពីនាយករដ្ឋមន្ត្រី មុននឹងដាក់ពាក្យស្នើសុំអភិវឌ្ឍកាស៊ីណូ ដើម្បីពិនិត្យនិងសម្រេច។



(Handwritten mark)

កាស៊ីណូនឹងបានទទួលសិទ្ធិអភិវឌ្ឍន៍បន្ទាប់ពី៖

ក. បានទទួលគោលការណ៍អភិវឌ្ឍន៍មណ្ឌលល្បែងពាណិជ្ជកម្មសមាហរណកម្មមានចែងក្នុងមាត្រា២៥ នៃច្បាប់នេះពីនាយករដ្ឋមន្ត្រី។

ខ. បានបង់ប្រាក់កក់ដែលកំណត់ដោយគ.ល.ក. សម្រាប់ធានាកាតព្វកិច្ចជាមួយកម្មសិទ្ធិកាស៊ីណូ ក្នុង ការអនុវត្តកិច្ចព្រមព្រៀងអភិវឌ្ឍន៍កាស៊ីណូ។ និង

គ. កិច្ចព្រមព្រៀងអភិវឌ្ឍន៍កាស៊ីណូត្រូវបានចុះហត្ថលេខាដោយ គ.ល.ក. និងផ្សព្វផ្សាយជាសាធារណៈ។

លក្ខខណ្ឌនៃកិច្ចព្រមព្រៀងអភិវឌ្ឍន៍កាស៊ីណូ ត្រូវមានខ្លឹមសារអនុលោមតាមបទប្បញ្ញត្តិនៃច្បាប់នេះ បទប្បញ្ញត្តិពាក់ព័ន្ធទាំងឡាយ ហើយត្រូវមានចែងយ៉ាងហោចនូវចំណុចដូចខាងក្រោម៖

- ក. ចំនួនទឹកប្រាក់និងដំណាក់កាលនៃការអភិវឌ្ឍ។
- ខ. គម្រោងស្ថាបត្យកម្មនិងកាលវិភាគនៃការសាងសង់។
- គ. ជំហាននៃការអភិវឌ្ឍន៍/ឬការសាងសង់ដែលត្រូវសម្រេច និងកាលបរិច្ឆេទបញ្ចប់គម្រោង។
- ឃ. ទំហំទីតាំងគិតជាភាគរយនៃទំហំផ្ទៃសរុបរបស់កាស៊ីណូ ដែលនឹងត្រូវប្រើជាទីតាំងល្បែង ទីតាំង បដិសណ្ឋារកិច្ច សណ្ឋាគារ និងភោជនីយដ្ឋាន។
- ង. ចំណាត់ថ្នាក់សណ្ឋាគារនិងចំនួនបន្ទប់អប្បបរមានៃសណ្ឋាគារ។
- ច. ចំនួនជាន់និងទំហំផ្ទៃសរុបនៃកាស៊ីណូ។
- ឆ. កាតព្វកិច្ចអភិវឌ្ឍផ្សេងទៀតក្រៅពីល្បែងពាណិជ្ជកម្ម។ និង
- ជ. កាតព្វកិច្ចក្នុងការថែរក្សានិងការធានារ៉ាប់រងការពារហានិភ័យសាធារណៈ។

ផ្នែកទី៥

កិច្ចព្រមព្រៀងប្រតិបត្តិការកាស៊ីណូ

មាត្រា៣១ .-

កិច្ចព្រមព្រៀងប្រតិបត្តិការកាស៊ីណូ ជាលិខិតតុបតុរណ៍ដែលគ្រប់គ្រងទំនាក់ទំនងរវាងប្រតិបត្តិករ កាស៊ីណូនិងកម្មសិទ្ធិកមណ្ឌលល្បែងពាណិជ្ជកម្មសមាហរណកម្ម ឬរវាងប្រតិបត្តិករកាស៊ីណូនិងកម្មសិទ្ធិករកាស៊ីណូ។ កិច្ចព្រមព្រៀងប្រតិបត្តិការកាស៊ីណូ មិនត្រូវមានរយៈពេលលើសពីសុពលភាពនៃអាជ្ញាប័ណ្ណកាស៊ីណូឡើយ។

ភាគីនៃកិច្ចព្រមព្រៀងប្រតិបត្តិការកាស៊ីណូ អាចកំណត់ខ្លឹមសារនិងលក្ខខណ្ឌនៃកិច្ចព្រមព្រៀងនេះដែល ជាកម្មវត្ថុនៃការអនុម័តរបស់គ.ល.ក. ដោយមិនមានការប៉ះពាល់ដល់បទប្បញ្ញត្តិទាំងឡាយនៃច្បាប់នេះនិង បទប្បញ្ញត្តិពាក់ព័ន្ធដទៃទៀតដូចមានចែងក្នុងមាត្រា១០និងមាត្រា១១នៃច្បាប់នេះ។

កិច្ចព្រមព្រៀងប្រតិបត្តិការកាស៊ីណូ ត្រូវអនុម័តដោយគ.ល.ក.។ ក្នុងការអនុម័តនេះ គ.ល.ក.អាច កំណត់ខ្លឹមសារនិងលក្ខខណ្ឌណាដែលទាក់ទងនឹងគោលនយោបាយសាធារណៈប៉ុណ្ណោះ ប៉ុន្តែមិនត្រូវផ្ទុយនឹង បទប្បញ្ញត្តិទាំងឡាយនៃច្បាប់នេះ។

ខ្លឹមសារទាំងឡាយនៃមាត្រានេះ មិនត្រូវអនុវត្តចំពោះកម្មសិទ្ធិកមណ្ឌលល្បែងពាណិជ្ជកម្មសមាហរណកម្ម កាស៊ីណូ ដែលបានទទួលអាជ្ញាប័ណ្ណកាស៊ីណូស្របតាមខ្លឹមសារមាត្រា៣៧នៃច្បាប់នេះទេ។

កិច្ចព្រមព្រៀងប្រតិបត្តិការកាស៊ីណូ ត្រូវមានរយៈពេលជាមុនពីគ.ល.ក. ក្នុងករណីដូចខាងក្រោម៖



(Handwritten mark)

- ក- ការកែប្រែនូវកិច្ចព្រមព្រៀងប្រតិបត្តិការកាស៊ីណូ។
- ខ- ការបន្ថែមឧបសម្ព័ន្ធឬការមានកិច្ចព្រមព្រៀងបំពេញបន្ថែម និងការកែប្រែឧបសម្ព័ន្ធឬកិច្ចព្រមព្រៀងបំពេញបន្ថែមនោះ។
- គ- មានកិច្ចព្រមព្រៀងដោយឡែករវាងកម្មសិទ្ធិករមណ្ឌលល្បែងពាណិជ្ជកម្មសមាហរណកម្មសិទ្ធិករកាស៊ីណូនិងប្រតិបត្តិការកាស៊ីណូស្តីពីទំនាក់ទំនងនៃភាគីទាំងពីរ នៅក្រោមស្មារតីនៃកិច្ចព្រមព្រៀងប្រតិបត្តិការកាស៊ីណូ។ ឬ
- ឃ- មានកិច្ចព្រមព្រៀងដោយឡែកដែលប្រតិបត្តិការកាស៊ីណូផ្ទេរសិទ្ធិនិងកាតព្វកិច្ចរបស់ខ្លួនទាំងស្រុងឬមួយផ្នែកនៅក្រោមស្មារតីនៃកិច្ចព្រមព្រៀងប្រតិបត្តិការកាស៊ីណូ។

ខ្លឹមសារនិងលក្ខខណ្ឌនៃកិច្ចព្រមព្រៀងប្រតិបត្តិការកាស៊ីណូ អាចត្រូវបានកែប្រែតាមការកំណត់របស់គ.ល.ក. ដោយមានការជូនដំណឹងជាលាយលក្ខណ៍អក្សរអំពីសំណើកែប្រែនោះទៅប្រតិបត្តិការកាស៊ីណូ និងកម្មសិទ្ធិករមណ្ឌលល្បែងពាណិជ្ជកម្មសមាហរណកម្មសិទ្ធិករកាស៊ីណូ នៅពេលមានការចាំបាច់បំផុត ដើម្បីឱ្យស្របទៅតាមការកែប្រែណាមួយនៃអាជ្ញាប័ណ្ណកាស៊ីណូ ដូចមានចែងនៅក្នុងមាត្រា៤៣នៃច្បាប់នេះ។

កម្មសិទ្ធិករមណ្ឌលល្បែងពាណិជ្ជកម្មសមាហរណកម្មសិទ្ធិករកាស៊ីណូ និងប្រតិបត្តិការកាស៊ីណូអាចមានយោបល់ទៅលើសំណើកែប្រែរបស់គ.ល.ក. ហើយគ.ល.ក.ត្រូវពិចារណាលើយោបល់នោះ ដើម្បីសម្រេចលើការកែប្រែ។ គ.ល.ក.ត្រូវជូនដំណឹងជាលាយលក្ខណ៍អក្សរទៅប្រតិបត្តិការកាស៊ីណូឬកម្មសិទ្ធិករមណ្ឌលល្បែងពាណិជ្ជកម្មសមាហរណកម្មសិទ្ធិករកាស៊ីណូ អំពីការសម្រេចរបស់គ.ល.ក. លើការកែប្រែដែលត្រូវមានអានុភាពតាមកាលបរិច្ឆេទដូចមានបញ្ជាក់ក្នុងសេចក្តីជូនដំណឹង។

មាត្រា ៣៣ .-

ក្នុងករណីមានការអនុញ្ញាតនៅក្នុងកិច្ចព្រមព្រៀងប្រតិបត្តិការកាស៊ីណូ ប្រតិបត្តិការកាស៊ីណូអាចចុះកិច្ចសន្យាគ្រប់គ្រងកាស៊ីណូឬជាភាគីនៃកិច្ចសន្យាកែប្រែ ដើម្បីផ្ទេរកាតព្វកិច្ចទាំងស្រុងឬមួយផ្នែករបស់ខ្លួននៅក្នុងកិច្ចព្រមព្រៀងប្រតិបត្តិការកាស៊ីណូទៅឱ្យអ្នកគ្រប់គ្រងកាស៊ីណូ។ ប្រតិបត្តិការកាស៊ីណូត្រូវជូនដំណឹងជាលាយលក្ខណ៍អក្សរទៅ គ.ល.ក. យ៉ាងតិច៣០ថ្ងៃ មុនពេលចុះកិច្ចសន្យាឬមុនពេលក្លាយជាភាគីនៃកិច្ចសន្យាកែប្រែនោះ ដោយភ្ជាប់ជាមួយនូវច្បាប់ចម្លងទាំងស្រុងនៃកិច្ចសន្យាគ្រប់គ្រងកាស៊ីណូឬកិច្ចសន្យាកែប្រែនោះនិងត្រូវបញ្ជាក់នូវចំណុចសំខាន់ៗនៃកិច្ចសន្យានោះ តាមទម្រង់និងបែបបទកំណត់ដោយ គ.ល.ក. ។

មុនពេលចុះកិច្ចសន្យាឬក្លាយជាភាគីនៃកិច្ចសន្យាកែប្រែ គ.ល.ក.អាចតម្រូវឱ្យប្រតិបត្តិការកាស៊ីណូធ្វើការស៊ើបអង្កេតមួយលើគុណវុឌ្ឍិរបស់អ្នកគ្រប់គ្រងកាស៊ីណូ។ នៅក្នុងអំឡុងពេលនេះ ប្រតិបត្តិការកាស៊ីណូមិនត្រូវចុះកិច្ចសន្យាគ្រប់គ្រងកាស៊ីណូឬកិច្ចសន្យាកែប្រែដើម្បីផ្ទេរកាតព្វកិច្ចទេ រហូតទទួលបានការយល់ព្រមពី គ.ល.ក.។

អ្នកគ្រប់គ្រងកាស៊ីណូត្រូវមានគុណវុឌ្ឍិជាភាគីពាក់ព័ន្ធ ហើយក្នុងករណីនេះ បញ្ញត្តិក្នុងផ្នែកទី៣នៃជំពូកទី៥ ត្រូវយកមកអនុវត្ត។

ដោយមិនមានការប៉ះពាល់ដល់ការទទួលខុសត្រូវរបស់អ្នកគ្រប់គ្រងកាស៊ីណូ ក្រោមបញ្ញត្តិនៃច្បាប់នេះ ប្រតិបត្តិការកាស៊ីណូដែលចុះកិច្ចសន្យាឬជាភាគីនៃកិច្ចសន្យាគ្រប់គ្រងកាស៊ីណូនៅតែមានការទទួលខុសត្រូវទាំងស្រុងជានិរន្តរ៍ ក្នុងការបំពេញកាតព្វកិច្ចរបស់ខ្លួន ចំពោះកម្មសិទ្ធិករ



(Handwritten mark)

មណ្ឌលល្បែងពាណិជ្ជកម្មសមាហរណ ឬកម្មសិទ្ធិករកាសីណូនៅក្រោមកិច្ចព្រមព្រៀងប្រតិបត្តិការកាសីណូ និង កាតព្វកិច្ចតាមច្បាប់នេះ។

មាត្រា ៣៤ .-

កិច្ចព្រមព្រៀងប្រតិបត្តិការកាសីណូ ត្រូវបញ្ចប់ដោយស្វ័យប្រវត្តិក្នុងករណីដែលអាជ្ញាបណ្ណកាសីណូ ត្រូវបានប្រគល់មកវិញឬត្រូវបានដកហូត និងមានអានុភាពអនុវត្តចាប់ពីថ្ងៃដែលការប្រគល់មកវិញ ឬការដក ហូតនោះចូលជាធរមាន អនុលោមតាមមាត្រា៩០នៃច្បាប់នេះ។ កិច្ចព្រមព្រៀងប្រតិបត្តិការកាសីណូ អាចត្រូវ បានបញ្ចប់គ្រប់ពេលវេលាដោយភាគីណាមួយនៃកិច្ចព្រមព្រៀង ដោយមិនគិតពីមូលហេតុនៃការបញ្ចប់នោះ តាមរយៈការជូនដំណឹងជាលាយលក្ខណ៍អក្សរជាមុនយ៉ាងយូរ១៨០ថ្ងៃទៅភាគីម្ខាងទៀត លើកលែងតែភាគី ទាំងពីរមានការព្រមព្រៀងលើរយៈពេលលើសពីនេះ។

ក្រោយពីការទទួលបានឬការផ្តល់ដំណឹងអំពីការបញ្ចប់កិច្ចព្រមព្រៀងប្រតិបត្តិការកាសីណូ ឬនៅពេលទទួល បានសេចក្តីជូនដំណឹងពីការប្រគល់មកវិញឬការដកហូតអាជ្ញាបណ្ណកាសីណូ ស្របតាមមាត្រា៩០នៃច្បាប់នេះ កម្មសិទ្ធិករមណ្ឌលល្បែងពាណិជ្ជកម្មសមាហរណឬកម្មសិទ្ធិករកាសីណូ ត្រូវជូនដំណឹងជាលាយលក្ខណ៍អក្សរ ជាបន្ទាន់ទៅគ.ល.ក. អំពីការបញ្ចប់ ការប្រគល់មកវិញ ឬការដកហូតនោះ។ ទន្ទឹមនោះ កម្មសិទ្ធិករត្រូវជំនួស ប្រតិបត្តិករកាសីណូដែលបានបញ្ចប់ដោយប្រតិបត្តិករកាសីណូថ្មីឬត្រូវទទួលបានការជាប្រតិបត្តិករកាសីណូដោយ ផ្ទាល់ ក្នុងករណីដែលកម្មសិទ្ធិករនោះមានអាជ្ញាបណ្ណកាសីណូស្រាប់ឬនឹងទទួលបានអាជ្ញាបណ្ណកាសីណូ។

ការស្នើសុំ ឬការកែប្រែអាជ្ញាបណ្ណកាសីណូ ឬការយល់ព្រមលើកិច្ចព្រមព្រៀងប្រតិបត្តិការកាសីណូ ដែលត្រូវបានធ្វើឡើងក្នុងគោលបំណងនៃកថាខណ្ឌទី២ខាងលើ ត្រូវចាត់ទុកជាកិច្ចការអាទិភាពរបស់គ.ល.ក.។ ការសម្រេចលើពាក្យស្នើសុំនោះ ត្រូវធ្វើឡើងដោយមិនលើសពីរយៈពេលនៃការជូនដំណឹងជាមុនអំពីកិច្ចព្រមព្រៀង ប្រតិបត្តិការកាសីណូដែលមានស្រាប់ ឬមិនហួសពីកាលបរិច្ឆេទនៃការប្រគល់មកវិញ ឬការដកហូតអាជ្ញាបណ្ណ កាសីណូដូចបានកំណត់ដោយគ.ល.ក. ។

ក្នុងករណីមានការជំនួសសមស្របមុនពេលផុតកំណត់នៃការជូនដំណឹងជាមុន អំពីកិច្ចព្រមព្រៀង ប្រតិបត្តិការកាសីណូដែលមានស្រាប់ ឬមុនកាលបរិច្ឆេទនៃការប្រគល់មកវិញ ឬការដកហូតអាជ្ញាបណ្ណកាសីណូ កម្មសិទ្ធិករមណ្ឌលល្បែងពាណិជ្ជកម្មសមាហរណ ឬកម្មសិទ្ធិករកាសីណូ ប្រតិបត្តិករកាសីណូចាស់និង ប្រតិបត្តិករកាសីណូថ្មី ត្រូវសហការគ្នាក្រោមការត្រួតពិនិត្យរបស់គ.ល.ក. ដើម្បីធានាឱ្យការផ្ទេរការគ្រប់គ្រង កាសីណូប្រព្រឹត្តទៅដោយមានផលប៉ះពាល់ជាអប្បបរមាចំពោះប្រតិបត្តិការកាសីណូ។

ក្នុងករណីមិនមានការជំនួសសមស្របមុនពេលផុតកំណត់នៃការជូនដំណឹងជាមុនអំពីកិច្ចព្រមព្រៀង ប្រតិបត្តិការកាសីណូដែលមានស្រាប់ ឬមុនកាលបរិច្ឆេទនៃការប្រគល់មកវិញ ឬការដកហូតអាជ្ញាបណ្ណកាសីណូ គ.ល.ក. ត្រូវតែងតាំងអ្នកគ្រប់គ្រងកាសីណូ១(មួយ)រូប ក្នុងលក្ខខណ្ឌសមរម្យរហូតដល់មានការជំនួសសមស្រប ហើយការគ្រប់គ្រងកាសីណូ ត្រូវបានផ្ទេរទៅឱ្យប្រតិបត្តិករកាសីណូថ្មី ស្របតាមបញ្ញត្តិនៃកថាខណ្ឌទី៤ខាងលើ។

ដោយមិនមានការប៉ះពាល់ដល់សិទ្ធិទទួលសំណងសម្រាប់ការខូចខាតរបស់ភាគីណាមួយ កិច្ចព្រមព្រៀង ប្រតិបត្តិការកាសីណូមួយ មិនត្រូវមានសុពលភាពជាថ្មីបន្ទាប់ពីបានបញ្ចប់ឡើយ លើកលែងតែភាគីនៃកិច្ច ព្រមព្រៀងប្រតិបត្តិការកាសីណូនោះ បានព្រមព្រៀងជាលាយលក្ខណ៍អក្សរជាមុន។



Handwritten mark or signature

ជំពូកទី៤
របបអាជ្ញាបណ្ណ
ផ្នែកទី១
អាជ្ញាបណ្ណ

មាត្រា ៣៥ .-

គ.ល.ក. អាចចេញអាជ្ញាបណ្ណតាមប្រភេទនៃល្បែងពាណិជ្ជកម្មនិងសកម្មភាពពាក់ព័ន្ធដូចខាងក្រោម៖

- អាជ្ញាបណ្ណកាស៊ីណូ
- អាជ្ញាបណ្ណល្បែងក្នាល់
- អាជ្ញាបណ្ណល្បែងផ្សេងសំណាង
- អាជ្ញាបណ្ណល្បែងពាណិជ្ជកម្មដទៃទៀត
- អាជ្ញាបណ្ណបុគ្គលិកពិសេស
- អាជ្ញាបណ្ណអ្នកជំរុញល្បែងពាណិជ្ជកម្ម និង
- អាជ្ញាបណ្ណអ្នកផលិត អ្នកដំឡើង អ្នកនាំចូល អ្នកលក់ និង/ឬអ្នកចែកចាយឧបករណ៍និង/ឬកម្មវិធីល្បែង។

នីតិបុគ្គលអាចប្រតិបត្តិការល្បែងពាណិជ្ជកម្មបាន លុះត្រាតែមានអាជ្ញាបណ្ណជាមុន អនុលោមតាមបទប្បញ្ញត្តិនៃច្បាប់នេះ។

គ្មានបុគ្គលណាអាចតាំងខ្លួនជាតំណាងរបស់អ្នកកាន់កាប់អាជ្ញាបណ្ណនិងប្រតិបត្តិការល្បែងពាណិជ្ជកម្មបានឡើយ លើកលែងតែមានការអនុញ្ញាត អនុលោមតាមបទប្បញ្ញត្តិនៃច្បាប់នេះ។

ល្បែងពាណិជ្ជកម្មគ្រប់ប្រភេទ ដែលដាក់ឱ្យដំណើរការដោយប្រតិបត្តិការល្បែងពាណិជ្ជកម្ម ត្រូវមានការអនុញ្ញាតជាមុន។

ការផ្តល់អាជ្ញាបណ្ណនៅក្រោមច្បាប់នេះ ត្រូវធ្វើឡើងនៅក្រោមលក្ខខណ្ឌដែលអ្នកកាន់អាជ្ញាបណ្ណត្រូវមានកាតព្វកិច្ចរក្សាគុណវុឌ្ឍិរបស់ខ្លួនសមស្របជាអ្នកកាន់អាជ្ញាបណ្ណ ក្នុងអំឡុងពេលដែលអាជ្ញាបណ្ណមានសុពលភាព។

ផ្នែកទី២
អាជ្ញាបណ្ណកាស៊ីណូ

មាត្រា ៣៦ .-

ដើមទុនអប្បបរមាសម្រាប់ប្រតិបត្តិការល្បែងកាស៊ីណូ ត្រូវកំណត់ដោយអនុក្រឹត្យ។ រីឯដើមទុនអប្បបរមាសម្រាប់ប្រតិបត្តិការល្បែងក្នាល់ ល្បែងផ្សេងសំណាង និងល្បែងពាណិជ្ជកម្មដទៃទៀត ត្រូវកំណត់ដោយប្រកាសរបស់គ.ល.ក.។

ករណីដូចខាងក្រោមនេះ ត្រូវមានការយល់ព្រមជាមុនពីគ.ល.ក.៖

- ក ការកែប្រែលក្ខន្តិកៈក្រុមហ៊ុនរបស់ប្រតិបត្តិការល្បែងពាណិជ្ជកម្ម។
- ខ ការផ្លាស់ប្តូរតាមគ្រប់ទម្រង់និងរូបភាពនូវកាតហ៊ុនមានគុណវុឌ្ឍិរបស់ប្រតិបត្តិការល្បែងពាណិជ្ជកម្ម ឬកាតហ៊ុនមានគុណវុឌ្ឍិរបស់នីតិបុគ្គល ដែលជាកាតហ៊ុនមានគុណវុឌ្ឍិនៃប្រតិបត្តិការល្បែងពាណិជ្ជកម្ម។



- គ. ការស្នើសុំសិទ្ធិសាងសង់កម្មវិធីវិភាគហិរញ្ញវត្ថុមានគុណវុឌ្ឍិនៃប្រតិបត្តិការល្បែងពាណិជ្ជកម្ម។ និង
- ឃ. ការផ្ទេរប្រាក់ផ្តល់សិទ្ធិចាត់ចែងតាមគ្រប់ទម្រង់ឬគ្រប់រូបភាពនៃកាស៊ីណូឬគ្រឹះស្ថានល្បែងពាណិជ្ជកម្ម ដទៃទៀតទាំងស្រុងឬមួយផ្នែក ឬប្រតិបត្តិការណាមួយនៃកាស៊ីណូ ឬគ្រឹះស្ថានល្បែងពាណិជ្ជកម្ម ដទៃទៀត។

ការផ្ទេរភាគហ៊ុនមានគុណវុឌ្ឍិរបស់នីតិបុគ្គលដែលបានចុះបញ្ជីនៅក្នុងទីផ្សារមូលបត្រកម្ពុជា និង/ឬ ទីផ្សារមូលបត្រអន្តរជាតិនានា ដូចជាទីផ្សារមូលបត្ររបស់ហុងកុង សៀងហៃ តូក្យូ ញូយ៉ក សិង្ហបុរី និង/ឬ ទីក្រុងឡុងដ៍ ត្រូវបានលើកលែងពីការស្នើសុំការអនុញ្ញាតជាមុនពីគ.ល.ក. ដែលជាការតម្រូវក្នុងចំណុច(ខ) នៃកថាខណ្ឌទី២ខាងលើ។ បន្ទាប់ពីទទួលបានការអនុញ្ញាតណាមួយ ដែលបានកំណត់ក្នុងកថាខណ្ឌទី២ខាងលើ ឬបន្ទាប់ពីបានចុះបញ្ជីក្រុមហ៊ុន ប្រតិបត្តិការល្បែងពាណិជ្ជកម្មត្រូវជូនដំណឹងជាលាយលក្ខណ៍អក្សរទៅគ.ល.ក. ក្នុងអំឡុងពេល៣០(សាមសិប)ថ្ងៃ។

មាត្រា ៣៧ .-

មានតែកម្មសិទ្ធិករមណ្ឌលល្បែងពាណិជ្ជកម្មសមាហរណកម្មនីតិបុគ្គលដែលបានចុះបញ្ជីពាណិជ្ជកម្ម និងចុះបញ្ជីពន្ធដារស្ថិតនៅក្រោមច្បាប់នៃព្រះរាជាណាចក្រកម្ពុជា និងបានចុះកិច្ចព្រមព្រៀងប្រតិបត្តិការកាស៊ីណូ ជាមួយកម្មសិទ្ធិករមណ្ឌលល្បែងពាណិជ្ជកម្មសមាហរណកម្ម ទើបអាចដាក់ពាក្យស្នើសុំអាជ្ញាប័ណ្ណកាស៊ីណូបាន។

កថាខណ្ឌទី១ខាងលើ ត្រូវយកមកអនុវត្តផងដែរ ចំពោះកម្មសិទ្ធិករកាស៊ីណូឬនីតិបុគ្គលដែលបានចុះ បញ្ជីពាណិជ្ជកម្មនិងចុះបញ្ជីពន្ធដារស្ថិតនៅក្រោមច្បាប់នៃព្រះរាជាណាចក្រកម្ពុជា និងបានចុះកិច្ចព្រមព្រៀង ប្រតិបត្តិការកាស៊ីណូជាមួយកម្មសិទ្ធិករកាស៊ីណូ។

ពាក្យស្នើសុំអាជ្ញាប័ណ្ណកាស៊ីណូត្រូវដាក់ជូនគ.ល.ក. ដោយភ្ជាប់មកជាមួយនូវ៖

- ក. ឯកសារនិងព័ត៌មានក្នុងទម្រង់និងតាមនីតិវិធីដែលកំណត់ដោយគ.ល.ក.។
- ខ. កម្រៃទម្រង់ការក្នុងចំនួននិងតាមបែបបទដែលកំណត់ដោយគ.ល.ក.។
- គ. ប្រាក់តម្កល់សម្រាប់ចំណាយរបស់គ.ល.ក.ក្នុងការសិក្សា ស្រាវជ្រាវ ស៊ើបអង្កេត ឬជួលជំនាញការ ជាដើម ដែលចាំបាច់ត្រូវធ្វើឡើងក្នុងដំណើរការវាយតម្លៃលើពាក្យស្នើសុំនោះ តាំងពីចាប់ផ្តើមរហូត ដល់ចប់ ក្នុងចំនួននិងតាមបែបបទដែលកំណត់ដោយគ.ល.ក.។ និង
- ឃ. ប្រាក់តម្កល់សម្រាប់ធានាអាជីវកម្មតាមការកំណត់របស់គ.ល.ក.។

មាត្រា ៣៨ .-

បន្ទាប់ពីទទួលបានពាក្យស្នើសុំអាជ្ញាប័ណ្ណកាស៊ីណូ គ.ល.ក. ត្រូវ៖

- ក. ធ្វើការសិក្សា ស្រាវជ្រាវ និងសាកសួរ តាមការចាំបាច់។
- ខ. តម្រូវឱ្យអ្នកដាក់ពាក្យស្នើសុំផ្តល់នូវព័ត៌មានឬឯកសារពាក់ព័ន្ធបន្ថែមតាមការចាំបាច់។
- គ. តម្រូវឱ្យអ្នកដាក់ពាក្យស្នើសុំផ្តល់ឯកសារប្រគល់សិទ្ធិឬឯកសារបញ្ជាក់ការយល់ព្រមពាក់ព័ន្ធចាំបាច់ ដើម្បីឱ្យគ.ល.ក.អាចធ្វើការស្រាវជ្រាវនិងសាកសួរ ឬដើម្បីទទួលបានព័ត៌មាននិងឯកសារពាក់ព័ន្ធ។

តម្រូវឱ្យអ្នកដាក់ពាក្យស្នើសុំ ផ្តល់ភស្តុតាងចាំបាច់នានា។ និង ជំនាញការឬទីប្រឹក្សាសម្រាប់វាយតម្លៃលើពាក្យស្នើសុំ ដែលចំណាយនេះជាបន្ទុករបស់អ្នក ដាក់ពាក្យស្នើសុំ។



(Handwritten mark)

ប្រសិនបើមានការផ្លាស់ប្តូរកើតឡើងពាក់ព័ន្ធនឹងព័ត៌មាននិងឯកសារដែលទាមទារដោយគ.ល.ក. ឬពាក់ព័ន្ធនឹងផ្នែកសំខាន់ណាមួយនៃពាក្យស្នើសុំ នៅមុនពេលដែលពាក្យស្នើសុំត្រូវបានទទួលឬបដិសេធ អ្នកដាក់ពាក្យស្នើសុំត្រូវជូនដំណឹងជាលាយលក្ខណ៍អក្សរភ្លាមទៅគ.ល.ក. អំពីការផ្លាស់ប្តូរនោះ។

ក្នុងអំឡុងពេលដែលពាក្យស្នើសុំកំពុងដំណើរការ គ.ល.ក. អាចផ្តល់អនុសាសន៍ដល់អ្នកដាក់ពាក្យស្នើសុំឱ្យកែប្រែខ្លឹមសារសំខាន់ៗមួយចំនួនចំពោះពាក្យស្នើសុំរបស់ខ្លួន ហើយអ្នកដាក់ពាក្យស្នើសុំនឹងត្រូវបានផ្តល់ឱកាសឱ្យមានយោបល់លើអនុសាសន៍នោះ។

ប្រសិនបើអ្នកដាក់ពាក្យស្នើសុំដកពាក្យស្នើសុំរបស់ខ្លួនវិញ គ.ល.ក.មានសិទ្ធិរក្សាទុកនូវសេចក្តីយល់ព្រមទាំងអស់។ ក្នុងករណីនេះ គ.ល.ក.ត្រូវផ្ទេរទៅឱ្យអ្នកដាក់ពាក្យស្នើសុំនូវចំនួនទឹកប្រាក់ដែលបានតម្កល់និងមិនទាន់ប្រើប្រាស់ អនុលោមតាមច្បាប់នេះ។

សេចក្តីបញ្ជាក់របស់គ.ល.ក.អំពីចំណាយលើការសិក្សាស្រាវជ្រាវរបស់ខ្លួន គឺជាកស្មតាងគ្រប់គ្រាន់សម្រាប់ប្រភេទចំណាយនេះ ដែលជាបន្ទុករបស់អ្នកដាក់ពាក្យស្នើសុំ។

ពាក្យស្នើសុំព័ត៌មាននិងឯកសារពាក់ព័ន្ធទាំងអស់ដែលផ្តល់ជូនគ.ល.ក. ត្រូវចាត់ទុកជាព័ត៌មានសម្ងាត់ ហើយព័ត៌មាននិងឯកសារទាំងនេះមិនត្រូវបានបើកចំហចំពោះបុគ្គលណាមួយក្រៅពីអ្នកដាក់ពាក្យស្នើសុំតំណាងស្របច្បាប់ឬមេធាវីរបស់អ្នកដាក់ពាក្យស្នើសុំឡើយ លើកលែងតែអ្នកដាក់ពាក្យស្នើសុំឬគ.ល.ក. បានកំណត់ដោយឡែក។

មាត្រា ៣៩ .-

គ.ល.ក.ត្រូវពិចារណានិងសម្រេចលើពាក្យស្នើសុំអាជ្ញាប័ណ្ណ ដោយយោងតាមលក្ខខណ្ឌវិនិច្ឆ័យដូចតទៅ៖

- ១. អ្នកដាក់ពាក្យស្នើសុំត្រូវមាន៖
 - ក. រចនាសម្ព័ន្ធអាជីវកម្មសមស្របនិងមានលក្ខន្តិកៈក្រុមហ៊ុន។
 - ខ. ធនធានហិរញ្ញវត្ថុឬមានលទ្ធភាពទទួលបានធនធានហិរញ្ញវត្ថុគ្រប់គ្រាន់សម្រាប់ធានានិរន្តរភាពហិរញ្ញវត្ថុនិងធានានូវដំណើរការ និងការគ្រប់គ្រងកាស៊ីណូ។ និង
 - គ. សមត្ថភាពធុរកិច្ចនិងបទពិសោធន៍ល្បែងពាណិជ្ជកម្មគ្រប់គ្រាន់ឬបានទាក់ទងប្រើប្រាស់សេវាកម្មរបស់នីតិបុគ្គលឬរូបវន្តបុគ្គលដែលមានសមត្ថភាពធុរកិច្ចនិងបទពិសោធន៍ល្បែងពាណិជ្ជកម្មគ្រប់គ្រាន់ក្នុងការបង្កើតនិងដំណើរការកាស៊ីណូប្រកបដោយជោគជ័យ។
- ២. ភាគហ៊ុនិកដែលមានគុណវុឌ្ឍិឬបុគ្គលិកពិសេសរបស់អ្នកដាក់ពាក្យស្នើសុំ៖
 - ក. ជាបុគ្គលដែលមានកេរ្តិ៍ឈ្មោះល្អ ចរិតលក្ខណៈល្អ ស្មោះត្រង់និងសុចរិត។ និង
 - ខ. ជាបុគ្គលដែលមានមូលដ្ឋានហិរញ្ញវត្ថុល្អនិងមានស្ថិរភាពសមរម្យ។
- ៣. កិច្ចព្រមព្រៀងប្រតិបត្តិការកាស៊ីណូរវាងប្រតិបត្តិករកាស៊ីណូនិងកម្មសិទ្ធិករមណ្ឌលល្បែងពាណិជ្ជកម្មសមាហរណកម្មសិទ្ធិករកាស៊ីណូដែល៖
 - ក. អនុញ្ញាតឱ្យគ.ល.ក.អនុវត្តការត្រួតពិនិត្យប្រកបដោយប្រសិទ្ធភាពលើប្រតិបត្តិការកាស៊ីណូ និងលើប្រតិបត្តិករកាស៊ីណូ។

មានការប៉ះពាល់អវិជ្ជមានចំពោះទីផ្សារល្បែងពាណិជ្ជកម្ម ដោយបង្កឱ្យមានការប្រកួតប្រជែងមិនចម្រើន ចំពោះប្រតិបត្តិករកាស៊ីណូដែលមានស្រាប់និងប្រតិបត្តិករនាអនាគត។ និងបទប្បញ្ញត្តិទាំងឡាយនៃច្បាប់នេះ។



(Handwritten mark)

មាត្រា ៤០ .-

គ.ល.ក.មានសិទ្ធិយល់ព្រមឬបដិសេធលើពាក្យស្នើសុំ។ គ.ល.ក.មានភារកិច្ចជូនដំណឹងទៅអ្នកស្នើសុំ ជាលាយលក្ខណ៍អក្សរអំពីសេចក្តីសម្រេចរបស់ខ្លួន។

អាជ្ញាបណ្ណកាស៊ីណូនឹងត្រូវសម្រេចយល់ព្រមអនុលោមតាមខ្លឹមសារនិងលក្ខខណ្ឌដែលកំណត់ដោយ គ.ល.ក. ដោយមិនផ្ទុយពីបទប្បញ្ញត្តិទាំងឡាយនៃច្បាប់នេះ។

អាជ្ញាបណ្ណកាស៊ីណូត្រូវកំណត់អំពីប្រភេទល្បែងពាណិជ្ជកម្ម និងចំនួនអតិបរមានៃតុល្បែង ម៉ាស៊ីនល្បែង ឧបករណ៍ និងកម្មវិធីល្បែងនៃល្បែងពាណិជ្ជកម្ម ដែលប្រតិបត្តិករកាស៊ីណូដាក់ឱ្យដំណើរការក្នុងកាស៊ីណូនោះ។

អាជ្ញាបណ្ណកាស៊ីណូនឹងមានប្រសិទ្ធភាពបន្ទាប់ពី៖

- ក. បានបង់កម្រៃអាជ្ញាបណ្ណនិងប្រាក់តម្កល់ក្នុងចំនួននិងតាមបែបបទ ដែលកំណត់ដោយគ.ល.ក. ក្នុង គោលបំណងធានានូវភាពត្រឹមត្រូវនិងភាពត្រឹមត្រូវអាជ្ញាបណ្ណរបស់ប្រតិបត្តិករកាស៊ីណូ។
- ខ. មណ្ឌលល្បែងពាណិជ្ជកម្មសមាហរណកម្មកាស៊ីណូ ដែលមានបញ្ជាក់ក្នុងអាជ្ញាបណ្ណបានទទួលការ អនុញ្ញាតឱ្យបើកកាស៊ីណូ។ និង
- គ. អាជ្ញាបណ្ណកាស៊ីណូនឹងត្រូវផ្សព្វផ្សាយជាសាធារណៈ។

មាត្រា ៤១ .-

អាជ្ញាបណ្ណកាស៊ីណូត្រូវបានផ្តល់ឱ្យសម្រាប់រយៈពេលកំណត់ក្នុងអាជ្ញាបណ្ណ ដែលមិនលើសពី២០ (ម្ភៃ) ឆ្នាំ គិតចាប់ពីកាលបរិច្ឆេទនៃការផ្សព្វផ្សាយអាជ្ញាបណ្ណកាស៊ីណូជាសាធារណៈ។

សុពលភាពនៃអាជ្ញាបណ្ណកាស៊ីណូដូចបានកំណត់ក្នុងកថាខណ្ឌទី១ខាងលើ អនុវត្តចំពោះតែអាជ្ញាបណ្ណ កាស៊ីណូស្ថិតក្នុងមណ្ឌលល្បែងពាណិជ្ជកម្មសមាហរណកម្មប៉ុណ្ណោះ។ ចំពោះកាស៊ីណូដែលមិនស្ថិតនៅក្នុងមណ្ឌល ល្បែងពាណិជ្ជកម្មសមាហរណកម្ម អាជ្ញាបណ្ណត្រូវបានផ្តល់ឱ្យសម្រាប់រយៈពេល មិនលើសពី៥ (ប្រាំ) ឆ្នាំ។

ប្រតិបត្តិករកាស៊ីណូអាចដាក់ពាក្យស្នើសុំបន្តសុពលភាពអាជ្ញាបណ្ណកាស៊ីណូទៅគ.ល.ក.ក្នុងរយៈពេល យ៉ាងតិច៦ (ប្រាំមួយ) ខែ មុនពេលផុតសុពលភាពអាជ្ញាបណ្ណនោះដែលក្នុងករណីនេះ បញ្ញត្តិនៃមាត្រា៣៧ ដល់មាត្រា៤៥នៃច្បាប់នេះ ត្រូវយកមកអនុវត្តដោយមានការកែប្រែតាមការចាំបាច់។

ក្នុងករណីដែលប្រតិបត្តិករកាស៊ីណូមិនដាក់ពាក្យស្នើសុំបន្តសុពលភាពអាជ្ញាបណ្ណកាស៊ីណូ ក្នុងរយៈពេល កំណត់ដូចមានចែងក្នុងកថាខណ្ឌទី៣ខាងលើ ឬពាក្យស្នើសុំបន្តសុពលភាពត្រូវបានបដិសេធ បញ្ញត្តិនៃ កថាខណ្ឌទី៣ដល់ទី៦នៃមាត្រា៣៤នៃច្បាប់នេះត្រូវយកមកអនុវត្ត។

មាត្រា ៤២ .-

អាជ្ញាបណ្ណកាស៊ីណូដែលមិនមានដំណើរការល្បែងពាណិជ្ជកម្ម មិនអាចត្រូវយកទៅដាក់បញ្ជាំ ដាក់ហ៊ីប៉ូតែក និង/ឬត្រូវបានផ្ទេរឡើយ។

អាជ្ញាបណ្ណកាស៊ីណូដែលមានដំណើរការល្បែងពាណិជ្ជកម្មអាចត្រូវបានយកទៅដាក់បញ្ជាំ ដាក់ហ៊ីប៉ូតែក និង/ឬត្រូវបានផ្ទេរសម្រាប់គោលបំណងពាណិជ្ជកម្ម។ រាល់ការផ្ទេរអាជ្ញាបណ្ណកាស៊ីណូដែលមានដំណើរការ ល្បែងពាណិជ្ជកម្ម អាចត្រូវធ្វើឡើងបានតែក្នុងករណីដែលការផ្ទេរនោះធ្វើឡើងទៅកាន់នីតិបុគ្គល ដែលគ្រប់គ្រង ដោយមូលសចរិតនិងមានលក្ខណសម្បត្តិល្អ និងដែលមិនមានជាប់ពាក់ព័ន្ធនឹងសកម្មភាពសម្អាតប្រាក់ឬ ការប្រយោជន៍ផ្សេងៗ។

ការបញ្ជាំអាជ្ញាបណ្ណកាស៊ីណូដែលមានដំណើរការល្បែងពាណិជ្ជកម្ម ត្រូវមានការយល់ព្រមជាមុនពី



(Handwritten mark)

មាត្រា ៤៣ .-

ខ្លឹមសារនិងលក្ខខណ្ឌអាជ្ញាបណ្ណកាស៊ីណូ អាចកែប្រែបាននៅក្នុងករណីដូចខាងក្រោម៖

- ក. មានការស្នើសុំជាលាយលក្ខណ៍អក្សរពីប្រតិបត្តិករកាស៊ីណូទៅគ.ល.ក.។ ឬ
- ខ. តាមការសម្រេចរបស់គ.ល.ក.ក្នុងបរិបទនៃការដាក់ទណ្ឌកម្មរដ្ឋបាល ចំពោះប្រតិបត្តិករកាស៊ីណូ ដែលបំពានលើខ្លឹមសារនិងលក្ខខណ្ឌនៃអាជ្ញាបណ្ណកាស៊ីណូ។

ប្រតិបត្តិករកាស៊ីណូត្រូវទទួលបានឱកាសក្នុងការបញ្ចេញមតិយោបល់ចំពោះការស្នើសុំកែប្រែប្រការកែប្រែ ដែលកំណត់ដោយគ.ល.ក. តាមករណីជាក់ស្តែង។ ការកែប្រែដែលកំណត់ដោយគ.ល.ក. ត្រូវជូនដំណឹងជា លាយលក្ខណ៍អក្សរទៅប្រតិបត្តិករកាស៊ីណូនិងត្រូវមានអានុភាពចាប់ពីកាលបរិច្ឆេទដែលកំណត់ក្នុងសេចក្តី ជូនដំណឹង។

មាត្រា ៤៤ .-

កិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមហេរីណនិងកិច្ចព្រមព្រៀងអភិវឌ្ឍន៍កាស៊ីណូ ត្រូវ កំណត់នូវដំហានសំខាន់ៗ ដែលកាស៊ីណូនីមួយៗស្នើសុំធ្វើប្រតិបត្តិការនិងបើកដំណើរការជាសាធារណៈ ដូច មានចែងក្នុងចំណុច(គ) កថាខណ្ឌទី១នៃមាត្រា២៩ និងចំណុច(គ) កថាខណ្ឌទី៤នៃមាត្រា៣០នៃច្បាប់នេះ។

កម្មសិទ្ធិកមណ្ឌលល្បែងពាណិជ្ជកម្មសមហេរីណនិងកម្មសិទ្ធិកាស៊ីណូត្រូវជូនដំណឹងជាលាយលក្ខណ៍ អក្សរទៅគ.ល.ក. អំពីសមិទ្ធផលដែលសម្រេចបានតាមដំហាននីមួយៗ ដូចមានចែងក្នុងចំណុច(គ) កថាខណ្ឌទី១ នៃមាត្រា២៩ និងចំណុច(គ) កថាខណ្ឌទី៤នៃមាត្រា៣០នៃច្បាប់នេះ ហើយក៏ត្រូវបញ្ជាក់ផងដែរអំពីការ ត្រៀមលក្ខណៈសព្វគ្រប់សម្រាប់ការបើកដំណើរការជាសាធារណៈនូវប្រតិបត្តិការកាស៊ីណូនិងស្នើសុំការអនុញ្ញាត ពីគ.ល.ក. នូវការបើកដំណើរការនោះ។

ក្នុងរយៈពេល១៥(ដប់ប្រាំ) ថ្ងៃនៃថ្ងៃធ្វើការ បន្ទាប់ពីបានទទួលការជូនដំណឹង គ.ល.ក.ត្រូវចាត់ចែងការ ចុះធ្វើការត្រួតពិនិត្យដល់ទីកន្លែង។ ក្នុងរយៈពេល១៥ថ្ងៃនៃថ្ងៃធ្វើការ បន្ទាប់ពីបញ្ចប់ការត្រួតពិនិត្យ គ.ល.ក. ត្រូវជូនដំណឹងជាលាយលក្ខណ៍អក្សរទៅកម្មសិទ្ធិកមណ្ឌលល្បែងពាណិជ្ជកម្មសមហេរីណឬកម្មសិទ្ធិកាស៊ីណូ អំពីលទ្ធផលនៃការត្រួតពិនិត្យដោយ៖

- ក. អនុញ្ញាតឱ្យបើកដំណើរការកាស៊ីណូនិងកំណត់នូវកាលបរិច្ឆេទ នៃការបើកដំណើរការនោះ។ ឬ
- ខ. បដិសេធដោយបញ្ជាក់ពីមូលហេតុនិងបញ្ហាដែលកម្មសិទ្ធិកមណ្ឌលល្បែងពាណិជ្ជកម្មសមហេរីណ ឬកម្មសិទ្ធិកាស៊ីណូត្រូវដោះស្រាយមុននឹងទទួលបានការអនុញ្ញាតឱ្យបើកដំណើរការកាស៊ីណូ។

ក្នុងករណីការបើកដំណើរការកាស៊ីណូត្រូវបានបដិសេធតាមចំណុច(ខ) នៃកថាខណ្ឌទី៣ខាងលើ កម្មសិទ្ធិកមណ្ឌលល្បែងពាណិជ្ជកម្មសមហេរីណឬកម្មសិទ្ធិកាស៊ីណូ ត្រូវដោះស្រាយបញ្ហាដែលបានកំណត់ នៅក្នុងសេចក្តីជូនដំណឹងរបស់គ.ល.ក.។ បន្ទាប់ពីបានដោះស្រាយបញ្ហាទាំងនោះ កម្មសិទ្ធិកមណ្ឌលល្បែង ពាណិជ្ជកម្មសមហេរីណឬកម្មសិទ្ធិកាស៊ីណូត្រូវជូនដំណឹងជាលាយលក្ខណ៍អក្សរទៅគ.ល.ក. ដើម្បីស្នើសុំ ការចុះត្រួតពិនិត្យលើកទីពីរ។ កថាខណ្ឌទី២និងកថាខណ្ឌទី៣នៃមាត្រានេះ ត្រូវយកមកអនុវត្តចំពោះការចុះ

ត្រួតពិនិត្យលើកទីពីរ។

ក្នុងករណីការបើកដំណើរការកាស៊ីណូត្រូវបានអនុញ្ញាតតាមចំណុច(ក) នៃកថាខណ្ឌទី៣នៃមាត្រានេះ កម្មសិទ្ធិកមណ្ឌលល្បែងពាណិជ្ជកម្មសមហេរីណឬកម្មសិទ្ធិកាស៊ីណូអាចបើកដំណើរការកាស៊ីណូនិងប្រតិបត្តិការ លើកដំណើរការក្នុងកាស៊ីណូ តាមកាលបរិច្ឆេទដែលកំណត់ក្នុងសេចក្តីជូនដំណឹងរបស់គ.ល.ក.។



(Handwritten mark)

មាត្រា ៤៥ .-

ប្រតិបត្តិការកាស៊ីណូដែលមានអាជ្ញាប័ណ្ណ ត្រូវបើកដំណើរការជាប់ជាប្រចាំសម្រាប់សាធារណជន២៤ម៉ោង ក្នុងមួយថ្ងៃ រៀងរាល់ថ្ងៃពេញមួយឆ្នាំ។ ប៉ុន្តែប្រតិបត្តិការកាស៊ីណូអាចផ្អាកឬត្រូវបិទដំណើរការជាបណ្តោះអាសន្ន ក្នុងស្ថានភាពដូចខាងក្រោម៖

ក. ក្នុងករណីការផ្អាកឬបិទដំណើរការមានរយៈពេលមិនលើសពី៧ថ្ងៃនិងដោយមានការយល់ព្រមជាមុន ពីគ.ល.ក.។ ឬ

ខ. ក្នុងករណីប្រធានសក្តិ ដោយមានរយៈពេលមិនលើសពីព្រឹត្តិការណ៍នៃករណីប្រធានសក្តិនោះ។

ប្រតិបត្តិការកាស៊ីណូត្រូវផ្អាកឬបិទដំណើរការជាបណ្តោះអាសន្ន ដោយមូលហេតុសាសនា វប្បធម៌ យោងលើលក្ខខណ្ឌកំណត់ដោយគ.ល.ក. ឬតាមការចាំបាច់។

ប្រតិបត្តិការកាស៊ីណូក៏ត្រូវផ្អាកឬបិទដំណើរការកាស៊ីណូជាបណ្តោះអាសន្នផងដែរ នៅពេលមានការ សម្រេចរបស់គ.ល.ក. ទោះបីជាប្រតិបត្តិការកាស៊ីណូប្តឹងតវ៉ានឹងសេចក្តីសម្រេចរបស់គ.ល.ក. ដែលទាក់ទង នឹងការព្យួរអាជ្ញាប័ណ្ណឬដកហូតអាជ្ញាប័ណ្ណក៏ដោយ។

ផ្នែកទី៣

អង្គបុគ្គលិកពិសេស

មាត្រា ៤៦ .-

រូបវន្តបុគ្គលមិនត្រូវអនុវត្តប្រព័ន្ធបំពេញមុខងារណាមួយនៃមុខងារបុគ្គលិកពិសេសឡើយ លើកលែងតែមាន អាជ្ញាប័ណ្ណបុគ្គលិកពិសេស អនុលោមតាមបទប្បញ្ញត្តិនៃច្បាប់នេះ។ អ្នកកាន់កាប់អាជ្ញាប័ណ្ណបុគ្គលិកពិសេស ម្នាក់ៗត្រូវអនុវត្តតែមុខងារដែលបានបញ្ជាក់នៅក្នុងអាជ្ញាប័ណ្ណបុគ្គលិកពិសេសរបស់ខ្លួនផ្ទាល់ប៉ុណ្ណោះ អនុលោម តាមលក្ខខណ្ឌនៃអាជ្ញាប័ណ្ណបុគ្គលិកពិសេស។ ប្រតិបត្តិការល្បែងពាណិជ្ជកម្មត្រូវទទួលខុសត្រូវក្នុងការប្រើប្រាស់ សេវារបស់និយោជិតខ្លួនអនុលោមតាមបទប្បញ្ញត្តិនេះ។

ចំពោះកាស៊ីណូ បុគ្គលិកពិសេសគឺជាបុគ្គលដែលបម្រើការក្នុងកាស៊ីណូនិងមានសមត្ថកិច្ចជាអ្នកគ្រប់គ្រង ដែលមានសិទ្ធិធ្វើការសម្រេចចិត្តពាក់ព័ន្ធនឹងការចាត់ចែងលើប្រតិបត្តិការកាស៊ីណូឬបុគ្គលិកដែលមានមុខងារ និងភារកិច្ចដូចខាងក្រោម៖

- ក. ដំណើរការល្បែងក្នុងកាស៊ីណូ។
- ខ. ការចរចាសាច់ប្រាក់ឬកាក់ល្បែងនៅក្នុងបរិវេណកាស៊ីណូ។
- គ. ការប្តូរប្រាក់ឬកាក់ល្បែងទៅឱ្យភ្ញៀវល្បែងនៅក្នុងកាស៊ីណូ។
- ឃ. ការរាប់ប្រាក់ឬកាក់ល្បែងនៅក្នុងបរិវេណកាស៊ីណូ។
- ង. ការរក្សាសុវត្ថិភាពនិងការតាមដានត្រួតពិនិត្យនៅក្នុងកាស៊ីណូ។

ដំណើរការ ការថែរក្សា ការដំឡើង ឬជួសជុលសតុល្បែង ម៉ាស៊ីនល្បែង ឬឧបករណ៍ល្បែងពាណិជ្ជកម្ម ដើម្បីតែនៅក្នុងកាស៊ីណូ។ ការគ្រប់គ្រងនិងត្រួតពិនិត្យសកម្មភាពទាំងអស់ខាងលើ។



(Handwritten mark)

ជ. សកម្មភាពផ្សេងទៀតពាក់ព័ន្ធនឹងប្រតិបត្តិការកាស៊ីណូ ដែលកំណត់ដោយគ.ល.ក. ដោយការជូនដំណឹងជាលាយលក្ខណ៍អក្សរទៅកាន់ប្រតិបត្តិការកាស៊ីណូ។

ចំពោះគ្រឹះស្ថានល្បែងពាណិជ្ជកម្មដទៃទៀតក្រៅពីកាស៊ីណូ បុគ្គលិកពិសេសនឹងត្រូវកំណត់ដោយប្រកាសរបស់គ.ល.ក.។

មាត្រា ៤៧ .-

កម្មករនិយោជិតនៃគ្រឹះស្ថានល្បែងពាណិជ្ជកម្មដែលស្ថិតក្នុងចំណាត់ថ្នាក់ជាបុគ្គលិកពិសេស ត្រូវដាក់ពាក្យស្នើសុំអាជ្ញាប័ណ្ណបុគ្គលិកពិសេសពីគ.ល.ក.។

ពាក្យស្នើសុំអាជ្ញាប័ណ្ណបុគ្គលិកពិសេសត្រូវដាក់ជូនគ.ល.ក. ដោយភ្ជាប់មកជាមួយនូវ៖

- ក. ឯកសារនិងព័ត៌មានក្នុងទម្រង់និងតាមនីតិវិធី ដែលកំណត់ដោយគ.ល.ក.។ និង
 - ខ. កម្រៃអាជ្ញាប័ណ្ណនិងសោហ៊ុយទម្រង់ការ ក្នុងចំនួននិងតាមបែបបទដែលកំណត់ដោយគ.ល.ក.។
- នីតិវិធី បែបបទ និងលក្ខខណ្ឌនៃការផ្តល់ ការផ្ទេរ ឬ/និងការបន្តសុពលភាពអាជ្ញាប័ណ្ណ ត្រូវកំណត់ដោយប្រកាសរបស់គ.ល.ក.។

ផ្នែកទី ៤

អាជ្ញាប័ណ្ណអ្នកជំរុញល្បែងពាណិជ្ជកម្ម

មាត្រា ៤៨ .-

មានតែនីតិបុគ្គលដែលមានអាជ្ញាប័ណ្ណជំរុញល្បែងពាណិជ្ជកម្ម ស្របតាមបទប្បញ្ញត្តិនៃច្បាប់នេះប៉ុណ្ណោះ ទើបអាចធ្វើសកម្មភាពជំរុញល្បែងពាណិជ្ជកម្មបាន។

អ្នកជំរុញល្បែងពាណិជ្ជកម្មត្រូវបានអនុញ្ញាតឱ្យនាំភ្ញៀវល្បែងមកលេងនៅកាស៊ីណូឬគ្រឹះស្ថានល្បែងពាណិជ្ជកម្មដទៃទៀត ដោយដើរតួជាភ្នាក់ងាររបស់ប្រតិបត្តិការកាស៊ីណូឬគ្រឹះស្ថានល្បែងពាណិជ្ជកម្មមួយ ឬច្រើន ហើយសម្របសម្រួលអប្បបរមា ការដឹកជញ្ជូន ការស្នាក់នៅ ការកម្សាន្ត និងអត្ថប្រយោជន៍ផ្សេងទៀតចំពោះភ្ញៀវល្បែង ជាដូចនឹងកម្រៃជើងសាបូតម្តែតបស្នងផ្សេងទៀត។ អ្នកជំរុញល្បែងពាណិជ្ជកម្ម ក៏ត្រូវបានអនុញ្ញាតផងដែរឱ្យផ្តល់ឥណទានសម្រាប់ការលេងល្បែង ក្នុងនាមខ្លួនផ្ទាល់ឬក្នុងនាមជាភ្នាក់ងាររបស់ប្រតិបត្តិការកាស៊ីណូឬគ្រឹះស្ថានល្បែងពាណិជ្ជកម្ម។

អ្នកជំរុញល្បែងពាណិជ្ជកម្ម អាចនាំនិងផ្តល់ឥណទានដល់ភ្ញៀវល្បែងដែលមិនមែនជានិវាសនជនប្រទេសខ្មែរមានសញ្ជាតិខ្មែរតែប៉ុណ្ណោះ។

មាត្រា ៤៩ .-

មុនពេលចាប់ផ្តើមប្រតិបត្តិការ អ្នកជំរុញល្បែងពាណិជ្ជកម្មត្រូវមានអាជ្ញាប័ណ្ណពីគ.ល.ក.។

មានតែនីតិបុគ្គលដែលបានចុះបញ្ជីពាណិជ្ជកម្មនិងចុះបញ្ជីពន្ធដារស្ថិតនៅក្រោមច្បាប់នៃព្រះរាជាណាចក្រកម្ពុជាទេ ដែលអាចដាក់ពាក្យស្នើសុំអាជ្ញាប័ណ្ណជាអ្នកជំរុញល្បែងពាណិជ្ជកម្ម។ ពាក្យស្នើសុំអាជ្ញាប័ណ្ណនេះ ត្រូវដាក់ជូនគ.ល.ក. ដោយភ្ជាប់មកជាមួយនូវ៖

- ក. ឯកសារនិងព័ត៌មានក្នុងទម្រង់និងតាមនីតិវិធី ដែលកំណត់ដោយគ.ល.ក.។ និង
- ខ. កម្រៃអាជ្ញាប័ណ្ណនិងសោហ៊ុយទម្រង់ការ ក្នុងចំនួន និងតាមបែបបទ ដែលកំណត់ដោយគ.ល.ក.។



Handwritten mark

នីតិវិធី បែបបទ និងលក្ខខណ្ឌនៃការផ្តល់ ការផ្ទេរ ឬ/និងការបន្តសុពលភាពអាជ្ញាបណ្ណ ត្រូវកំណត់ ដោយប្រកាសរបស់គ.ល.ក.។

មាត្រា ៥០ ...

អ្នកជំរុញល្បែងពាណិជ្ជកម្មត្រូវមានលក្ខណៈសម្បត្តិជាភាគីពាក់ព័ន្ធនិងបន្ទាប់ពីទទួលបានអាជ្ញាបណ្ណ ស្របតាមមាត្រា ៤៩ នៃច្បាប់នេះ ត្រូវស្ថិតក្រោមការត្រួតពិនិត្យនិងគ្រប់គ្រងរបស់គ.ល.ក.។ កិច្ចសន្យារវាងអ្នក ជំរុញល្បែងពាណិជ្ជកម្មនិងប្រតិបត្តិករភាស៊ីណូត្រូវធ្វើជាលាយលក្ខណ៍អក្សរ និងមានលក្ខណសម្បត្តិជាកិច្ចសន្យា ត្រួតពិនិត្យ ដូចមានចែងក្នុងផ្នែកទី៣នៃជំពូកទី៥នៃច្បាប់នេះ។

អ្នកជំរុញល្បែងពាណិជ្ជកម្មក៏ត្រូវស្ថិតក្រោមកាតព្វកិច្ចត្រួតពិនិត្យផ្ទៃក្នុង ដូចមានចែងក្នុងមាត្រា ៥៤ នៃច្បាប់នេះ។

ផ្នែកទី៥
អាជ្ញាបណ្ណល្បែងក្នុងស្រុក អាជ្ញាបណ្ណល្បែងផ្សេងសំណាង
និងអាជ្ញាបណ្ណល្បែងពាណិជ្ជកម្មដទៃទៀត

មាត្រា ៥១ ...

ប្រភេទនិងចំនួននៃអាជ្ញាបណ្ណល្បែងក្នុងស្រុក អាជ្ញាបណ្ណល្បែងផ្សេងសំណាង និងអាជ្ញាបណ្ណល្បែង ពាណិជ្ជកម្មដទៃទៀត ត្រូវកំណត់ដោយប្រកាសរបស់គ.ល.ក.។

នីតិវិធី បែបបទ កាតព្វកិច្ចផ្សេងៗ និងលក្ខខណ្ឌនៃការផ្តល់ ការផ្ទេរ និងការបន្តសុពលភាពអាជ្ញាបណ្ណ ដូចមានចែងក្នុងកថាខណ្ឌទី១ខាងលើ ត្រូវកំណត់ដោយប្រកាសរបស់គ.ល.ក. ហើយលក្ខខណ្ឌនៃការផ្តល់ អាជ្ញាបណ្ណ ក៏ត្រូវមានចែងផងដែរអំពីប្រាក់តម្កល់សម្រាប់ធានាអាជីវកម្មដែលប្រតិបត្តិករល្បែងក្នុងស្រុក ប្រតិបត្តិករ ល្បែងផ្សេងសំណាង និងប្រតិបត្តិករល្បែងពាណិជ្ជកម្មដទៃទៀត ត្រូវរក្សាក្នុងចំនួននិងតាមបែបបទដែលកំណត់ ដោយគ.ល.ក.។

ដំណើរការ ការគ្រប់គ្រង និងការត្រួតពិនិត្យល្បែងក្នុងស្រុក ល្បែងផ្សេងសំណាង និងល្បែងពាណិជ្ជកម្ម ដទៃទៀត ត្រូវកំណត់ដោយប្រកាសរបស់គ.ល.ក.។

ផ្នែកទី៦
អាជ្ញាបណ្ណអ្នកផលិត អ្នកដំឡើង អ្នកនាំចូល អ្នកលក់ ឬអ្នកចែកចាយឧបករណ៍
និង/ឬអ្នកវិនិច្ឆ័យល្បែង

មាត្រា ៥២ ...

អាជ្ញាបណ្ណអ្នកផលិត អ្នកដំឡើង អ្នកនាំចូល អ្នកលក់ និងអ្នកចែកចាយឧបករណ៍ និង/ឬអ្នកវិនិច្ឆ័យល្បែង ត្រូវកំណត់ដោយគ.ល.ក.។

នីតិវិធី បែបបទ កាតព្វកិច្ចផ្សេងៗ និងលក្ខខណ្ឌនៃការផ្តល់ ការផ្ទេរ និងការបន្តសុពលភាពអាជ្ញាបណ្ណ ដូចមានចែងក្នុងកថាខណ្ឌទី១ខាងលើ ត្រូវកំណត់ដោយប្រកាសរបស់គ.ល.ក. ហើយលក្ខខណ្ឌនៃការផ្តល់ អាជ្ញាបណ្ណក៏ត្រូវមានចែងផងដែរអំពីប្រាក់តម្កល់សម្រាប់ធានាអាជីវកម្ម ដែលប្រតិបត្តិករត្រូវរក្សាក្នុងចំនួននិង តាមបែបបទដែលកំណត់ដោយគ.ល.ក.។

ដំណើរការ ការគ្រប់គ្រង និងការត្រួតពិនិត្យលើការផលិត ការដំឡើង ការនាំចូល ការលក់ឬចែកចាយឧបករណ៍ និង/ឬអ្នកវិនិច្ឆ័យល្បែង ត្រូវកំណត់ដោយប្រកាសរបស់គ.ល.ក.។



(Handwritten mark)

ជំពូកទី៥

ការត្រួតពិនិត្យនិងការគ្រប់គ្រងប្រតិបត្តិការល្បែងពាណិជ្ជកម្មនិងភាគីពាក់ព័ន្ធ

ផ្នែកទី១

ប្រតិបត្តិការល្បែងពាណិជ្ជកម្ម

មាត្រា៥៣ ..

ប្រតិបត្តិការល្បែងពាណិជ្ជកម្មមួយមានសិទ្ធិទិញយកភាគហ៊ុននៃប្រតិបត្តិការល្បែងពាណិជ្ជកម្ម រួមបញ្ចូលទាំងការទិញយកភាគហ៊ុនមានគុណវុឌ្ឍិនៃប្រតិបត្តិការល្បែងពាណិជ្ជកម្មផ្សេងទៀត ទោះស្ថិតនៅក្នុងឬក្រៅព្រះរាជាណាចក្រកម្ពុជា។

បុគ្គលិកពិសេសរបស់ប្រតិបត្តិការល្បែងពាណិជ្ជកម្មមួយ មិនអាចជាភាគហ៊ុននិកមានគុណវុឌ្ឍិឬជាបុគ្គលិកពិសេសរបស់ប្រតិបត្តិការល្បែងពាណិជ្ជកម្មផ្សេងទៀត ឬរបស់កម្មសិទ្ធិកម្មណ្តាលល្បែងពាណិជ្ជកម្មសមាហរណកម្មសិទ្ធិករកាស៊ីណូ ឬរបស់អ្នកគ្រប់គ្រងកាស៊ីណូ ឬរបស់ភាគីពាក់ព័ន្ធណាមួយដោយផ្ទាល់ឬដោយប្រយោលឡើយ។

មាត្រា៥៤ ..

ប្រតិបត្តិការល្បែងពាណិជ្ជកម្ម ត្រូវមានភាគព្រឹត្តិការណ៍ត្រួតពិនិត្យផ្ទៃក្នុងលើចំណុចដូចខាងក្រោម៖

- ក. ការប្រឆាំងការសម្អាតប្រាក់និងហិរញ្ញប្បទានភេរវកម្ម។
- ខ. ការប្រឆាំងអំពើស៊ីសំណូកនិងអំពើពុករលួយ។
- គ. ការរក្សាសុវត្ថិភាពចំពោះចំណូលពីល្បែងនិងការត្រួតពិនិត្យការចូលទៅក្នុងកន្លែងហាមឃាត់។
- ឃ. ការរក្សាបញ្ជីគណនេយ្យនិងកំណត់ត្រា។ និង
- ង. ភាគព្រឹត្តិការណ៍របាយការណ៍សវនកម្មផ្ទៃក្នុងនិងភាគព្រឹត្តិការណ៍អនុលោមភាព។

ការត្រួតពិនិត្យផ្ទៃក្នុងរបស់ប្រតិបត្តិការល្បែងពាណិជ្ជកម្ម ត្រូវស្របតាមក្របខ័ណ្ឌច្បាប់ជាធរមាន និងស្តង់ដារអប្បបរមានៃការត្រួតពិនិត្យផ្ទៃក្នុងដែលកំណត់ដោយគ.ល.ក.។

មាត្រា៥៥ ..

ប្រតិបត្តិការល្បែងពាណិជ្ជកម្មត្រូវមាននិងរក្សាភារកិច្ចបញ្ជីភាគណនេយ្យ អនុលោមតាមបទដ្ឋានគណនេយ្យជាធរមានដែលបង្ហាញអំពីប្រតិបត្តិការនិងស្ថានភាពហិរញ្ញវត្ថុ នៃប្រតិបត្តិការល្បែងពាណិជ្ជកម្មរបស់ខ្លួន។ ភារកិច្ចបញ្ជីភាគណនេយ្យត្រូវធានាថា ការរៀបចំរបាយការណ៍ហិរញ្ញវត្ថុ ត្រូវបានធ្វើដោយត្រឹមត្រូវនិងតាមពេលវេលាកំណត់ និងបង្កលក្ខណៈដល់ការត្រួតពិនិត្យ ការស៊ើបអង្កេត និងការធ្វើសវនកម្មលើរបាយការណ៍ហិរញ្ញវត្ថុ ប្រកបដោយប្រសិទ្ធភាព។

មាត្រា៥៦ ..

ដោយមិនមានការប៉ះពាល់ដល់សវនកម្មផ្ទៃក្នុងជាប្រចាំ ប្រតិបត្តិការល្បែងពាណិជ្ជកម្មត្រូវធានាឱ្យមានសវនកម្មឯករាជ្យប្រចាំឆ្នាំលើរបាយការណ៍ហិរញ្ញវត្ថុនិងលើអនុលោមភាពនៃដំណើរការត្រួតពិនិត្យផ្ទៃក្នុងរបស់ប្រតិបត្តិការល្បែងពាណិជ្ជកម្ម។ ការត្រួតពិនិត្យផ្ទៃក្នុងដែលកំណត់ដោយគ.ល.ក. ហើយសវនករឯករាជ្យត្រូវមានភារកិច្ចរក្សាសុវត្ថិភាពនៃគណនេយ្យនិងស្ថានភាពហិរញ្ញវត្ថុរបស់ប្រតិបត្តិការល្បែងពាណិជ្ជកម្ម។ គ.ល.ក. ត្រូវរក្សាសុវត្ថិភាពនៃគណនេយ្យនិងស្ថានភាពហិរញ្ញវត្ថុរបស់ប្រតិបត្តិការល្បែងពាណិជ្ជកម្មតាមការបញ្ជាក់។ ប្រយោលលើថ្លៃសេវានេះ គឺជាបន្ទុករបស់ប្រតិបត្តិការល្បែងពាណិជ្ជកម្ម។



Handwritten mark or signature.

សវនកម្មឯករាជ្យដូចមានចែងក្នុងកថាខណ្ឌទី១ខាងលើ ត្រូវធ្វើឡើងស្របតាមច្បាប់ស្តីពីគណនេយ្យ និងសវនកម្ម រួមទាំងបទប្បញ្ញត្តិពាក់ព័ន្ធជាធរមាន ហើយប្រតិបត្តិករល្បែងពាណិជ្ជកម្មត្រូវផ្តល់របាយការណ៍ សវនកម្មនោះទៅគ.ល.ក.។

មាត្រា ៥៧ .-

ដោយមិនមានការប៉ះពាល់ដល់កាតព្វកិច្ចផ្តល់របាយការណ៍ហិរញ្ញវត្ថុប្រចាំឆ្នាំនិងលិខិតប្រកាសចំណូល កាតព្វកិច្ចពីល្បែង ប្រតិបត្តិករល្បែងពាណិជ្ជកម្មត្រូវមានកាតព្វកិច្ចផ្តល់ជូនគ.ល.ក. នូវរបាយការណ៍និងព័ត៌មាន ដទៃទៀតប្រចាំគ្រាពាក់ព័ន្ធនឹងប្រតិបត្តិការអាជីវកម្មរបស់ខ្លួន តាមពេលវេលានិងបែបបទដែលកំណត់ដោយ គ.ល.ក.។ ជាបន្ថែមលើរបាយការណ៍និងព័ត៌មានប្រចាំគ្រាដូចមានចែងខាងលើ គ.ល.ក.អាចតម្រូវឱ្យប្រតិបត្តិករ ល្បែងពាណិជ្ជកម្មផ្តល់ឯកសារ កំណត់ត្រា របាយការណ៍ និងព័ត៌មានដទៃទៀតតាមការណែនាំជាលាយលក្ខណ៍ អក្សររបស់ខ្លួនតាមការចាំបាច់។

មាត្រា ៥៨ .-

- ប្រតិបត្តិករកាស៊ីណូ ត្រូវមានកាតព្វកិច្ចផងដែរក្នុងការ៖
 - ក. ធានាឱ្យការប្រព្រឹត្តទៅរបស់កាស៊ីណូមានភាពប្រក្រតីនិងមិនអាក់អន្តរ។
 - ខ. ធានាឱ្យមានប្រព័ន្ធអេឡិចត្រូនិកសុវត្ថិភាពនិងប្រព័ន្ធតាមដាន នៅក្នុងកាស៊ីណូនិងបរិវេណខាងក្រៅ ទ្វារចូលកាស៊ីណូ ហើយត្រូវមានក្រុមសន្តិសុខជំនាញឯកជនដែលមានសមត្ថភាពការពារសាធារណជន និងទ្រព្យសម្បត្តិនៅគ្រប់ពេលប្រតិបត្តិការកាស៊ីណូ។
 - គ. ធានាថា បុគ្គលឬគ្រឹះស្ថានពាក់ព័ន្ធនឹងប្រតិបត្តិការកាស៊ីណូ ដែលទទួលបានចំណូលដោយផ្ទាល់ ឬដោយប្រយោលពីកាស៊ីណូ ឬដែលបានផ្គត់ផ្គង់ទំនិញឬសេវាសម្រាប់ប្រតិបត្តិការកាស៊ីណូជាកាតី ពាក់ព័ន្ធសមស្រប ហើយកិច្ចសន្យារបស់ប្រតិបត្តិករកាស៊ីណូជាមួយកាតីពាក់ព័ន្ធ ជាកិច្ចសន្យា ត្រួតពិនិត្យសមស្រប។ និង
 - ឃ. ធានាថា បុគ្គលិកពិសេសរបស់ប្រតិបត្តិករកាស៊ីណូនិងកម្មករនិយោជិតរបស់កាស៊ីណូ ក្នុងពេល តែមួយ មិនមែនជាមន្ត្រីរាជការឬមន្ត្រីគ.ល.ក.។
- ប្រតិបត្តិករកាស៊ីណូ ត្រូវផ្តល់ព័ត៌មានទៅគ.ល.ក.ជាបន្ទាន់តាមគ្រប់មធ្យោបាយ អំពីករណីដូចខាងក្រោម៖
- ក. ហេតុការណ៍ឬកាលៈទេសៈដែលមានឥទ្ធិពលលើប្រតិបត្តិការកាស៊ីណូ ឬលើការគ្រប់គ្រងរបស់ ប្រតិបត្តិករកាស៊ីណូ។
 - ខ. ហេតុការណ៍ឬកាលៈទេសៈដែលមានឥទ្ធិពលលើភាពជឿទុកចិត្តបាននិងសុចរិតភាពនៃភាគហ៊ុនិក មានគុណវុឌ្ឍិ ឬបុគ្គលិកពិសេស ឬភាពរឹងមាំ និងសមរម្យនៃស្ថានភាពហិរញ្ញវត្ថុរបស់ប្រតិបត្តិករ កាស៊ីណូនិងហេតុការណ៍សំខាន់ៗដទៃទៀត រួមទាំងហេតុការណ៍ទាំងឡាយ ដែលអាចបណ្តាល ឱ្យប្រតិបត្តិករកាស៊ីណូនោះក្ស័យធន។
 - គ. វិវាទជាមួយប្រតិបត្តិករកាស៊ីណូឬបុគ្គលិកពិសេសនិងវិវាទរវាងភាគហ៊ុនិកមានគុណវុឌ្ឍិទាំងឡាយ របស់ប្រតិបត្តិករកាស៊ីណូ។ និង

ឃ. អាកប្បកិរិយាមិនសមរម្យឬអវិភាពប្រឆាំងនឹងប្រតិបត្តិករកាស៊ីណូ ដោយអ្នករាជការសាធារណៈ រួមទាំងកម្លាំងសន្តិសុខឬមន្ត្រីគ.ល.ក.។

ខណ្ឌទី១និងកថាខណ្ឌទី២ខាងលើ ក៏មានអានុភាពអនុវត្តចំពោះប្រតិបត្តិករល្បែងភ្នាល់ ល្បែង ល្បែងពាណិជ្ជកម្មដទៃទៀតដែរ។



(Handwritten mark)

មាត្រា ៥៩ .-

គ.ល.ក.អាចធ្វើការណែនាំជាលាយលក្ខណ៍អក្សរទៅកាន់ប្រតិបត្តិការកាស៊ីណូ ប្រតិបត្តិការល្បែងភ្នាល់ ប្រតិបត្តិការល្បែងផ្សេងសំណាង និងប្រតិបត្តិការល្បែងពាណិជ្ជកម្មដទៃទៀត អំពីដំណើរការ ការត្រួតពិនិត្យ ឬការគ្រប់គ្រងប្រតិបត្តិការកាស៊ីណូ ឬប្រតិបត្តិការល្បែងដទៃទៀត ដែលការណែនាំនោះមិនត្រូវផ្ទុយពីបទប្បញ្ញត្តិ នៃច្បាប់នេះ និងអាជ្ញាប័ណ្ណកាស៊ីណូ អាជ្ញាប័ណ្ណល្បែងភ្នាល់ អាជ្ញាប័ណ្ណល្បែងផ្សេងសំណាង ឬអាជ្ញាប័ណ្ណ ល្បែងពាណិជ្ជកម្មដទៃទៀតឡើយ។ ការណែនាំខាងលើក៏រួមបញ្ចូលផងដែរនូវការណែនាំអំពីការអនុវត្ត ការកែប្រែ ការបញ្ឈប់ ឬការផ្អាកសកម្មភាពណាមួយពាក់ព័ន្ធនឹងប្រតិបត្តិការកាស៊ីណូ និង/ឬប្រតិបត្តិការល្បែងពាណិជ្ជកម្ម ដទៃទៀត។ ប្រតិបត្តិការកាស៊ីណូ ប្រតិបត្តិការល្បែងភ្នាល់ ប្រតិបត្តិការល្បែងផ្សេងសំណាង និងប្រតិបត្តិការល្បែង ពាណិជ្ជកម្មដទៃទៀត ត្រូវអនុវត្តតាមការណែនាំរបស់គ.ល.ក. នៅពេលបានទទួលការណែនាំនោះ ឬនៅកាល បរិច្ឆេទដែលបានបញ្ជាក់នៅក្នុងការណែនាំនោះ។

**ផ្នែកទី២
ភ្ញៀវល្បែង**

មាត្រា ៦០ .-

ភ្ញៀវល្បែង ជាអតិថិជនរបស់កាស៊ីណូឬគ្រឹះស្ថានល្បែងពាណិជ្ជកម្មដទៃទៀតមានសិទ្ធិដូចខាង ក្រោម៖

- ក. ទទួលបានប្រាក់ឈ្នះពេញលេញនៅពេលលេងឈ្នះល្បែងដោយសមស្របនិងត្រឹមត្រូវ។
 - ខ. អាចទទួលបានប្រាក់ឈ្នះជាសាច់ប្រាក់ឬតាមមធ្យោបាយណាមួយ ដែលអនុញ្ញាតដោយច្បាប់ឬ បទប្បញ្ញត្តិជាធរមានរបស់ព្រះរាជាណាចក្រកម្ពុជា។
 - គ. ទាមទារឬប្តឹងទៅគ.ល.ក. ទាក់ទងនឹងការមិនទទួលបានប្រាក់ឈ្នះល្បែងពេញលេញ ឬសកម្មភាព បោកបន្លំរបស់ប្រតិបត្តិការកាស៊ីណូ ប្រតិបត្តិការល្បែងភ្នាល់ ប្រតិបត្តិការល្បែងផ្សេងសំណាង និង ប្រតិបត្តិការល្បែងពាណិជ្ជកម្មដទៃទៀត។
 - ឃ. មានសិទ្ធិស្របច្បាប់ផ្សេងទៀត ដូចមានចែងនៅក្នុងវិធានល្បែងដែលកំណត់ដោយគ.ល.ក.។
- ភ្ញៀវល្បែងត្រូវអនុវត្តខ្លាំងនូវបទប្បញ្ញត្តិផ្សេងៗពាក់ព័ន្ធនឹងភ្ញៀវល្បែងដែលកំណត់ដោយគ.ល.ក.។
- ភ្ញៀវល្បែងមិនត្រូវ៖
- ក. លេងភ្នាល់គ្នាដោយផ្ទាល់រវាងភ្ញៀវល្បែងនិងភ្ញៀវល្បែង នៅក្នុងកាស៊ីណូឬគ្រឹះស្ថានល្បែងពាណិជ្ជកម្ម ដទៃទៀត។
 - ខ. ធ្វើសកម្មភាពណាមួយដែលប៉ះពាល់ដល់សណ្តាប់ធ្នាប់និងសន្តិសុខសង្គម នៅក្នុងនិងជុំវិញបរិវេណ នៃគ្រឹះស្ថានល្បែងពាណិជ្ជកម្ម។

**ផ្នែកទី៣
ភារកិច្ចកំណត់និងអិច្វិសន្យាត្រួតពិនិត្យ**



មិនមែនជាប្រតិបត្តិការល្បែងពាណិជ្ជកម្ម ហើយទទួលបានចំណូលដោយផ្ទាល់ឬដោយ ប្រយោជន៍ល្បែងពាណិជ្ជកម្ម ឬដែលផ្គត់ផ្គង់ទំនិញឬសេវាសម្រាប់ប្រតិបត្តិការល្បែងពាណិជ្ជកម្ម ត្រូវបានចាត់ទុក

ថាជាភាគីពាក់ព័ន្ធ។ ភាគីពាក់ព័ន្ធនេះត្រូវស្ថិតនៅក្រោមការត្រួតពិនិត្យនិងទណ្ឌកម្មរដ្ឋបាល ឬពិន័យអន្តរការណ៍ពី គ.ល.ក. ស្របតាមបទប្បញ្ញត្តិនៃច្បាប់នេះ។

គ.ល.ក.អាចចេញសេចក្តីណែនាំបន្ថែមតាមការចាំបាច់ ចំពោះការកំណត់ន័យទូទៅពីភាគីពាក់ព័ន្ធ ដូចបានកំណត់ក្នុងកថាខណ្ឌទី១ខាងលើ ក្នុងគោលបំណងធ្វើចំណាត់ថ្នាក់ឬប្រភេទរបស់រូបវន្តបុគ្គលឬ នីតិបុគ្គលដែលមានលក្ខណសម្បត្តិជាភាគីពាក់ព័ន្ធ សម្រាប់គោលបំណងនៃច្បាប់នេះ។

គ.ល.ក.អាចផ្តល់ការលើកលែងពីកាតព្វកិច្ចប្បញ្ញត្តិទាំងឡាយនៃផ្នែកនេះពាក់ព័ន្ធនឹងចំណាត់ថ្នាក់ ឬ ប្រភេទនៃភាគីពាក់ព័ន្ធតាមរយៈសេចក្តីជូនដំណឹងជាលាយលក្ខណ៍អក្សរទៅប្រតិបត្តិករល្បែងពាណិជ្ជកម្ម។

មាត្រា ៦២ .-

កិច្ចសន្យាឬកិច្ចសន្យាកែប្រែរបស់ប្រតិបត្តិករកាស៊ីណូជាមួយភាគីពាក់ព័ន្ធ ត្រូវចាត់ទុកថាជាកិច្ចសន្យា ត្រួតពិនិត្យ ហើយកិច្ចសន្យាឬកិច្ចសន្យាកែប្រែនេះ ត្រូវស្ថិតក្រោមការត្រួតពិនិត្យរបស់គ.ល.ក. ស្របតាម បទប្បញ្ញត្តិនៃច្បាប់នេះ។

គ.ល.ក.ត្រូវចេញសេចក្តីណែនាំបន្ថែមតាមការចាំបាច់ ចំពោះការកំណត់ន័យទូទៅនៃកិច្ចសន្យាត្រួតពិនិត្យ ដូចបានកំណត់ក្នុងកថាខណ្ឌទី១ខាងលើ ក្នុងគោលបំណងកំណត់ចំណាត់ថ្នាក់ឬប្រភេទនៃកិច្ចសន្យាដែល មានលក្ខណសម្បត្តិជាកិច្ចសន្យាត្រួតពិនិត្យ សម្រាប់គោលបំណងនៃច្បាប់នេះ។ គ.ល.ក.ក៏ត្រូវកំណត់ផង ដែរអំពីកម្រិតអប្បបរមានៃទំហំប្រតិបត្តិការ សម្រាប់ពិចារណាលើកិច្ចសន្យា ហើយកិច្ចសន្យា ដែលមានកម្រិត ខ្ពស់ជាងកម្រិតអប្បបរមានោះ ជាកិច្ចសន្យាត្រួតពិនិត្យ។

ផ្នែកទី៤

ការត្រួតពិនិត្យប្រតិបត្តិករល្បែងពាណិជ្ជកម្មនិងភាគីពាក់ព័ន្ធ

មាត្រា ៦៣ .-

គ.ល.ក.អាចចាត់ចែងធ្វើការស៊ើបអង្កេតតាមករណីជាក់ស្តែងនីមួយៗ លើភាពសមស្របរបស់ប្រតិបត្តិករ ល្បែងពាណិជ្ជកម្មឬភាគីពាក់ព័ន្ធ ចំពោះប្រតិបត្តិករល្បែងពាណិជ្ជកម្ម ការទទួលចំណូលដោយផ្ទាល់ឬដោយ ប្រយោលពីល្បែងពាណិជ្ជកម្ម ឬការផ្គត់ផ្គង់ទំនិញ ឬសេវាសម្រាប់ប្រតិបត្តិករល្បែងពាណិជ្ជកម្ម។

ប្រតិបត្តិករល្បែងពាណិជ្ជកម្មឬភាគីពាក់ព័ន្ធ ត្រូវបានចាត់ទុកថាមានភាពសមស្រប ក្នុងករណីដែល បុគ្គលនោះមាន៖

- ក. កេរ្តិ៍ឈ្មោះ ចរិតលក្ខណៈល្អ ស្មោះត្រង់ និងសុចរិត។
- ខ. ស្ថានភាពហិរញ្ញវត្ថុរឹងមាំនិងស្ថិរភាពសមស្រប។ និង
- គ. សមត្ថភាពនិងបទពិសោធន៍កិច្ចគ្រប់គ្រាន់ ដើម្បីដំណើរការអាជីវកម្មដោយជោគជ័យ នៅក្នុងកម្រិត មួយដែលនាំឱ្យដំណើរការល្បែងពាណិជ្ជកម្មរបស់ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង ប្រតិបត្តិករល្បែងពាណិជ្ជកម្មដទៃទៀត ឬភាគីពាក់ព័ន្ធនោះ មិនអាច បង្កឱ្យប៉ះពាល់អវិជ្ជមានធ្ងន់ធ្ងរដល់កេរ្តិ៍ឈ្មោះរបស់ព្រះរាជាណាចក្រកម្ពុជា ជាគោលដៅកម្សាន្ត

នៃជាតិ ឬទៅលើភាពជឿទុកចិត្តបាន ឬភាពសុចរិតនៃវិស័យល្បែងពាណិជ្ជកម្ម។

ប្រតិបត្តិករល្បែងពាណិជ្ជកម្មឬភាគីពាក់ព័ន្ធ គ.ល.ក.ត្រូវពិចារណា លើភាពសមស្របរបស់ប្រតិបត្តិករល្បែងពាណិជ្ជកម្មឬភាគីពាក់ព័ន្ធនោះ តាមការវាយតម្លៃលើភាពសមស្របរបស់ប្រតិបត្តិករល្បែងពាណិជ្ជកម្មឬភាគីពាក់ព័ន្ធនោះ ដោយស្ថាប័នបរទេសដែលមានជំនាញនិងកេរ្តិ៍ឈ្មោះល្អនៅក្នុងវិស័យនេះ។



(Handwritten mark)

ក្នុងការផ្ដើមការស៊ើបអង្កេតអំពីភាពសមស្រប ដូចមានចែងក្នុងកថាខណ្ឌទី១ខាងលើ និងអាស្រ័យលើការពិចារណាអំពីភាពសំខាន់ចាំបាច់ប្រយោជន៍ស្រួលដើម្បីកំណត់ដោយពេញចិត្តលើភាពសមស្របរបស់ប្រតិបត្តិករល្បែងពាណិជ្ជកម្មភាគីពាក់ព័ន្ធ គ.ល.ក.អាច៖

- ក. ធ្វើប្រជុំព្រៀងឱ្យធ្វើការស៊ើបអង្កេតនិងសួរចម្លើយ។
- ខ. តម្រូវឱ្យប្រតិបត្តិករល្បែងពាណិជ្ជកម្មភាគីពាក់ព័ន្ធផ្តល់ឬរៀបចំ ឬតម្រូវឱ្យពួកគេជំរុញឱ្យនីតិបុគ្គល ឬរូបវន្តបុគ្គលពាក់ព័ន្ធដទៃទៀតផ្តល់ឬរៀបចំព័ត៌មាននិងឯកសារចាំបាច់ផ្សេងៗ។
- គ. តម្រូវឱ្យប្រតិបត្តិករល្បែងពាណិជ្ជកម្មភាគីពាក់ព័ន្ធ ជំរុញឱ្យនីតិបុគ្គលឬរូបវន្តបុគ្គលពាក់ព័ន្ធដទៃទៀត ផ្តល់សិទ្ធិឬយល់ព្រមឱ្យមន្ត្រីគ.ល.ក.អាចធ្វើការស៊ើបអង្កេត ឬទទួលព័ត៌មាននិងឯកសារចាំបាច់ផ្សេងៗ។ និង
- ឃ. ប្រើសេវារបស់អ្នកផ្តល់ប្រឹក្សាខាងក្រៅនិងរបស់ជំនាញការ ដែលចំណាយនោះជាបន្ទុករបស់ប្រតិបត្តិករល្បែងពាណិជ្ជកម្មភាគីពាក់ព័ន្ធ។

ប្រសិនបើមានការពិនិត្យឃើញថា ប្រតិបត្តិករល្បែងពាណិជ្ជកម្មភាគីពាក់ព័ន្ធ អាចនឹងមិនមានភាពសមស្រប ហើយសកម្មភាពបច្ចុប្បន្នឬអនាគតរបស់ប្រតិបត្តិករល្បែងពាណិជ្ជកម្មភាគីពាក់ព័ន្ធនោះអាចបង្កឱ្យប៉ះពាល់អវិជ្ជមានភ្លាមៗដល់កេរ្តិ៍ឈ្មោះរបស់ប្រទេសកម្ពុជាជាគោលដៅកម្សាន្តអន្តរជាតិ ឬទៅលើភាពជឿទុកចិត្តបានឬភាពសុចរិតនៃវិស័យល្បែងពាណិជ្ជកម្ម គ.ល.ក.អាចចេញសេចក្តីជូនដំណឹងជាលាយលក្ខណ៍អក្សរដោយកំណត់ថា៖

- ក. ចំពោះប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង និងប្រតិបត្តិករល្បែងពាណិជ្ជកម្មដទៃទៀត អាជ្ញាបណ្ណកាស៊ីណូ អាជ្ញាបណ្ណល្បែងភ្នាល់ អាជ្ញាបណ្ណល្បែងផ្សេងសំណាង ឬអាជ្ញាបណ្ណល្បែងពាណិជ្ជកម្មដទៃទៀត ត្រូវបានព្យួរស្របតាមបទប្បញ្ញត្តិនៃច្បាប់នេះ។ ឬ
- ខ. ចំពោះភាគីពាក់ព័ន្ធ សកម្មភាពពាក់ព័ន្ធនឹងល្បែងពាណិជ្ជកម្ម ត្រូវបានផ្អាករហូតមានការកំណត់ជាថ្មីដោយគ.ល.ក.ថា ភាគីពាក់ព័ន្ធនោះមានភាពសមស្រប។

ក្នុងករណីមានការផ្អាកសកម្មភាពរបស់ភាគីពាក់ព័ន្ធ ដូចមានចែងក្នុងចំណុច(ខ)នៃកថាខណ្ឌទី៥ខាងលើ គ.ល.ក.ត្រូវចេញសេចក្តីជូនដំណឹងជាលាយលក្ខណ៍អក្សរទៅប្រតិបត្តិករល្បែងនីមួយៗ ដោយតម្រូវឱ្យពួកគេបញ្ឈប់ទំនាក់ទំនងអាជីវកម្មជាមួយភាគីពាក់ព័ន្ធដែលត្រូវបានផ្អាកនោះ រហូតដល់មានសេចក្តីជូនដំណឹងជាលាយលក្ខណ៍អក្សរជាថ្មី អំពីការលុបចោលនូវការផ្អាកនោះ។

មាត្រា ៦៤ .-

បន្ទាប់ពីគ.ល.ក.កំណត់ភាពមិនសមស្របរបស់ប្រតិបត្តិករល្បែងពាណិជ្ជកម្ម គ.ល.ក.អាចចេញសេចក្តីជូនដំណឹងជាលាយលក្ខណ៍អក្សរ ដោយ៖

- ក. តម្រូវឱ្យប្រតិបត្តិករល្បែងពាណិជ្ជកម្ម ចាត់វិធានការកែលម្អភាពមិនសមស្របរបស់ខ្លួន ក្នុងអំឡុងពេលមួយសមស្របជាក់លាក់ ដូចបានកំណត់ក្នុងសេចក្តីជូនដំណឹង។ ឬ
- គ. តម្រូវឱ្យប្រតិបត្តិករល្បែងពាណិជ្ជកម្ម អាជ្ញាបណ្ណកាស៊ីណូ អាជ្ញាបណ្ណល្បែងភ្នាល់ អាជ្ញាបណ្ណល្បែងផ្សេងសំណាង ឬអាជ្ញាបណ្ណល្បែងពាណិជ្ជកម្មដទៃទៀត ស្របតាមបទប្បញ្ញត្តិនៃច្បាប់នេះ ។



(Handwritten mark)

បន្ទាប់ពីបានកំណត់ភាពមិនសមស្របរបស់ភាគីពាក់ព័ន្ធ គ.ល.ក.អាចចេញសេចក្តីជូនដំណឹងជា
លាយលក្ខណ៍អក្សរដែលអាចតម្រូវឱ្យភាគីពាក់ព័ន្ធ ក្នុងអំឡុងពេលមួយសមស្របជាក់លាក់៖

- ក. ចាត់វិធានការកែលម្អតាមការចាំបាច់ ដើម្បីជំរុញឱ្យភាគីពាក់ព័ន្ធមានភាពសមស្រប។ ឬ
- ខ. បញ្ចប់កិច្ចសន្យាត្រួតពិនិត្យទាំងអស់ ដែលភាគីពាក់ព័ន្ធនោះជាភាគីមួយឬជាអត្តតាហកៈនៃកិច្ចសន្យា
នោះ។ និង
- គ. បញ្ចប់ការចូលរួមក្នុងប្រតិបត្តិការល្បែងពាណិជ្ជកម្ម ការទទួលចំណូលដោយផ្ទាល់ឬដោយប្រយោល
ពីល្បែងពាណិជ្ជកម្ម ឬ ការផ្គត់ផ្គង់ទំនិញឬសេវាដល់ប្រតិបត្តិការល្បែងពាណិជ្ជកម្ម។

ទោះបីជាកិច្ចសន្យាត្រួតពិនិត្យដែលភាគីពាក់ព័ន្ធជាភាគីមួយឬជាអត្តតាហកៈនៃកិច្ចសន្យានោះ មិនត្រូវ
បានបញ្ចប់ដូចមានចែងក្នុងសេចក្តីជូនដំណឹងនៃកថាខណ្ឌទី២ខាងលើក្តី ក៏កិច្ចសន្យានោះត្រូវបានចាត់ទុកថា
បានបញ្ចប់តាមពេលដែលបានកំណត់ក្នុងសេចក្តីជូនដំណឹង។ ក្នុងករណីដែលកិច្ចសន្យាត្រួតពិនិត្យ ត្រូវបាន
បញ្ចប់អនុលោមតាមមាត្រានេះ កថាខណ្ឌទី៣នៃមាត្រា៦៦នៃច្បាប់នេះត្រូវយកមកអនុវត្ត។


មាត្រា ៦៥ .-

ប្រតិបត្តិការល្បែងពាណិជ្ជកម្ម ដែលជាភាគីនៃកិច្ចសន្យាត្រួតពិនិត្យឬកិច្ចសន្យាកែប្រែ ត្រូវជូនដំណឹង
ជាលាយលក្ខណ៍អក្សរទៅគ.ល.ក. ក្នុងអំឡុងពេល១៥ថ្ងៃនៃថ្ងៃធ្វើការ បន្ទាប់ពីបានចុះហត្ថលេខាលើកិច្ចសន្យា
ត្រួតពិនិត្យឬកិច្ចសន្យាកែប្រែនោះ ដោយភ្ជាប់មកជាមួយនូវច្បាប់ចម្លងទាំងស្រុងនៃកិច្ចសន្យាត្រួតពិនិត្យឬ
កិច្ចសន្យាកែប្រែនោះ និងត្រូវបញ្ជាក់នូវចំណុចសំខាន់ៗនៃកិច្ចសន្យានោះតាមទម្រង់និងបែបបទកំណត់ដោយ
គ.ល.ក.។

នៅពេលបានទទួលសេចក្តីជូនដំណឹងតាមកថាខណ្ឌទី១ខាងលើនិងអាស្រ័យលើការពិចារណាអំពីភាព
សំខាន់ចាំបាច់ឬងាយស្រួល ដើម្បីកំណត់ដោយពេញចិត្តលើភាពសមស្របនៃកិច្ចសន្យាត្រួតពិនិត្យ ឬកិច្ចសន្យា
កែប្រែ គ.ល.ក.អាច៖

- ក. ធ្វើឬជំរុញឱ្យធ្វើការស៊ើបអង្កេត ស្រាវជ្រាវ ឬសាកសួរ។
- ខ. តម្រូវឱ្យប្រតិបត្តិការល្បែងពាណិជ្ជកម្មឬភាគីពាក់ព័ន្ធផ្តល់ឬរៀបចំ ឬតម្រូវឱ្យពួកគេជំរុញឱ្យនីតិបុគ្គល
ឬរូបវន្តបុគ្គលពាក់ព័ន្ធដទៃទៀតផ្តល់ឬរៀបចំព័ត៌មាននិងឯកសារចាំបាច់ផ្សេងៗ។
- គ. តម្រូវឱ្យប្រតិបត្តិការល្បែងពាណិជ្ជកម្មឬភាគីពាក់ព័ន្ធ ជំរុញឱ្យនីតិបុគ្គលឬរូបវន្តបុគ្គលពាក់ព័ន្ធដទៃ
ទៀតផ្តល់សិទ្ធិឬយល់ព្រមឱ្យមន្ត្រីគ.ល.ក.អាចធ្វើការស៊ើបអង្កេត ឬការសាកសួរ ឬទទួលព័ត៌មាន
និងឯកសារចាំបាច់ផ្សេងៗ។
- ឃ. ប្រើសេវារបស់អ្នកផ្តល់ប្រឹក្សាខាងក្រៅនិងរបស់ជំនាញការ ដែលចំណាយនោះជាបន្ទុករបស់ប្រតិបត្តិការ
កាស៊ីណូ ប្រតិបត្តិការល្បែងក្នុងស្រុក ប្រតិបត្តិការល្បែងផ្សេងសំណាង ប្រតិបត្តិការល្បែងពាណិជ្ជកម្ម
ដទៃទៀត ឬភាគីពាក់ព័ន្ធ។

កិច្ចសន្យាត្រួតពិនិត្យមួយត្រូវបានចាត់ទុកថា មិនមានភាពសមស្រប ប្រសិនបើ លក្ខខណ្ឌ ខ្លឹមសារ នៃ
កិច្ចសន្យាត្រួតពិនិត្យនោះ ទេសៈដទៃទៀត រួមទាំងភាពសមស្របនៃភាគីពាក់ព័ន្ធនីមួយៗ នៃកិច្ចសន្យានោះ អាចបង្ក
ឱ្យមានផលប៉ះពាល់ដល់សុចរិតភាព ភាពសុចរិត ភាពរឹងមាំនិងសមស្របនៃស្ថានភាព
ហិរញ្ញវត្ថុរបស់ប្រតិបត្តិការកាស៊ីណូ ប្រតិបត្តិការល្បែងក្នុងស្រុក ប្រតិបត្តិការល្បែងផ្សេងសំណាង ឬប្រតិបត្តិការល្បែង
ពាណិជ្ជកម្មដទៃទៀត ឬស្ថិរភាពនៃប្រតិបត្តិការល្បែងពាណិជ្ជកម្មទាំងនោះ។



(Handwritten mark)

ប្រសិនបើមានការពិនិត្យឃើញថា កិច្ចសន្យាត្រួតពិនិត្យមួយអាចបង្កឱ្យប៉ះពាល់អវិជ្ជមានធ្ងន់ធ្ងរក្លាមៗ ទៅលើភាពជឿទុកចិត្តបាន ភាពសុចរិត ភាពរឹងមាំ និងសមស្របនៃស្ថានភាពហិរញ្ញវត្ថុរបស់ប្រតិបត្តិករល្បែង ពាណិជ្ជកម្ម ឬស្ថិតភាពនៃប្រតិបត្តិករល្បែងពាណិជ្ជកម្ម ដែលអាចនាំឱ្យខូចខាតមិនអាចស្តារបានដល់កេរ្តិ៍ឈ្មោះ របស់ប្រទេសកម្ពុជា ជាគោលដៅកម្សាន្តអន្តរជាតិ គ.ល.ក.អាចចេញសេចក្តីជូនដំណឹងជាលាយលក្ខណ៍អក្សរ ទៅកាន់ប្រតិបត្តិករល្បែងពាណិជ្ជកម្ម ឬភាគីពាក់ព័ន្ធនីមួយៗ ដោយតម្រូវឱ្យផ្អាកការអនុវត្តសិទ្ធិនិងកាតព្វកិច្ច នៅក្រោមកិច្ចសន្យាត្រួតពិនិត្យ រហូតដល់មានការកំណត់ជាថ្មីថា កិច្ចសន្យាមានភាពសមស្របឬមិនសមស្រប ហើយគ្មានភាគីណាមួយនៃកិច្ចសន្យាអាចផ្តល់អានុភាពចំពោះបញ្ញត្តិណាមួយនៃកិច្ចសន្យាក្នុងអំឡុងពេលនៃ ការផ្អាកនោះឡើយ។

មាត្រា ៦៦ -

បន្ទាប់ពីកំណត់បាននូវភាពមិនសមស្របនៃកិច្ចសន្យាត្រួតពិនិត្យ គ.ល.ក.អាចចេញសេចក្តីជូនដំណឹង ជាលាយលក្ខណ៍អក្សរទៅប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង ប្រតិបត្តិករ ល្បែងពាណិជ្ជកម្មដទៃទៀត និងភាគីពាក់ព័ន្ធ ដោយ៖

- ក. តម្រូវឱ្យមានការកែលម្អកិច្ចសន្យាត្រួតពិនិត្យ ក្នុងអំឡុងពេលមួយសមស្របដូចបានកំណត់ក្នុង សេចក្តីជូនដំណឹង ដើម្បីជំរុញឱ្យកិច្ចសន្យាមានភាពសមស្របទៅតាមការពេញចិត្តរបស់គ.ល.ក.។ ឬ
- ខ. តម្រូវឱ្យបញ្ចប់កិច្ចសន្យាក្នុងអំឡុងពេលមួយសមស្របដូចបានកំណត់ក្នុងសេចក្តីជូនដំណឹង។

ប្រសិនបើកិច្ចសន្យាមិនត្រូវបានកែប្រែឬបញ្ចប់ដូចបានតម្រូវក្នុងសេចក្តីជូនដំណឹង ស្របតាមកថាខណ្ឌ ខាងលើនេះ នោះ ក៏កិច្ចសន្យានោះ នៅតែត្រូវបានចាត់ទុកថា បានបញ្ចប់ក្នុងអំឡុងពេលដូចបានកំណត់ក្នុង សេចក្តីជូនដំណឹង។

ប្រសិនបើកិច្ចសន្យាត្រូវបានកែប្រែឬបញ្ចប់ ស្របតាមកថាខណ្ឌទី១និងទី២នៃមាត្រានេះ៖

- ក. ភាគីនៃកិច្ចសន្យាមិនត្រូវមានសិទ្ធិឬកាតព្វកិច្ច ក្រោមកិច្ចសន្យាត្រួតពិនិត្យឬផ្នែកណាមួយនៃកិច្ច សន្យាកែប្រែ ដែលត្រូវបានបដិសេធចោលដោយមូលហេតុនៃការកែប្រែនោះទេ។
- ខ. ការកែប្រែឬការបញ្ចប់កិច្ចសន្យានោះមិនត្រូវប៉ះពាល់ដល់សិទ្ធិដែលបានទទួលឬដល់ការទទួលខុស ត្រូវរបស់ភាគីណាមួយនៃកិច្ចសន្យា ឬភាគីទទួលសិទ្ធិតាមរយៈកិច្ចសន្យាដែលបានកើតឡើងមុន ពេលដែលការកែប្រែ ឬការបញ្ចប់នោះចូលជាធរមានឡើយ។
- គ. ភាគីនៃកិច្ចសន្យាមិនមានការទទួលខុសត្រូវចំពោះការបំពានលើកិច្ចសន្យានោះ ដែលកើតឡើង ដោយសារមូលហេតុតែមួយគត់នៃការកែប្រែឬការបញ្ចប់នោះឡើយ។ និង
- ឃ. គ.ល.ក.មិនមានការទទួលខុសត្រូវណាមួយដោយមូលហេតុនៃការកែប្រែឬការបញ្ចប់កិច្ចសន្យាទេ។

ជំពូកទី៦

សិទ្ធិអំណាចរបស់មន្ត្រីនគរបាលយុត្តិធម៌

មាត្រា ៦៧ -

នគរបាលយុត្តិធម៌នៃអគ្គស្នងការដ្ឋាននគរបាលជាតិរបស់ក្រសួងមហាផ្ទៃមានសមត្ថកិច្ចពិនិត្យ បញ្ជាក់លើកិច្ចសន្យាដែលបានចែងក្នុងច្បាប់នេះ។



ជំពូកទី៧
ដែលកំណត់នៃការលេងល្បែង
ផ្នែកទី១
ការរឹតត្បិតពីការលេងល្បែង

មាត្រា ៦៨ .-

ការចូលលេងល្បែងនៅក្នុងកាស៊ីណូឬគ្រឹះស្ថានល្បែងពាណិជ្ជកម្ម ត្រូវហាមឃាត់ដាច់ខាតចំពោះបុគ្គល ដូចខាងក្រោម៖

- ក. បុគ្គលដែលត្រូវបានចាត់ទុកថាមានវិបត្តិស្មារតី អសមត្ថភាពហិរញ្ញវត្ថុ ឬប្រកាសក្បែរធនដោយ តុលាការ។
- ខ. បុគ្គលដែលស្ថិតនៅក្រោមឥទ្ធិពលនៃគ្រឿងស្រវឹងឬថ្នាំញៀន។
- គ. បុគ្គលដែលយកមកជាមួយនូវអាវុធគ្រប់ប្រភេទ។
- ឃ. បុគ្គលដែលមានអាយុក្រោម១៨ឆ្នាំ។ និង
- ង. ប្រជាពលរដ្ឋខ្មែរទូទៅ ដោយរួមទាំងកងកម្លាំងប្រដាប់អាវុធ អ្នករាជការសាធារណៈ និងពលរដ្ឋ ទទួលអាណត្តិ ដោយការបោះឆ្នោត។

ការចូលលេងល្បែងនៅក្នុងកាស៊ីណូឬគ្រឹះស្ថានល្បែងពាណិជ្ជកម្ម ត្រូវបានហាមឃាត់ចំពោះកម្មករ និយោជិតរបស់ប្រតិបត្តិករកាស៊ីណូឬប្រតិបត្តិករល្បែងពាណិជ្ជកម្មនៃគ្រឹះស្ថានល្បែងពាណិជ្ជកម្មដែលពួកគេ កំពុងបម្រើការនៅទីនោះ។

ការរឹតត្បិតពីការចូលលេងល្បែងនៅក្នុងកាស៊ីណូឬគ្រឹះស្ថានល្បែងពាណិជ្ជកម្មដូចមានចែងក្នុងកថាខណ្ឌ ទី១ខាងលើ មិនអនុវត្តលើល្បែងផ្សេងសំណាងទេ។

មាត្រា ៦៩ .-

ប្រតិបត្តិករល្បែងពាណិជ្ជកម្មក្រៅពីប្រតិបត្តិករល្បែងផ្សេងសំណាង ត្រូវចាត់វិធានការសមស្របដើម្បី ធានាថា បុគ្គលដែលត្រូវបានរឹតត្បិតពីការលេងល្បែង ដូចមានចែងក្នុងមាត្រា៦៨នៃច្បាប់នេះមិនចូលលេង ល្បែងក្នុងកាស៊ីណូឬគ្រឹះស្ថានល្បែងពាណិជ្ជកម្មរបស់ខ្លួន ដោយបំពានលើលក្ខខណ្ឌនៃការរឹតត្បិតឡើយ។

ប្រតិបត្តិករល្បែងពាណិជ្ជកម្មក្រៅពីប្រតិបត្តិករល្បែងផ្សេងសំណាង ត្រូវមានយន្តការចាំបាច់ដើម្បីគ្រប់គ្រង ការចូលលេងល្បែងឱ្យមានប្រសិទ្ធភាព រួមមាន៖

- ក. រក្សាទុករបាយការណ៍បច្ចុប្បន្នកម្ម អំពីការរឹតត្បិតភ្ញៀវចូលលេងល្បែងក្នុងកាស៊ីណូឬគ្រឹះស្ថាន ល្បែងពាណិជ្ជកម្មរបស់ខ្លួន។
- ខ. រក្សាចំនួនភ្នាក់ងារសន្តិសុខគ្រប់គ្រាន់និងមានសមត្ថភាព ដើម្បីត្រួតពិនិត្យការចូលលេងល្បែងឱ្យ មានប្រសិទ្ធភាព។

យន្តការតាមដានគ្រប់គ្រាន់ ដើម្បីត្រួតពិនិត្យការចូលលេងល្បែងឱ្យមានប្រសិទ្ធភាព។ និង ខាងក្រោមនៃលេងល្បែងច្បាស់លាស់និងដាក់ស្លាកសញ្ញាសម្គាល់សមស្រប ដើម្បីបង្ហាញទីតាំង ល្បែងទាំងនោះ។



(Handwritten mark)

ប្រតិបត្តិករល្បែងពាណិជ្ជកម្មក្រៅពីប្រតិបត្តិករល្បែងផ្សេងសំណាង ត្រូវ៖

- ក. ប្រើភ្នាក់ងារសន្តិសុខតាមការចាំបាច់ ដើម្បីហាមឃាត់បុគ្គលដែលត្រូវបានរឹតត្បិតពីការចូលលេងល្បែងនៅក្នុងកាស៊ីណូរបស់ខ្លួនឬគ្រឹះស្ថានល្បែងពាណិជ្ជកម្មដទៃទៀត និងបណ្តេញបុគ្គលទាំងនោះចេញពីទីតាំងលេងល្បែងឬធ្វើឱ្យបុគ្គលនោះចេញពីទីតាំងលេងល្បែងដោយមធ្យោបាយផ្សេងៗ។
- ខ. ជូនដំណឹងដល់គ.ល.ក.ភ្លាមក្រោយពីកំណត់បានថា បុគ្គលដែលត្រូវបានរឹតត្បិតពីការលេងល្បែងបានលេងល្បែងឬមានបំណងចូលលេងល្បែងក្នុងកាស៊ីណូឬគ្រឹះស្ថានល្បែងពាណិជ្ជកម្មដទៃទៀតរបស់ខ្លួន។ និង
- គ. បិទរាល់គណនីបញ្ញើនៅកាស៊ីណូឬគ្រឹះស្ថានល្បែងពាណិជ្ជកម្មរបស់បុគ្គលដែលត្រូវបានរឹតត្បិតពីការលេងល្បែង និងលុបឈ្មោះបុគ្គលនោះចេញពីបញ្ជីសមាជិកភ្ញៀវប្រចាំឬពីកម្មវិធីផ្តល់រង្វាន់ផ្សេងៗ។

មាត្រា ៧០ .-

បុគ្គលណាដែលបំពានលើបញ្ញត្តិអំពីការរឹតត្បិតពីការលេងល្បែង ត្រូវរងការរឹបអូសជាសម្បត្តិរដ្ឋនូវប្រាក់ឈ្នះពីល្បែង ដែលបាននិងកំពុងទូទាត់ឬនឹងត្រូវទូទាត់ ក្នុងអំឡុងពេលរឹតត្បិតនោះ។

ផ្នែកទី ២

ការហាមឃាត់ការធ្វើសកម្មភាព

មាត្រា ៧១ .-

ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង ឬប្រតិបត្តិករល្បែងពាណិជ្ជកម្មដទៃទៀត ត្រូវកំណត់អំពីលក្ខខណ្ឌ ដែលអនុញ្ញាតឱ្យភ្ញៀវល្បែងមានវត្តមាននៅក្នុង ឬចូលលេងល្បែងក្នុងកាស៊ីណូ ឬគ្រឹះស្ថានល្បែងពាណិជ្ជកម្មដទៃទៀតរបស់ខ្លួន។

នៅពេលមានការស្នើសុំប្រតិបត្តិករល្បែងពាណិជ្ជកម្មត្រូវផ្តល់ព័ត៌មានឱ្យបានច្បាស់លាស់ដល់ភ្ញៀវល្បែងដែលមានបំណងលេងល្បែងនៅក្នុងកាស៊ីណូឬនៅក្នុងគ្រឹះស្ថានល្បែងពាណិជ្ជកម្មដទៃទៀត អំពីលក្ខខណ្ឌនិងវិធាននៃការលេងល្បែងនៅទីនោះ។

ប្រតិបត្តិករល្បែងពាណិជ្ជកម្ម មានសិទ្ធិបដិសេធមិនឱ្យបុគ្គលណាម្នាក់ចូលក្នុងកាស៊ីណូឬក្នុងគ្រឹះស្ថានល្បែងពាណិជ្ជកម្មដទៃទៀតរបស់ខ្លួន ប្រសិនបើយល់ឃើញថាបុគ្គលនោះមិនបានបំពេញតាមលក្ខខណ្ឌរបស់កាស៊ីណូឬគ្រឹះស្ថានល្បែងពាណិជ្ជកម្មនោះ។ ការហាមឃាត់នោះ មិនត្រូវអនុវត្តចំពោះមន្ត្រីគ.ល.ក. ក្នុងការបំពេញភារកិច្ចរបស់ខ្លួនឡើយ។

មាត្រា ៧២ .-

ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង និង/ឬប្រតិបត្តិករល្បែងពាណិជ្ជកម្មដទៃទៀតត្រូវធានាថាមិនមានការប្រព្រឹត្តដោយបុគ្គលណាក្តី នៅក្នុងកាស៊ីណូឬក្នុងគ្រឹះស្ថានល្បែងពាណិជ្ជកម្មដទៃទៀតរបស់ខ្លួននូវសកម្មភាពដូចខាងក្រោម៖

- ក. សកម្មភាពនានាដែលបង្កឱ្យមានអស្ថិរភាពនិងអសន្តិសុខក្នុងកិច្ចដំណើរការល្បែង។
- ខ. ការលេងល្បែងដោយបន្តប្រចេក។
- គ. សកម្មភាពស្រវឹងឬកាយវិការឥតសណ្តាប់ធ្នាប់ឬច្រងើងច្រងាង។ និង
- ឃ. ការបំពានលក្ខខណ្ឌនិងបទបញ្ជាផ្ទៃក្នុងរបស់កាស៊ីណូឬគ្រឹះស្ថានល្បែងពាណិជ្ជកម្មដទៃទៀត។



(Handwritten mark)

ដោយមិនមានការប៉ះពាល់ដល់កថាខណ្ឌទី៤នៃមាត្រានេះ ប្រតិបត្តិករល្បែងពាណិជ្ជកម្ម មានកាតព្វកិច្ច ប្រើកម្លាំងសន្តិសុខរបស់ខ្លួនតាមការចាំបាច់ ដើម្បីបណ្តេញបុគ្គលដែលពាក់ព័ន្ធនឹងសកម្មភាពដូចបានរៀបរាប់ ក្នុងកថាខណ្ឌទី១ខាងលើ ចេញពីកាស៊ីណូឬគ្រឹះស្ថានល្បែងពាណិជ្ជកម្មដទៃទៀតនិងហាមឃាត់មិនឱ្យបុគ្គល នោះចូលកាស៊ីណូឬគ្រឹះស្ថានល្បែងពាណិជ្ជកម្មដទៃទៀត ក្នុងរយៈពេល២៤ម៉ោង លើកលែងតែមានការណែនាំ ផ្សេងពីគ.ល.ក.។

ក្រោយពីបណ្តេញបុគ្គលណាម្នាក់ចេញពីកាស៊ីណូឬគ្រឹះស្ថានល្បែងពាណិជ្ជកម្មដទៃទៀត តាមកថាខណ្ឌ ទី២ខាងលើភ្លាម ប្រតិបត្តិករល្បែងពាណិជ្ជកម្ម ត្រូវធ្វើការជូនដំណឹងដល់គ.ល.ក. ដោយផ្តល់រាល់ព័ត៌មាន ទាំងអស់ទាក់ទងនឹងបុគ្គលដែលត្រូវបានបណ្តេញចេញនិងបញ្ជាក់លម្អិតអំពីអង្គហេតុដែលខ្លួនសំអាង ដើម្បី បណ្តេញបុគ្គលនោះចេញពីកាស៊ីណូឬគ្រឹះស្ថានល្បែងពាណិជ្ជកម្មដទៃទៀត។ គ.ល.ក.អាចចេញលិខិតហាមឃាត់ អនុលោមតាមបញ្ញត្តិនៃមាត្រា៦៨នៃច្បាប់នេះ។

ប្រសិនបើមានការសង្ស័យថា បុគ្គលណាម្នាក់ជាប់ពាក់ព័ន្ធនឹងសកម្មភាពដូចបានកំណត់ ក្នុងចំណុច (ក)និង(ខ)នៃកថាខណ្ឌទី១ខាងលើ ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង ឬប្រតិបត្តិករល្បែងពាណិជ្ជកម្មដទៃទៀត ត្រូវជូនដំណឹងដល់គ.ល.ក. ភ្លាមៗ ក្នុងករណីចាំបាច់ ប្រតិបត្តិករ ល្បែងពាណិជ្ជកម្មទាំងនោះ អាចប្រើកម្លាំងសន្តិសុខរបស់ខ្លួន ដើម្បីចាត់វិធានការសមស្របនានានៅក្នុងគោលដៅ ធានាសន្តិសុខ សណ្តាប់ធ្នាប់នៅកន្លែងនោះ ហើយត្រូវជូនដំណឹងភ្លាមទៅគ.ល.ក. ដើម្បីចាត់វិធីបន្តតាមផ្លូវ ច្បាប់។

នៅពេលមានការស្នើសុំអន្តរាគមន៍ដូចមានចែងក្នុងកថាខណ្ឌទី៣និងទី៤ខាងលើ មន្ត្រីនគរបាលយុត្តិធម៌ នៃអគ្គស្នងការដ្ឋាននគរបាលជាតិក្រសួងមហាផ្ទៃ ត្រូវចាត់វិធានការសមស្រប ហើយអាចស្នើសុំការសហការពី មន្ត្រីមានសមត្ថកិច្ចពាក់ព័ន្ធឬសុំគោលការណ៍ពីព្រះរាជអាជ្ញាតាមការចាំបាច់។

ផ្នែកទី៣
ការរឹតត្បិតការផ្សាយពាណិជ្ជកម្ម

មាត្រា៧៣ .-

រាល់ការផ្សាយពាណិជ្ជកម្មអំពីល្បែងពាណិជ្ជកម្មត្រូវស្នើសុំការអនុញ្ញាតនិងយល់ព្រមពីគ.ល.ក.។

ផ្នែកទី៤

ការគ្រប់គ្រងលើវិធានល្បែង ឧបករណ៍ និង/ឬកម្មវិធីល្បែង

មាត្រា៧៤ .-

គ.ល.ក.អាចផ្តល់ការអនុម័តផ្សេងៗគ្នាទៅលើប្រភេទល្បែងនិងវិធានល្បែង អាស្រ័យលើការស្នើសុំរបស់ ប្រតិបត្តិករល្បែងពាណិជ្ជកម្ម ភាពខុសគ្នានៃពេលវេលា ទីកន្លែង និងកាលៈទេសៈ។

ប្រតិបត្តិករល្បែងពាណិជ្ជកម្ម មិនត្រូវដំណើរការល្បែងណាមួយនៅក្នុងគ្រឹះស្ថានល្បែងពាណិជ្ជកម្ម ឡើយលុះត្រាតែ៖

គ មានការយល់ព្រមជាមុនលើប្រភេទនៃល្បែងពីគ.ល.ក. ដែលការយល់ព្រមនេះនៅមានសុពលភាព ជាអនាមិក។

ឃ គ្រឹះស្ថានត្រូវបានដំណើរការឬលេងស្របតាមរបៀបលេងនិងវិធានល្បែងដែលអនុម័តដោយ គ.ល.ក.។ និង

ង គ្រឹះស្ថានត្រូវបានដំណើរការដោយបុគ្គលិកពិសេសដែលមានអាជ្ញាប័ណ្ណ។



(Handwritten mark)

មាត្រា ៧៥ .-

មុនផ្តល់ការយល់ព្រមលើឧបករណ៍និង/ឬកម្មវិធីល្បែង មន្ត្រីគ.ល.ក.អាចធ្វើការស៊ើបអង្កេតដើម្បីបញ្ជាក់ពីភាពសមស្របសម្រាប់ការប្រើប្រាស់នៅក្នុងកាស៊ីណូឬគ្រឹះស្ថានល្បែងពាណិជ្ជកម្មដទៃទៀត ហើយរាល់ចំណាយនៃការស៊ើបអង្កេតជាបន្ទុករបស់អ្នកស្នើសុំ។ គ.ល.ក.អាចផ្តល់ការយល់ព្រមទៅលើឧបករណ៍ និង/ឬកម្មវិធីល្បែងជាក់លាក់មួយ ឬលើក្រុមនៃឧបករណ៍ល្បែងនិងអាចផ្តល់ការយល់ព្រមនោះ ដោយមានលក្ខខណ្ឌតាមការចាំបាច់។

បទប្បញ្ញត្តិដែលបង្កើតឡើងតាមច្បាប់នេះ អាចកំណត់ស្តង់ដារនិង/ឬកម្មវិធីល្បែងចំពោះការផលិតការដំឡើង ការនាំចូល ការចែកចាយ ឬការផ្គត់ផ្គង់ឧបករណ៍ និង/ឬកម្មវិធីល្បែង សម្រាប់ប្រើប្រាស់ នៅក្នុងកាស៊ីណូឬគ្រឹះស្ថានល្បែងពាណិជ្ជកម្មដទៃទៀត។

ដោយមិនមានការប៉ះពាល់ដល់បញ្ញត្តិនៃច្បាប់ផ្សេងទៀត ការកាន់កាប់ឧបករណ៍ ឬ/និងល្បែងត្រូវបានចាត់ទុកថាមិនស្របច្បាប់ រៀបរយលែងតែឧបករណ៍ល្បែង និង/ឬកម្មវិធីនោះមានការបញ្ជាក់ថា បានទទួលការយល់ព្រមពីគ.ល.ក. សម្រាប់គ្រឹះស្ថានល្បែងពាណិជ្ជកម្មជាក់លាក់ណាមួយ។

មាត្រា ៧៦ .-

ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង និងប្រតិបត្តិករល្បែងពាណិជ្ជកម្មដទៃទៀត ត្រូវធានាថា៖

- ក. ប្លង់នៃការរៀបចំបរិវេណផ្ទៃក្នុងនៃកាស៊ីណូឬគ្រឹះស្ថានល្បែងពាណិជ្ជកម្មដទៃទៀត រួមទាំងទីតាំងដាក់ម៉ាស៊ីនល្បែងសម្រាប់លេងជាដើម អនុលោមតាមការកំណត់របស់គ.ល.ក. ដែលអាចត្រូវបានធ្វើឡើងតាមការចាំបាច់។
- ខ. ការកែប្រែសំខាន់ៗចំពោះប្លង់នៃការរៀបចំបរិវេណផ្ទៃក្នុងនៃកាស៊ីណូឬគ្រឹះស្ថានល្បែងពាណិជ្ជកម្មដទៃទៀត ត្រូវជូនដំណឹងជាមុនដល់គ.ល.ក.។

មាត្រា ៧៧ .-

កាក់ល្បែងរបស់គ្រឹះស្ថានល្បែងពាណិជ្ជកម្មនីមួយៗ ត្រូវសម្គាល់ដោយនិមិត្តសញ្ញាផ្ទាល់របស់គ្រឹះស្ថានល្បែងពាណិជ្ជកម្មនោះ សម្រាប់កំណត់អត្តសញ្ញាណនិងត្រូវបំពេញតាមលក្ខខណ្ឌបច្ចេកទេសដែលត្រូវបានកំណត់ដោយគ.ល.ក.។ គ្រឹះស្ថានល្បែងពាណិជ្ជកម្មមួយមិនអាចប្រើប្រាស់កាក់ល្បែងរបស់គ្រឹះស្ថានល្បែងពាណិជ្ជកម្មផ្សេងទៀតបានឡើយ។

មាត្រា ៧៨ .-

ប្រភេទនិងចំនួននៃឧបករណ៍ ឬ/និងកម្មវិធីល្បែង ដែលត្រូវផលិត ដំឡើង នាំចូល ចែកចាយ រួមទាំងនាំចេញជាថ្មី និងកម្ទេចចោល ត្រូវមានការអនុញ្ញាតពីគ.ល.ក. និងត្រូវអនុលោមតាមបញ្ញត្តិនៃច្បាប់នេះ។ គ.ល.ក.អាចចេញនូវលិខិតបទដ្ឋានគតិយុត្តពាក់ព័ន្ធនឹងការចុះបញ្ជីលើប្រភេទឧបករណ៍ល្បែងមួយចំនួនដូចជា កម្មវិធីល្បែង និងម៉ាស៊ីនល្បែងពាណិជ្ជកម្មដទៃទៀត។ ឧបករណ៍ឬ/និងកម្មវិធីល្បែងដែលត្រូវបានអនុញ្ញាតឱ្យប្រើប្រាស់នៅក្នុងកាស៊ីណូឬគ្រឹះស្ថានល្បែងពាណិជ្ជកម្មដទៃទៀត ត្រូវមានយថាប្រភេទអនុលោមតាមលិខិតប្រកាសរបស់គ.ល.ក.។



មាត្រា ៧៩ .-

ប្រតិបត្តិករល្បែងពាណិជ្ជកម្មអាចដំណើរការល្បែងសាកល្បងសម្រាប់ហ្វឹកហាត់និងណែនាំដល់បុគ្គលិកឬការធ្វើតេស្តម៉ាស៊ីនល្បែងឬឧបករណ៍ និង/ឬកម្មវិធីល្បែងបាន លុះត្រាតែមានការឯកភាពជាមុនពី គ.ល.ក.។

មាត្រា ៨០ .-

គ.ល.ក.មានសិទ្ធិត្រួតពិនិត្យនូវបរិក្ខារ និងខ្សែអាត់សំឡេងនិងវីដេអូនៃឧបករណ៍សុវត្ថិភាពដែលបានបំពាក់នៅក្នុងកាស៊ីណូឬគ្រឹះស្ថានល្បែងពាណិជ្ជកម្ម។

ត្រូវហាមឃាត់ការដំឡើងម៉ាស៊ីនដកប្រាក់ស្វ័យប្រវត្តិ(អេ.ធី.អឹម)នៅក្នុងបរិវេណល្បែងនៃកាស៊ីណូឬគ្រឹះស្ថានល្បែងពាណិជ្ជកម្មដទៃទៀត។

ជំពូកទី៨

ចំណូលកាតព្វកិច្ចពីល្បែង កម្រៃអាជ្ញាបណ្ណ និងកាតព្វកិច្ចផ្សេងទៀត

ផ្នែកទី១

គោលការណ៍ទូទៅ

មាត្រា ៨១ .-

ចំណូលពីល្បែង ត្រូវស្ថិតនៅក្រោមចំណូលកាតព្វកិច្ចពីល្បែង អនុលោមតាមមាត្រានេះ និងមាត្រា៨២ នៃច្បាប់នេះ។ ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែង ផ្សងសំណាង និងប្រតិបត្តិករល្បែងពាណិជ្ជកម្មដទៃទៀត ត្រូវបង់ចំណូលកាតព្វកិច្ចពីល្បែង កម្រៃ និងសោហ៊ុយដូចខាងក្រោម៖

- ក. ចំណូលកាតព្វកិច្ចពីល្បែងដូចមានចែងនៅក្នុងច្បាប់នេះឬនៅក្នុងបញ្ញត្តិពាក់ព័ន្ធ។
- ខ. កម្រៃអាជ្ញាបណ្ណ ដូចមានចែងក្នុងកថាខណ្ឌទី១នៃមាត្រា៣៥នៃច្បាប់នេះ។
- គ. កម្រៃនៃការផ្ទេរសិទ្ធិកាន់កាប់អាជ្ញាបណ្ណ។
- ឃ. កម្រៃឧបករណ៍កម្មវិធីល្បែង។ និង/ឬ
- ង. សោហ៊ុយទម្រង់ការផ្សេងៗ ទៅតាមករណីជាក់ស្តែងនៃល្បែងពាណិជ្ជកម្ម។

កាតព្វកិច្ចបង់កម្រៃនិង/ឬសោហ៊ុយ ដូចមានចែងក្នុងចំណុច (ខ) (គ) (ឃ) និង(ង)នៃកថាខណ្ឌទី១ ខាងលើ ក៏ត្រូវអនុវត្តផងដែរ ចំពោះអ្នកផលិត អ្នកដំឡើង អ្នកនាំចូល អ្នកលក់ អ្នកចែកចាយឧបករណ៍ កម្មវិធីល្បែង អ្នកជំរុញល្បែងពាណិជ្ជកម្ម និង/ឬភាគីពាក់ព័ន្ធដទៃទៀត។ លក្ខខណ្ឌនិងកាលបរិច្ឆេទនៃការបំពេញចំណូលកាតព្វកិច្ចពីល្បែងដូចមានចែងក្នុងចំណុច(ក)នៃកថាខណ្ឌទី១ខាងលើ ត្រូវកំណត់ដោយរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។ ចំពោះលក្ខខណ្ឌនិងកាលបរិច្ឆេទនៃការបង់កម្រៃនិង/ឬសោហ៊ុយដូចមានចែងក្នុងចំណុច (ខ) (គ) (ឃ) និង (ង)នៃកថាខណ្ឌទី១ខាងលើ ត្រូវកំណត់ដោយគ.ល.ក.។

ប្រតិបត្តិករល្បែងពាណិជ្ជកម្មនិងបុគ្គលពាក់ព័ន្ធមានកាតព្វកិច្ចផ្តល់ជូនគ.ល.ក. នូវលិខិតប្រកាសចំណូលពីល្បែងប្រចាំគ្រា តាមទម្រង់ និងបែបបទនិងពេលវេលាដែលកំណត់ដោយគ.ល.ក.។

ចំណូលកាតព្វកិច្ចពីល្បែងដូចមានចែងក្នុងកថាខណ្ឌទី១ខាងលើនៃមាត្រានេះ កម្មសិទ្ធិកមណ្ឌលល្បែងពាណិជ្ជកម្មសមាហរណ កម្មសិទ្ធិករកាស៊ីណូ ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករ



(Handwritten mark)

ល្បែងផ្សេងសំណាង ប្រតិបត្តិករល្បែងពាណិជ្ជកម្មដទៃទៀតនិង/ឬភាគីពាក់ព័ន្ធត្រូវគោរពកាតព្វកិច្ចសារពើពន្ធ ស្របតាមច្បាប់និងបទប្បញ្ញត្តិស្តីពីពន្ធដារ លើកលែងតែមានការកំណត់ពិសេសក្នុងច្បាប់នេះ។

ផ្នែកទី២

ចំណូលកាតព្វកិច្ចពីល្បែង

មាត្រា ៨២ ..

ប្រតិបត្តិករកាស៊ីណូ និង/ឬកម្មសិទ្ធិករកាស៊ីណូ និង/ឬកម្មសិទ្ធិករមណ្ឌលល្បែងពាណិជ្ជកម្មសមាហរណកម្ម ត្រូវបំពេញចំណូលកាតព្វកិច្ចពីល្បែងប្រចាំត្រីមាសក្នុងអំឡុងពេលនៃការកាន់កាប់អាជ្ញាប័ណ្ណ។ អត្រានៃចំណូល កាតព្វកិច្ចពីល្បែង ត្រូវបានកំណត់ដូចខាងក្រោម៖

- ក. កាស៊ីណូដែលស្ថិតនៅក្នុងមណ្ឌលល្បែងពាណិជ្ជកម្មសមាហរណកម្មចំនួន៤(បួន)ភាគរយ ចំពោះភ្ញៀវ ល្បែងពិសេស និងចំនួន៧(ប្រាំពីរ)ភាគរយ ចំពោះភ្ញៀវល្បែងធម្មតា។
- ខ. កាស៊ីណូដែលមិនស្ថិតនៅក្នុងមណ្ឌលល្បែងពាណិជ្ជកម្មសមាហរណកម្មចំនួន៧(ប្រាំពីរ)ភាគរយ។ មូលដ្ឋាននៃការគណនាចំណូលកាតព្វកិច្ចពីល្បែង គឺចំណូលសរុបពីល្បែង។ ចំណូលសរុបពីល្បែង ត្រូវបានគណនាដូចខាងក្រោម៖

- ក. ចំណូលដុលដែលទទួលបានឬត្រូវទទួលបានពីល្បែងគ្រប់ប្រភេទ ដែលមានដំណើរការនៅក្នុង កាស៊ីណូឬគ្រឹះស្ថានល្បែងពាណិជ្ជកម្មដទៃទៀត។
- ខ. ដកចេញនូវប្រាក់ឈ្នះទាំងឡាយរបស់ភ្ញៀវល្បែង។

មាត្រា ៨៣ ..

ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង និងប្រតិបត្តិករល្បែងពាណិជ្ជកម្មដទៃទៀត ត្រូវ បំពេញចំណូលកាតព្វកិច្ចពីល្បែងប្រចាំត្រីមាសក្នុងអំឡុងពេលនៃការកាន់កាប់អាជ្ញាប័ណ្ណ។ ចំពោះអត្រាមូលដ្ឋាននៃ ការគណនានិងលក្ខខណ្ឌផ្សេងទៀតនៃចំណូលកាតព្វកិច្ចពីល្បែងនៃមាត្រានេះ ត្រូវកំណត់ដោយប្រកាសរបស់ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

មាត្រា ៨៤ ..

ការបំពេញចំណូលកាតព្វកិច្ចពីល្បែង ត្រូវធ្វើឡើងដោយស្វ័យប្រកាសរបស់ប្រតិបត្តិករជារៀងរាល់ខែ យ៉ាងយូរត្រឹមថ្ងៃទី២០ នៃខែបន្ទាប់ និងជាកម្មវត្ថុនៃការធ្វើសវនកម្ម។

ជំពូកទី៩

វិធានការផ្សះផ្សា និងការដោះស្រាយវិវាទ

មាត្រា ៨៥ ..

ចំពោះវិវាទដែលពាក់ព័ន្ធនឹងសកម្មភាពល្បែងពាណិជ្ជកម្ម ភាគីណាមួយនៃភាគីវិវាទអាចនាំយកវិវាទ នោះទៅគ.ល.ក.ដើម្បីផ្សះផ្សា លើកលែងតែបទល្មើសព្រហ្មទណ្ឌ។

មាត្រា ៨៦ ..

ក្រោយពីទទួលបានពាក្យបណ្តឹងហើយ គ.ល.ក.ត្រូវសាកសួរភាគីទាំងសងខាង ពីកម្មវត្ថុនៃវិវាទ រួចផ្តើម ផ្សះផ្សាកាត់នីមួយៗ ដោយយកច្បាប់ វិធាន និងបទប្បញ្ញត្តិផ្សេងៗជាមូលដ្ឋាន។ គ.ល.ក. ត្រូវកំណត់ហេតុផ្សះផ្សានៃភាគីវិវាទតាមមាត្រានេះដោយមានជំនួយពីមន្ត្រីគ.ល.ក.។ កំណត់ហេតុផ្សះផ្សានេះ ត្រូវបានផ្តល់ជូនភាគីវិវាទនិងរក្សាទុកច្បាប់ដើមនៅគ.ល.ក.។



198

ការព្រមព្រៀងដែលបានធ្វើឡើងនៅចំពោះមុខគ.ល.ក. គឺជាការព្រមព្រៀងដែលមានអានុភាពជាលិខិតអនុវត្ត។ ក្នុងករណីការសម្រុះសម្រួល ផ្សះផ្សាមិនសះជាវាងភាគីវិវាទ មន្ត្រីគ.ល.ក.ត្រូវធ្វើកំណត់ហេតុមិនសះជាជូនទៅភាគីវិវាទ ហើយភាគីវិវាទណាមួយដែលមិនសុខចិត្ត មានសិទ្ធិប្តឹងបន្តទៅវេទិកាមជ្ឈត្តកម្មឬទៅតុលាការមានសមត្ថកិច្ច។

នីតិវិធីនៃការផ្សះផ្សាវិវាទនឹងត្រូវកំណត់ដោយប្រកាសរបស់គ.ល.ក.។

ជំពូកទី១០

ទណ្ឌកម្មរដ្ឋបាលនិងទោសប្បញ្ញត្តិ

ផ្នែកទី១

ទណ្ឌកម្មរដ្ឋបាល

មាត្រា៨៧ ..

ទណ្ឌកម្មរដ្ឋបាលនៅក្នុងច្បាប់នេះរួមមាន ការព្រមានជាលាយលក្ខណ៍អក្សរ ការព្យួរអាជ្ញាប័ណ្ណ និងការដកហូតអាជ្ញាប័ណ្ណ។

ការដាក់ទណ្ឌកម្មរដ្ឋបាលជាសមត្ថកិច្ចរបស់គ.ល.ក.។

បែបបទនិងនីតិវិធីក្នុងការដាក់ទណ្ឌកម្មរដ្ឋបាល ត្រូវកំណត់ដោយប្រកាសរបស់គ.ល.ក.។

ក្រៅពីអាជ្ញាប័ណ្ណកាស៊ីណូ ការព្រមានជាលាយលក្ខណ៍អក្សរ ការព្យួរអាជ្ញាប័ណ្ណ និងការដកហូតអាជ្ញាប័ណ្ណត្រូវកំណត់ដោយប្រកាសរបស់គ.ល.ក.។

មាត្រា៨៨ ..

ត្រូវព្រមានជាលាយលក្ខណ៍អក្សរ ចំពោះប្រតិបត្តិករកាស៊ីណូដែលប្រព្រឹត្តអំពើណាមួយក្នុងចំណោមអំពើដូចខាងក្រោម៖

- ក. ប្រព្រឹត្តផ្ទុយនឹងការណែនាំរបស់គ.ល.ក. ដូចមានចែងក្នុងមាត្រា៥៩នៃច្បាប់នេះ។
- ខ. ការផ្សាយពាណិជ្ជកម្មអំពីល្បែងពាណិជ្ជកម្មដែលគ្មានការយល់ព្រមពីគ.ល.ក. ដូចមានចែងក្នុងមាត្រា៧៣នៃច្បាប់នេះ
- គ. ដំណើរការល្បែងសាកល្បងសម្រាប់ហ្វឹកហាត់ និងណែនាំដល់បុគ្គលិក ឬធ្វើតេស្តម៉ាស៊ីនល្បែង ឬឧបករណ៍ និង/ឬកម្មវិធីល្បែងដោយគ្មានការឯកភាពជាមុនពីគ.ល.ក. ដូចមានចែងក្នុងមាត្រា៧៩នៃច្បាប់នេះ។

មាត្រា៨៩ ..

ត្រូវព្យួរអាជ្ញាប័ណ្ណកាស៊ីណូចំពោះករណីដូចខាងក្រោម៖

- ក. បុគ្គលិកពិសេសប្រព្រឹត្តល្មើសនឹងកថាខណ្ឌទី២នៃមាត្រា៥៣នៃច្បាប់នេះ។
- ខ. ប្រតិបត្តិករកាស៊ីណូប្រព្រឹត្តល្មើសនឹងមាត្រា៨០នៃច្បាប់នេះ។
- គ. ប្រតិបត្តិករល្បែងពាណិជ្ជកម្មប្រព្រឹត្តល្មើសនឹងមាត្រា៥៤ មាត្រា៥៥ មាត្រា៥៦ មាត្រា៥៧ មាត្រា៥៨ មាត្រា៥៩ និងខនៃកថាខណ្ឌទី១នៃមាត្រា៦០ មាត្រា៧៦ ឬមាត្រា៧៧នៃច្បាប់នេះ។
- ឃ. ប្រតិបត្តិករកាស៊ីណូប្រព្រឹត្តល្មើសដូចមានចែងក្នុងកថាខណ្ឌទី៥នៃមាត្រា៦៣នៃច្បាប់នេះ។
- ង. ប្រតិបត្តិករកាស៊ីណូមិនគោរពតាមការព្រមានជាលាយលក្ខណ៍អក្សររបស់គ.ល.ក.។



Handwritten signature or mark.

មាត្រា ៩០ ..

- ត្រូវដកហូតអាជ្ញាបណ្ណកាស៊ីណូ ចំពោះការប្រព្រឹត្តិអំពើណាមួយក្នុងចំណោមអំពើដូចខាងក្រោម៖
- ក. ធ្វើអាជ្ញាបណ្ណល្បែងពាណិជ្ជកម្ម ឬប្រតិបត្តិការល្បែងពាណិជ្ជកម្មទាំងស្រុង ឬមួយផ្នែកតាមវិធីប្រកាសណាមួយដោយ ដោយមិនមានការអនុញ្ញាតពីគ.ល.ក.។
 - ខ. មិនបង់កាតព្វកិច្ចពន្ធដារ មិនបង់ចំណូលកាតព្វកិច្ចពីល្បែង កម្រៃអាជ្ញាបណ្ណ ឬកាតព្វកិច្ចហិរញ្ញវត្ថុដទៃទៀតក្នុងចំនួននិងតាមពេលកំណត់ ដូចមានចែងក្នុងមាត្រា៨២ មាត្រា៨៣ និងមាត្រា៨៤ នៃច្បាប់នេះ។
 - គ. ប្រព្រឹត្តល្មើសដូចមានចែងក្នុងកថាខណ្ឌទី១នៃមាត្រា៦៥នៃច្បាប់នេះ។
 - ឃ. បន្តប្រព្រឹត្តិ ឬមិនកែលម្អអំពើល្មើសធ្ងន់ធ្ងរនឹងលក្ខខណ្ឌនៃអាជ្ញាបណ្ណ។
 - ង. នៅតែបន្តប្រព្រឹត្តិអំពើល្មើសដែលមានចែងក្នុងមាត្រា៨៩នៃច្បាប់នេះ។
 - ច. នៅតែធ្វើប្រតិបត្តិការកាស៊ីណូក្នុងអំឡុងពេលព្យួរអាជ្ញាបណ្ណ។

មាត្រា ៩១ ..

បុគ្គលដែលទទួលរងឥទ្ធិពលដោយផ្ទាល់ពីសេចក្តីសម្រេចដាក់ទណ្ឌកម្មរដ្ឋបាលរបស់គ.ល.ក. ដូចមានចែងក្នុងជំពូកនេះ មានសិទ្ធិធ្វើបណ្តឹងទៅតុលាការ ក្នុងរយៈពេលយ៉ាងយូរ៣០(សាមសិប)ថ្ងៃ គិតពីថ្ងៃទទួលបានសេចក្តីសម្រេចនេះ។

**ផ្នែកទី២
ការពិន័យអន្តរការណ៍**

មាត្រា ៩២ ..

បទល្មើសដែលត្រូវផ្តន្ទាទោសពិន័យអន្តរការណ៍ ត្រូវកំណត់ដោយអនុក្រឹត្យ។

ការដាក់ពិន័យអន្តរការណ៍ ជាសមត្ថកិច្ចរបស់គ.ល.ក.។

ការបង់ប្រាក់ពិន័យអន្តរការណ៍ នាំឱ្យរំលត់បណ្តឹងអាជ្ញា។

ក្នុងករណីជនល្មើសមិនព្រមបង់ប្រាក់ពិន័យអន្តរការណ៍ សំណុំរឿងនៃបទល្មើសត្រូវបញ្ជូនទៅតុលាការដើម្បីចាត់ការតាមនីតិវិធី។

លក្ខខណ្ឌ បែបបទ និងនីតិវិធីនៃការពិន័យអន្តរការណ៍ ត្រូវកំណត់ដោយប្រកាសរបស់គ.ល.ក.។

រាជរដ្ឋាភិបាលអាចសម្រេចផ្តល់រង្វាន់លើកទឹកចិត្តដល់មន្ត្រីដែលបានចូលរួមក្នុងករណីបង្ក្រាបបទល្មើសក្នុងវិស័យគ្រប់គ្រងមណ្ឌលល្បែងពាណិជ្ជកម្មសមាហរណ៍និងល្បែងពាណិជ្ជកម្ម។

អត្រានៃប្រាក់រង្វាន់ និងនីតិវិធីនៃការគ្រប់គ្រងនិងការប្រើប្រាស់ប្រាក់រង្វាន់ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

**ផ្នែកទី៣
ទោសប្បញ្ញត្តិ**

មាត្រា ៩៣ ..

ការទោសតាមច្បាប់ព្រហ្មទណ្ឌជាធរមាននៃព្រះរាជាណាចក្រកម្ពុជា ចំពោះបុគ្គលទាំងឡាយណា ដែលប្រព្រឹត្តិអំពើណាមួយក្នុងវិស័យគ្រប់គ្រងមណ្ឌលល្បែងពាណិជ្ជកម្មសមាហរណ៍ និងល្បែងពាណិជ្ជកម្ម ក្នុងអំឡុងពេលដូចខាងក្រោម៖

ការប្រព្រឹត្តិអំពើណាមួយ ឬចូលរួមក្នុងប្រតិបត្តិការល្បែងពាណិជ្ជកម្មដោយគ្មានអាជ្ញាបណ្ណ។



(Handwritten mark)

- ខ. អំពើផលិត ជំឡើង នាំចូល លក់ ឬចែកចាយ ឬនាំចេញជាថ្មីឧបករណ៍ និង/ឬកម្មវិធីល្បែង ដោយគ្មានការអនុញ្ញាតពីគ.ល.ក.។
- គ. អំពើក្លែងបន្លំឬប្រើប្រាស់លិខិតក្លែងពាក់ព័ន្ធនឹងវិស័យគ្រប់គ្រងមណ្ឌលល្បែងពាណិជ្ជកម្មសមាហរណ និងល្បែងពាណិជ្ជកម្ម។
- ឃ. អំពើក្លែងបន្លំឯកសារសាធារណៈឬប្រើប្រាស់ឯកសារសាធារណៈក្លែង ដែលចេញដោយរាជការសាធារណៈ ដោយអនុលោមតាមច្បាប់នេះ។
- ង. អំពើឆបោក។
- ច. អំពើរំលោភលើទំនុកចិត្ត។

ជំពូកទី១១
អន្តរប្បញ្ញត្តិ

មាត្រា ៩៤ .-

ប្រតិបត្តិករល្បែងពាណិជ្ជកម្មដែលទទួលបានអាជ្ញាប័ណ្ណល្បែងពាណិជ្ជកម្មមុនច្បាប់នេះចូលជាធរមាន ត្រូវបំពេញលក្ខខណ្ឌទាំងឡាយអនុលោមតាមបទប្បញ្ញត្តិនៃច្បាប់នេះ រួមទាំងលក្ខខណ្ឌដែលនឹងត្រូវកំណត់ដោយអនុក្រឹត្យនិងលិខិតបទដ្ឋានគតិយុត្តរបស់គ.ល.ក.។

កិច្ចព្រមព្រៀងដែលមានស្រាប់រវាងរាជរដ្ឋាភិបាលកម្ពុជា ជាមួយប្រតិបត្តិករល្បែងពាណិជ្ជកម្ម ដែលបានធ្វើឡើងមុនច្បាប់នេះចូលជាធរមាន ត្រូវអនុវត្តបន្តពេញលេញ រហូតដល់កិច្ចព្រមព្រៀងទាំងនោះ ផុតសុពលភាពដោយធានានូវគោលការណ៍ដូចខាងក្រោម៖

- ១. រាល់សិទ្ធិរបស់វិនិយោគិនដែលផ្តល់ឱ្យដោយរាជរដ្ឋាភិបាល ក្រោមកិច្ចព្រមព្រៀងទាំងនោះ ត្រូវបានគោរពយ៉ាងពេញលេញដោយគ.ល.ក. និងអ្នកពាក់ព័ន្ធ។
- ២. ការគ្រប់គ្រងគម្រោងវិនិយោគ ត្រូវអនុវត្តតាមលក្ខខណ្ឌនិងខ្លឹមសារនៃកិច្ចព្រមព្រៀងទាំងនោះ។ និង
- ៣. ការអនុវត្តច្បាប់នេះ ក្នុងលក្ខខណ្ឌណាមួយ នឹងមិនមានការប៉ះពាល់ជាអវិជ្ជមានដល់សិទ្ធិដែលទទួលបាននានារបស់វិនិយោគិន។

មាត្រា ៩៥ .-

ចំណូលភាគពូកិច្ចពីល្បែងសម្រាប់ប្រតិបត្តិករកាស៊ីណូ ប្រតិបត្តិករល្បែងភ្នាល់ ប្រតិបត្តិករល្បែងផ្សេងសំណាង និងប្រតិបត្តិករល្បែងពាណិជ្ជកម្មដទៃទៀត ត្រូវអនុវត្តតាមបទប្បញ្ញត្តិនៃច្បាប់នេះ ចាប់ពីឆ្នាំសារពើពន្ធ ២០២១។

មាត្រា ៩៦ .-

រចនាសម្ព័ន្ធ អភិបាលកិច្ច និងការគ្រប់គ្រងដែលមានស្រាប់ ត្រូវបន្តដំណើរការ ដើម្បីជួយគាំទ្រដល់ការបំពេញមុខងាររបស់អគ្គលេខាធិការដ្ឋាននៃគ.ល.ក. ស្របតាមបទប្បញ្ញត្តិនៃច្បាប់នេះ និងត្រូវបញ្ចប់ជាស្ថាពរនៅពេលដែលអគ្គលេខាធិការដ្ឋាននៃគ.ល.ក.បញ្ជាក់ថា ខ្លួនអាចដំណើរការការងារបានដោយខ្លួនឯង ដោយមិនទាញយកថវិកា (ដប់ពីរ) ខែ គិតចាប់ពីថ្ងៃចូលជាធរមាននៃច្បាប់នេះ។



(Handwritten mark)

ជំពូកទី១២
អវសានប្បញ្ញត្តិ

មាត្រា ៩៧ .-

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍។

ថ្ងៃ *ព្រហស្បតិ៍* ១២ ខែ *កុម្ភៈ* ឆ្នាំជូត ទោស័ក ព.ស.២៥៦៤
ធ្វើនៅព្រះបរមរាជវាំង ថ្ងៃទី ១២ ខែ *វិច្ឆិកា* ឆ្នាំ២០២០

ស សីហមុនី

នរោត្តម សីហមុនី


ព្រះហស្តលេខ ២០១១ ២២២

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី
ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ



អគ្គបណ្ឌិតសភាចារ្យ អូន ព័ន្ធមុនីរ័ត្ន

បានចម្លងត្រឹមត្រូវតាមច្បាប់ដើម
ឧបនាយករដ្ឋមន្ត្រីប្រចាំការ
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

កិត្តិនីតិកោសលបណ្ឌិត មីន ឈិន

សង្គ្រាម

វាក្យសព្ទតិយុត្តដែលប្រើក្នុងច្បាប់នេះមានន័យដូចតទៅ៖

កម្មសិទ្ធិករកាស៊ីណូ សំដៅដល់នីតិបុគ្គលដែលមានកម្មសិទ្ធិលើកាស៊ីណូមួយឬច្រើន សម្រាប់ប្រតិបត្តិការកាស៊ីណូ។

កម្មសិទ្ធិករមណ្ឌលល្បែងពាណិជ្ជកម្មសមាហរណ៍ សំដៅដល់នីតិបុគ្គលមានកម្មសិទ្ធិលើមណ្ឌលល្បែងពាណិជ្ជកម្មសមាហរណ៍មួយឬច្រើនដើម្បីដំណើរការនិងអភិវឌ្ឍល្បែងពាណិជ្ជកម្ម។

ករណីប្រធានសក្តិ សំដៅដល់ព្រឹត្តិការណ៍ឬកាលៈទេសៈដែលមិនអាចគ្រប់គ្រងបាន ហើយដែលមិនមែនជាកំហុសឬការធ្វេសប្រហែសរបស់ភាគីរងគ្រោះ និងជាព្រឹត្តិការណ៍ឬកាលៈទេសៈ ដែលភាគីនោះមិនអាចរារាំងបាន ទោះបីមានការខិតខំសមរម្យក្តី ដែលរួមមាន៖

- ក. កុបកម្ម សង្គ្រាម ការឈ្លានពាន សកម្មភាពរបស់កងទ័ពបរទេស សកម្មភាពវាយប្រយុទ្ធរបស់ក្រុមភេរវកម្ម សង្គ្រាមស៊ីវិល ការបះបោរ ការធ្វើរដ្ឋប្រហារ កុបកម្មរបស់ទាហាន ឬការដណ្តើមអំណាច ឬ/និងការដកហូត ឬកាន់កាប់ទីតាំងដោយអាជ្ញាធរមានសមត្ថកិច្ច។
- ខ. ការរាតត្បាតដោយមេរោគនិងឥទ្ធិពលនៃវិទ្យុសកម្មពីអាវុធនុយក្លេអ៊ែរ។
- គ. សម្ពាធលកធាតុអាកាសដែលបង្កឡើងដោយយន្តហោះឬដោយឧបករណ៍មានល្បឿនលឿនខ្លាំង។
- ឃ. ការញុយដី ទឹកជំនន់ អគ្គិភ័យ ឬគ្រោះមហន្តរាយធម្មជាតិផ្សេងទៀត តែមិនរាប់បញ្ចូលនូវលក្ខខណ្ឌអាកាសធាតុទេ ទោះបីមានកម្រិតធ្ងន់ធ្ងរក្តី។
- ង. បាតុកម្មឬវិវាទឧស្សាហកម្មកម្រិតជាតិ ឬបាតុកម្មឬវិវាទឧស្សាហកម្ម ដែលបង្កឡើងដោយកម្មករនិយោជិតដែលមិនមែនជានិយោជិតរបស់ភាគីរងគ្រោះ ឬរបស់អ្នកអនុវត្តកិច្ចព្រមព្រៀងបន្ត ឬរបស់អ្នកផ្គត់ផ្គង់នៃភាគីរងគ្រោះ ដែលសកម្មភាពនោះប៉ះពាល់ដល់ផ្នែកសំខាន់នៃការងារ ប៉ុន្តែមិនរាប់បញ្ចូលវិវាទឧស្សាហកម្មពាក់ព័ន្ធផ្ទាល់នឹងការអនុវត្តការងារនិងកិច្ចព្រមព្រៀងនោះឡើយ។

កាក់ល្បែង សំដៅដល់កាក់ឬបណ្ណដែលប្រើជំនួសរូបិយវត្ថុឬរូបិយបណ្ណពិតសម្រាប់គោលបំណងនៃការលេងល្បែង។

ការផ្សាយពាណិជ្ជកម្មអំពីល្បែងពាណិជ្ជកម្ម សំដៅលើសកម្មភាពដែលអាចទាក់ទាញចំណាប់អារម្មណ៍របស់សាធារណជនឬមជ្ឈដ្ឋានណាមួយ ដើម្បីឱ្យសាធារណជនឬមជ្ឈដ្ឋានទាំងនោះទៅលេងល្បែង ក្នុងកាស៊ីណូឬទៅគ្រឹះស្ថានល្បែងពាណិជ្ជកម្មដទៃទៀតញឹកញាប់ដើម្បីលេងល្បែង។

ការលេងល្បែង សំដៅដល់ការលេងល្បែងកាស៊ីណូ ល្បែងភ្នាល់ ល្បែងផ្សេងសំណាង ឬល្បែងពាណិជ្ជកម្មដទៃទៀត ក្នុងគោលបំណងឈ្នះប្រាក់ឬវត្ថុដែលមានតម្លៃជាប្រាក់ ដោយផ្អែកទៅលើសំណាងសុទ្ធសាធឬលើសំណាងរួមជាមួយនឹងជំនាញ។

កាស៊ីណូ សំដៅដល់ទីតាំងនៃដំណើរការល្បែងពាណិជ្ជកម្មមួយចំនួន រួមមានផ្ទុកឃើ ប្លេកដេក បាការ៉ាត រ៉ូឡេត ស្លូតម៉ាស៊ីន និង/ឬល្បែងពាណិជ្ជកម្មដទៃទៀត ដោយមានអន្តរកម្មផ្ទាល់រវាងអ្នកដំណើរការល្បែងនិង

គ្រូបង្ហាញលេខតាមការកំណត់របស់គ.ល.ក.។

កិច្ចព្រមព្រៀងប្រតិបត្តិការកាស៊ីណូ សំដៅដល់កិច្ចព្រមព្រៀងពាណិជ្ជកម្មដែលបង្កើតឡើងរវាងប្រតិបត្តិករកាស៊ីណូនិងកម្មសិទ្ធិករមណ្ឌលល្បែងពាណិជ្ជកម្មសមាហរណ៍ ឬកម្មសិទ្ធិករកាស៊ីណូ ដែលតាមរយៈការទទួលបានអំណាចលើកាស៊ីណូនេះ ប្រតិបត្តិករកាស៊ីណូ ត្រូវដំណើរការកាស៊ីណូនៅក្នុងបរិវេណ ឬផ្នែកណាមួយនៃ



មណ្ឌលល្បែងពាណិជ្ជកម្មសមាហរណ ឬកាស៊ីណូមួយឬច្រើនរបស់កម្មសិទ្ធិករមណ្ឌលល្បែងពាណិជ្ជកម្មសមាហរណ ឬកម្មសិទ្ធិករកាស៊ីណូនោះ និងត្រូវអនុលោមតាមខ្លឹមសារនិងលក្ខខណ្ឌដែលយល់ព្រមដោយគូភាគីនិងអនុម័តដោយគណៈកម្មការគ្រប់គ្រងល្បែងពាណិជ្ជកម្មកម្ពុជា។

កិច្ចព្រមព្រៀងអភិវឌ្ឍន៍កាស៊ីណូ សំដៅដល់ការព្រមព្រៀងបង្កើតឡើងវាងនីតិបុគ្គលឯកជនជាមួយគណៈកម្មការគ្រប់គ្រងល្បែងពាណិជ្ជកម្មកម្ពុជាដែលនៅក្រោមកិច្ចព្រមព្រៀងនោះ។ នីតិបុគ្គលឯកជនមានកាតព្វកិច្ចអភិវឌ្ឍន៍កាស៊ីណូ ដោយផ្អែកលើខ្លឹមសារនិងលក្ខខណ្ឌដែលបានឯកភាពជាមួយគណៈកម្មការគ្រប់គ្រងល្បែងពាណិជ្ជកម្មកម្ពុជា។

កិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណ សំដៅដល់ការព្រមព្រៀង បង្កើតឡើងវាងនីតិបុគ្គលឯកជនជាមួយគណៈកម្មការគ្រប់គ្រងល្បែងពាណិជ្ជកម្មកម្ពុជា ដោយមានការឯកភាពពីរាជរដ្ឋាភិបាលដែលនៅក្រោមកិច្ចព្រមព្រៀងអភិវឌ្ឍន៍មណ្ឌលល្បែងពាណិជ្ជកម្មសមាហរណនោះ។ នីតិបុគ្គលឯកជនមានកាតព្វកិច្ចអភិវឌ្ឍន៍មណ្ឌលល្បែងពាណិជ្ជកម្មសមាហរណ ដោយផ្អែកលើខ្លឹមសារនិងលក្ខខណ្ឌដែលបានឯកភាពជាមួយរាជរដ្ឋាភិបាល។

កិច្ចសន្យាគ្រប់គ្រងកាស៊ីណូ សំដៅដល់កិច្ចសន្យាល្បែងពាណិជ្ជកម្ម បង្កើតឡើងវាងប្រតិបត្តិករកាស៊ីណូ និងអ្នកគ្រប់គ្រងកាស៊ីណូ ដែលក្នុងនោះ ប្រតិបត្តិករកាស៊ីណូនឹងផ្ទេរផ្នែកណាមួយឬទាំងអស់នៃកាតព្វកិច្ចរបស់ខ្លួននៅក្នុងកិច្ចព្រមព្រៀងប្រតិបត្តិការកាស៊ីណូ ទៅឱ្យអ្នកគ្រប់គ្រងកាស៊ីណូនោះ។

កិច្ចសន្យាត្រួតពិនិត្យ សំដៅដល់កិច្ចសន្យារបស់ប្រតិបត្តិករល្បែងពាណិជ្ជកម្មជាមួយភាគីពាក់ព័ន្ធ ទាក់ទងនឹងការផ្គត់ផ្គង់ទំនិញ ឬ សេវាមួយផ្នែកឬទាំងស្រុងសម្រាប់ប្រតិបត្តិការល្បែងពាណិជ្ជកម្ម ឬបញ្ហាផ្សេងទៀតដែលកំណត់ថា ជាបញ្ហាត្រូវស្ថិតក្រោមការត្រួតពិនិត្យសម្រាប់គោលបំណងនៃច្បាប់នេះ។

គណៈកម្មការគ្រប់គ្រងល្បែងពាណិជ្ជកម្មកម្ពុជា (គ.ល.ក.) សំដៅដល់និយ័តករនិងបញ្ញត្តិករគ្រប់គ្រងនិងត្រួតពិនិត្យ ព្រមទាំងប្រមូលចំណូលលើមណ្ឌលល្បែងពាណិជ្ជកម្មសមាហរណនិងល្បែងពាណិជ្ជកម្មដែលបង្កើតឡើងនៅក្នុងផ្នែកទី១ និងផ្នែកទី២ ជំពូកទី២ នៃច្បាប់នេះ។

គម្រោងវិនិយោគមានលក្ខណសម្បត្តិគ្រប់គ្រាន់ សំដៅដល់គម្រោងវិនិយោគដែលទទួលបានវិញ្ញាបនបត្រចុះបញ្ជីជាស្ថាពរដូចមានចែងក្នុងច្បាប់ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា។

គ្រឹះស្ថានល្បែងពាណិជ្ជកម្ម សំដៅដល់ទឹកនៃឯកសារឬទីតាំងនៃដំណើរការល្បែងពាណិជ្ជកម្ម រួមមាន ល្បែងកាស៊ីណូ ល្បែងភ្នាល់ ល្បែងផ្សេងសំណាង ឬល្បែងពាណិជ្ជកម្មដទៃទៀត។

ចំណូលសរុបពីល្បែង សំដៅដល់ផលសរុបនៃ៖

- ក. ចំណូលដុលដែលទទួលបានឬត្រូវទទួលបានពីល្បែងគ្រប់ប្រភេទដែលមានដំណើរការនៅក្នុងកាស៊ីណូឬគ្រឹះស្ថានល្បែងពាណិជ្ជកម្មដទៃទៀត។
- ខ. ដកចេញនូវប្រាក់ឈ្នះទាំងឡាយរបស់ភ្ញៀវល្បែង។

តុល្បែង សំដៅដល់តុសម្រាប់បម្រើដល់ការលេងល្បែងនៅក្នុងកាស៊ីណូ រួមមាន តុបាការ៉ាត ប្លេកដេក និងតុល្បែងពាណិជ្ជកម្មដទៃទៀត ដែលអនុញ្ញាតដោយគណៈកម្មការគ្រប់គ្រងល្បែងពាណិជ្ជកម្ម



Handwritten mark or signature.

បុគ្គលិកពិសេស សំដៅដល់បុគ្គលដែលបម្រើការក្នុងគ្រឹះស្ថានល្បែងពាណិជ្ជកម្មនិងមានសមត្ថកិច្ច ជាអ្នកគ្រប់គ្រង ដែលមានសិទ្ធិធ្វើការសម្រេចចិត្តពាក់ព័ន្ធនឹងការចាត់ចែងលើប្រតិបត្តិការល្បែងពាណិជ្ជកម្ម ឬ ជាបុគ្គលដែលមានមុខងារនិងភារកិច្ចដូចមានចែងក្នុងផ្នែកទី៣ ជំពូកទី៤ នៃច្បាប់នេះ។

បុគ្គលដែលត្រូវបានរឹតត្បិតពីការលេងល្បែង សំដៅដល់បុគ្គលដែលមិនត្រូវបានអនុញ្ញាតឱ្យចូលឬមាន វត្តមាននៅក្នុងបរិវេណកាស៊ីណូឬគ្រឹះស្ថានល្បែងពាណិជ្ជកម្មដទៃទៀត ដូចបានកំណត់ក្នុងផ្នែកទី១ ជំពូកទី៧ នៃច្បាប់នេះ។

ប្រតិបត្តិការកាស៊ីណូ សំដៅដល់នីតិបុគ្គលដែលកាន់កាប់អាជ្ញាបណ្ណកាស៊ីណូ។

ប្រតិបត្តិការល្បែងពាណិជ្ជកម្ម សំដៅដល់នីតិបុគ្គល ដែលទទួលបានអាជ្ញាបណ្ណ សម្រាប់ប្រតិបត្តិការ ល្បែងពាណិជ្ជកម្ម។

ប្រតិបត្តិការកាស៊ីណូ សំដៅដល់ប្រតិបត្តិការពាក់ព័ន្ធនឹងសកម្មភាពល្បែងក្នុងកាស៊ីណូដូចខាងក្រោម៖

- ក. កិច្ចដំណើរការល្បែងនៅក្នុងកាស៊ីណូ។
- ខ. ការគ្រប់គ្រងនិងការត្រួតពិនិត្យកិច្ចដំណើរការល្បែងនៅក្នុងកាស៊ីណូ។
- គ. ការរាប់ប្រាក់នៅក្នុងកាស៊ីណូនិងក្នុងប្រតិបត្តិការពាក់ព័ន្ធនឹងកាស៊ីណូ។
- ឃ. នីតិវិធីគណនេយ្យនៅក្នុងកាស៊ីណូ និងក្នុងប្រតិបត្តិការពាក់ព័ន្ធនឹងកាស៊ីណូ។
- ង. ការប្រើប្រាស់ឃ្លាំងនៅក្នុងបរិវេណកាស៊ីណូ។ និង
- ច. ប្រតិបត្តិការផ្សេងទៀតដែលមានឥទ្ធិពលឬកើតឡើងពីសកម្មភាពនៅក្នុងកាស៊ីណូ។

ភាគីពាក់ព័ន្ធ សំដៅដល់រូបវន្តបុគ្គលឬនីតិបុគ្គលដែលមិនមែនជាប្រតិបត្តិការល្បែងពាណិជ្ជកម្ម និង មានចំណងទាក់ទងនៅក្នុងប្រតិបត្តិការល្បែងពាណិជ្ជកម្មដែលទទួលបានចំណូលដោយផ្ទាល់ ឬ ដោយប្រយោល ពីល្បែងពាណិជ្ជកម្ម ឬដែលផ្គត់ផ្គង់ទំនិញ ឬសេវាសម្រាប់ប្រតិបត្តិការល្បែងពាណិជ្ជកម្ម។

ភ្ញៀវល្បែង សំដៅដល់បុគ្គលដែលមានសិទ្ធិចូលលេងល្បែងក្នុងកាស៊ីណូឬគ្រឹះស្ថានល្បែងពាណិជ្ជកម្ម ដទៃទៀត ដែលទទួលបានការអនុញ្ញាតនៅក្រោមច្បាប់នេះ។ ភ្ញៀវល្បែង រួមមាន ភ្ញៀវល្បែងធម្មតា និងភ្ញៀវ ល្បែងពិសេស ដែលនឹងត្រូវកំណត់ដោយប្រកាសរបស់គ.ល.ក.។

ភាគហ៊ុនមានគុណវុឌ្ឍិ សំដៅដល់ការកាន់កាប់ភាគហ៊ុនដោយផ្ទាល់ឬដោយប្រយោលនៅក្នុងគ្រឹះស្ថាន មួយក្នុងទំហំយ៉ាងហោច១០(ដប់)ភាគរយនៃភាគហ៊ុនសរុបរបស់គ្រឹះស្ថាននោះ។

ភាគហ៊ុនិកមានគុណវុឌ្ឍិ សំដៅដល់អ្នកកាន់កាប់ភាគហ៊ុនមានគុណវុឌ្ឍិ។

ម៉ាស៊ីនល្បែង សំដៅដល់ឧបករណ៍ ទោះមានលក្ខណៈជាមេកានិកឬអេឡិចត្រូនិកទាំងស្រុង ឬមួយ ផ្នែកក្តីដែលត្រូវបានផលិតឡើង ដើម្បីប្រើប្រាស់សម្រាប់បម្រើដល់ការលេងល្បែងផ្សេងសំណាងសុទ្ធសាធ ឬ ល្បែងផ្សេងសំណាងរួមជាមួយនឹងជំនាញនិងម៉ាស៊ីនដទៃទៀតតាមការកំណត់របស់គ.ល.ក.។

មណ្ឌលល្បែងពាណិជ្ជកម្មសមាហរណ៍ សំដៅដល់ទីតាំងអភិវឌ្ឍន៍ដែលអនុញ្ញាតដោយរាជរដ្ឋាភិបាល ដែលរួមបញ្ចូលជាអាទិ៍នូវទីតាំងបដិសណ្ឋារកិច្ច ភោជនីយដ្ឋាន ផ្សារទំនើប សណ្ឋាគារ មណ្ឌលកីឡា មណ្ឌល ប្រតិបត្តិការល្បែងពាណិជ្ជកម្ម និង/ឬមណ្ឌលសន្និបាតឬពិព័រណ៍ ហាងលក់ទំនិញរួចពន្ធ ហើយប្រតិបត្តិការកាស៊ីណូមួយ ឬប្រតិបត្តិការល្បែងពាណិជ្ជកម្មនៅលើទីតាំងអភិវឌ្ឍន៍នោះ។

ល្បែងកាស៊ីណូ សំដៅដល់ល្បែងពាណិជ្ជកម្មដែលត្រូវបានអនុញ្ញាតឱ្យដំណើរការនៅក្នុងកាស៊ីណូ រួមមាន ប្លេកដេក បាការ៉ាត រ៉ូឡេត ស្កតម៉ាស៊ីន និង/ឬល្បែងផ្សេងទៀត ដោយប្រើសន្លឹកបៀវ



(Handwritten mark)

គ្រាប់ឡកឡាក់ ឧបករណ៍មេកានិក អេឡិចត្រូមេកានិក ឬអេឡិចត្រូនិក និង/ឬឧបករណ៍ និង/ឬកម្មវិធីល្បែង ផ្សេងទៀត តាមការកំណត់របស់គ.ល.ក. ដោយមិនរាប់បញ្ចូលល្បែងភ្នាល់ ល្បែងផ្សេងសំណាង និងល្បែង ពាណិជ្ជកម្មដទៃទៀតទេ។

ល្បែងផ្សេងសំណាង សំដៅដល់ល្បែងពាណិជ្ជកម្មដែលដំណើរការនៅក្រៅកាស៊ីណូដោយផ្អែកទៅលើ សំណាងសុទ្ធសាធ ឬលើសំណាងមួយផ្នែក និងជំនាញរបស់ភ្ញៀវល្បែងមួយផ្នែក ដូចជា ល្បែងឆ្នោត ឡតូ និង/ឬល្បែងផ្សេងសំណាងផ្សេងទៀតដែលកំណត់ដោយគ.ល.ក.។

ល្បែងពាណិជ្ជកម្ម សំដៅដល់ល្បែងកាស៊ីណូ ល្បែងភ្នាល់ ល្បែងផ្សេងសំណាង និង/ឬល្បែងពាណិជ្ជកម្ម ដទៃទៀត ដែលត្រូវបានធ្វើប្រតិបត្តិការដើម្បីគោលបំណងបង្កើត ប្រាក់ចំណេញ ឬដើម្បីគោលបំណងពាណិជ្ជកម្ម។ ល្បែងពាណិជ្ជកម្មដែលមិនពាក់ព័ន្ធដល់ការតម្រូវឱ្យទូទាត់បង់ប្រាក់ ឬវត្ថុដែលមានតម្លៃជាប្រាក់ដើម្បីមានលទ្ធភាព ឬមានសំណាងឈ្នះប្រាក់ ឬវត្ថុដែលមាន តម្លៃជាប្រាក់ មិនត្រូវចាត់ទុកជា "ល្បែងពាណិជ្ជកម្ម" សម្រាប់គោល បំណងនៃច្បាប់នេះទេ។

ល្បែងភ្នាល់ សំដៅដល់ល្បែងពាណិជ្ជកម្មដែលផ្អែកលើការទស្សន៍ទាយលទ្ធផលនៃការប្រណាំង ការ ប្រកួត ឬព្រឹត្តិការណ៍ឥតព្រាងទុកណាមួយ។

សិទ្ធិស្របច្បាប់ណាមួយលើទីតាំង សំដៅដល់សិទ្ធិផលបូកភោគ សិទ្ធិជួលអចិន្ត្រៃយ៍ ឬសិទ្ធិទាំងឡាយ ណាមួយ ដែលអនុញ្ញាតឱ្យម្ចាស់សិទ្ធិអាចអភិវឌ្ឍន៍និងមានកម្មសិទ្ធិលើមណ្ឌលល្បែងពាណិជ្ជកម្មសមាហរណ ឬ កាស៊ីណូនៅលើទីតាំងជាក់លាក់នោះ ក្នុងអំឡុងពេលជាក់លាក់ណាមួយនិងក្នុងលក្ខខណ្ឌដែលកំណត់ដោយ គ.ល.ក.។

អ្នកគ្រប់គ្រងកាស៊ីណូ សំដៅដល់រូបវន្តបុគ្គលឬនីតិបុគ្គល ដែលទទួលកាតព្វកិច្ចមួយផ្នែកឬទាំងស្រុង នៅក្រោមកិច្ចព្រមព្រៀងប្រតិបត្តិការកាស៊ីណូ ពីប្រតិបត្តិករកាស៊ីណូឬបុគ្គលដែលត្រូវបានជ្រើសតាំងដោយ គ.ល.ក. ដើម្បីគ្រប់គ្រងកាស៊ីណូមួយឬច្រើនដែលជាកម្មសិទ្ធិរបស់ប្រតិបត្តិករកាស៊ីណូ ដោយអនុលោមតាម បទប្បញ្ញត្តិទាំងឡាយនៃច្បាប់នេះ។

អ្នកជំរុញល្បែងពាណិជ្ជកម្ម សំដៅដល់នីតិបុគ្គលដែលមានធុរកិច្ចផ្តាច់មុខ ជាភ្នាក់ងាររបស់ប្រតិបត្តិករ ល្បែងពាណិជ្ជកម្មមួយឬច្រើន ដើម្បីទាក់ទាញភ្ញៀវល្បែងមកលេងល្បែងនៅក្នុងគ្រឹះស្ថានល្បែងពាណិជ្ជកម្ម របស់ប្រតិបត្តិករនោះ ដោយទទួលបាននូវកម្រៃជើងសារឬផលប្រយោជន៍ណាមួយ។

អាជ្ញាបណ្ណកាស៊ីណូ សំដៅដល់អាជ្ញាបណ្ណដែលផ្តល់ដោយគ.ល.ក. ពាក់ព័ន្ធនឹង "ល្បែងកាស៊ីណូ" ដែលដំណើរការនៅក្នុងកាស៊ីណូក្រោមផ្នែកទី២ ជំពូកទី៤នៃច្បាប់នេះ។

អាជ្ញាបណ្ណបុគ្គលិកពិសេស សំដៅដល់អាជ្ញាបណ្ណដែលផ្តល់ដោយគ.ល.ក. ក្រោមផ្នែកទី៣ ជំពូកទី៤ នៃច្បាប់នេះ។

ឧបករណ៍និង/ឬកម្មវិធីល្បែង សំដៅដល់ឧបករណ៍និង/ឬកម្មវិធី ឬសម្ភារៈ រួមទាំងកាក់ល្បែង ដែល ត្រូវបានប្រើប្រាស់សម្រាប់ដំណើរការល្បែងឬសកម្មភាពពាក់ព័ន្ធនឹងល្បែង ដែលរួមមាន តុល្បែង ម៉ាស៊ីនល្បែង ត្រូវបានប្រើប្រាស់សម្រាប់ ប្រតិបត្តិការ និងប្រព័ន្ធតាមដាន និងផ្នែក ឬគ្រឿងបន្លាស់សម្រាប់ឧបករណ៍ និង/ឬកម្មវិធី ល្បែង និងឧបករណ៍និង/ឬកម្មវិធីល្បែង ឬសម្ភារៈដទៃទៀតតាមការកំណត់របស់គ.ល.ក.។



20